



# வலம்புரி

website : www.valampurii.lk  
E-mail: valampurii@yahoo.com

Valampurii

ரா  
ம்  
கோ

உலகத்தர ISO 14 001, 9001  
சான்றிதழ் பெற்றுள்ள  
ஒரே சீமெந்து ராம்கோ

சங்கு 15 வள்ளுவர் ஆண்டு 2045 வைகாசி 10 சனிக்கிழமை (24.05.2014) தொலைபேசி 222 3378, 222 7829 ஒலி 156

## மோடியின் பதவி ஏற்பிற்கு ஜனாதிபதியுடன் செல்ல முடியாது

மகிந்தவின் அழைப்பை நிராகரித்தார் சி.வி.



(யாழ்ப்பாணம்) இந்தியப் பிரதமராக பதவியேற்க உள்ள நரேந்திர மோடியின் பதவிப் பிரமாண நிகழ்வில், தம்முடன் கலந்து கொள்ளுமாறு ஜனாதிபதி மகிந்த ராஜபக்ஷ விடுத்த அழைப்பினை வடக்கு மாகாண முதலமைச்சரும் முன்னாள் நீதியரசருமான சி.வி. விக்னேஸ்வரன் நிராகரித்துள்ளார்.

மத்திய அரசிற்கும் வடக்கு மாகாண அரசிற்குமிடையில் வலுவான உறவு இல்லாத நிலையிலும், வடக்கில் தொடரும் இராணுவத்தின் அடக்குமுறைக்கு மத்தியிலும் இவ் அழைப்பினை தாம் ஏற்க முடியாது எனவும் முதலமைச்சர் சுட்டிக்காட்டியுள்ளார்.

இது தொடர்பில் முதலமைச்சர் சி.வி.விக்னேஸ்வரன் வெளிவிவகார அமைச்சர் ஜி.எஸ்.பீரிசிற்கு அனுப்பியுள்ள கடிதத்தில் தெரிவிக்கப்பட்டுள்ளதாவது,

இந்தியப் பிரதமராகப் பதவியேற்கப்போகும் ஸ்ரீ நரேந்திர மோடி அவர்களின் பதவிப் பிரமாண நிகழ்வில்

19 பக்கம் பார்க்க....

## மகிந்தவுக்கான அழைப்பில் மறுபரிசீலனை இல்லை

எதிர்ப்புக்களை மீறி பா.ஜ.க. விடாப்பிடி

(டில்லி) நரேந்திர மோடி பதவி ஏற்பு விழாவுக்கு இலங்கை ஜனாதிபதி மஹிந்தவுக்கு அனுப்பப்பட்ட அழைப்பை, தமிழகத்தில் எழுந்துள்ள எதிர்ப்பு காரணமாக மறுபரிசீலனை செய்வதாகத் தகவல் இல்லை என பா.ஜ.க வின் தேசிய உட்கட்சித் தொடர்பாளர் திருமதி நிரமலா சீத்தாராமன் தெரிவித்துள்ளார்.

இது தொடர்பில் அவர் அளித்த பேட்டியில், இந்த அழைப்பு என்பது மகிந்த ராஜபக்ஷவுக்கு மட்டும் தனியாக அனுப்பப்பட்ட ஒன்றில்லை. அனைத்து தெற்காசியப் பிராந்திய அமைப்பு (சாரக்) நாடுகளின் தலைவர்களுக்கும் அனுப்பப்பட்ட ஒன்று

என்று நிரமலா கூறினார். மேலும், இது ஒரு பதவி ஏற்பு வைபவத்தில் கலந்துகொள்ள அனுப்பப்பட்ட ஒன்றுதானே தவிர இதில் சொல்லிக்கொள்ள வேறொன்றும் அதிகமாகவோ அல்லது குறைவாகவோ ஒன்றுமில்லை என்றும் அவர் கூறினார்.

இலங்கை மற்ற நாடுகளைப் போலல்ல, அது சர்வதேச விசாரணையை எதிர்கொண்டுள்ள நிலையில், இந்த அழைப்பு தமிழர்கள்மத்தியில் தவறான சமிக் கைகளை அனுப்பும் என்றும் கூறப்படுகிறதே என்று கேட்டதற்கு, இது இலங்கைக்கு அனுப்பப்பட்ட தனி அழைப்பல்ல

20 பக்கம் பார்க்க....

## புற்றுநோய்க்கு மாணவன் பவி

(யாழ்ப்பாணம்) புற்றுநோய்த் தாக்கத்திற்குள்ளான யாழ்ப்பாணத்தில் இந்துக் கல்லூரியில் 7 ஆம் தரத்தில் கல்வி கற்று வந்த 12 வயதான மாணவன் ஒருவன் உயிரிழந்துள்ளான். கடந்த ஒன்றரை வருடங்களுக்கு மேலாக புற்றுநோய்த்தாக்கத்திற்குள்ளான நிலையில் இந்தியா மற்றும் இலங்கையில் மஹரகம புற்றுநோய்

19 பக்கம் பார்க்க....


# தமிழர்கள் நெஞ்சில் நெருப்பை கொட்டாதீர்

## மோடியிடம் வைகோ நேரில் வேண்டுகோள்

(டில்லி) நரேந்திர மோடி பதவியேற்பு விழாவில் இலங்கை ஜனாதிபதி மகிந்த ராஜபக்ஷ பங்கேற்றால் அது கோடானகோடி தமிழர்களின் நெஞ்சில் நெருப்பை அள்ளிக் கொட்டும். எனவே மகிந்தவுக்கான அழைப்பை விரைந்து தவித்திடுங்கள் என மோடியிடம் வைகோ நேரில் சென்று வேண்டுகோள் விடுத்துள்ளார்.

நேற்று பகல் 1.50 மணியளவில் டில்லி குஜராத் பவனத்தில் நரேந்திர மோடியை, வைகோ சந்தித்தார். இச்சந்திப்பில் வைகோ, மோடியிடம் பின்வருமாறு எடுத்துக் கூறியுள்ளார். உலகத்தின் அனைத்து

19 பக்கம் பார்க்க....



## மகிந்தவுக்கு எதிராக தீக்குளிக்க முயற்சி

(சென்னை) ஜனாதிபதி மகிந்த ராஜபக்ஷ இந்தியாவிற்கு வரக்கூடாது என்பதை வலியுறுத்தி சேலத்தில் இளைஞன் ஒருவர் தீக்குளித்து தற்கொலை செய்ய முயன்றுள்ளார். இந்திய பிரதமராக நரேந்திர மோடி எதிர்வரும் 26-ம் திகதி பதவி ஏற்க உள்ளார். இந்த பதவி ஏற்பு விழாவில் பல நாட்டு தலைவர்கள் பங்கேற்க அழைப்பு விடுக்கப்பட்டுள்ளது.

19 பக்கம் பார்க்க....

**மிகப் பின்திய அதிரடியான அயூர்வ வரவு**  
15 நாட்களில் - ஐரோப்பிய நாடுகளுக்கான செங்கன் விசா உங்கள் கைகளில் கிடைக்க சட்ட சம்மந்தமான ஆலோசனை

எம்மவர்கள் பொன் குவிக்கும் வளமிக்க தேசங்களான சுவீடன், ஜேர்மனி, பிரான்ஸ், நேர்வே, இத்தாலி போன்ற நாடுகளுக்கான... விரைவான விசா ஆலோசனை இதுவாகும். வயதெல்லை கிடையாது, கல்வித் தராதரம் எதுவுமேயில்லை. ஆக 6 பேருக்கு மட்டுமே இவ் அரியவாய்ப்பு குறிப்பு: தூதரகங்களிலேயே நேரடியாக விண்ணப்பதாரி விசா பெறுதல். இதன்மூலம் இதன் நம்பகத்தன்மை உறுதிப்படுத்தப்படுகின்றது.

திசைகாட்டி (பிறைவேற்) விமிற  
175, பருத்தித்துறை வீதி,  
ஆனைப்பந்தி, யாழ்ப்பாணம்.  
021 221 9016, 021 568 9090



## சர்வதேச விசாரணை நடத்தப்பட மகிந்தவை மோடி கோர வேண்டும்

சர்வதேச மனிதநேய அறியுறுத்து

(கொழும்பு) மனித உரிமை மீறல்கள் தொடர்பான குற்றச்சாட்டுகள் தொடர்பில், ஐ.நா. சர்வதேசக் குழுவின் விசாரணைக்கு இலங்கை ஒத்துழைக்க மாறு, நரேந்திர மோடி மஹிந்த ராஜபக்ஷ விடம் பரிந்துரைக்க வேண்டும் என்று சர்வதேச மனிதநேய அறியுறுத்தியுள்ளது.

நரேந்திர மோடி பிரதமராக பதவியேற்கும் விழாவில் பங்குபெற இலங்கை ஜனாதிபதி மஹிந்த ராஜபக்ஷ புதுடில்லி வரும்போதே இந்தப் பரிந்துரை செய்யப்பட வேண்டும் என மனித உரிமைகள் அமைப்பான அம்னெஸ்டி வெளியிட உள்ள அறிக்கை கூறுகிறது.

இலங்கையில் உள்நாட்டுப் போர் முடிவடைந்து ஐந்து வருடங்கள் ஆனாலும், மனித உரிமை மீறல்கள் மற்றும் துஷ்பிரயோகங்களுக்குப் பொறுப்பானவர்கள் இதுவரைந்தியின் முன்னர் நிறுத்தப்படவில்லை என்று அந்த அமைப்பின் இந்தியாவுக்கான இயக்குநர் சஷிகுமார் வேலத் தெரிவித்துள்ளார். போர்க் குற்றங்கள் மற்றும் இதர குற்றங்களை புரிந்தார்கள் எனும் குற்றச்சாட்டுக்கு ஆளாகியிருப்பவர்களை சட்டத்தின் முன்னிறுத்தி நடவடிக்கை எடுக்க இலங்கை தவறிவிட்டது என்றும் அவர் கூறுகிறார். கடந்த மார்ச் மாதம், இலங்கை ஒரு சர்வதேச விசாரணையை

20 பக்கம் பார்க்க....

# காங்கிரசின் பாதையில் தான் மோடி அரசும் பயணிக்கிறது

## சீமான் கடும் கண்டனம்

(சென்னை)

இந்தியாவின் பிரதமராக நேரத்திர மோடி பதவியேற்கும் நிகழ்விற்கு சர்க்கர் அமைப்பின் தலைவர்களை அழைப்பது என்ற போர்வையில், தமிழிணத்தை திட்டமிட்டு அழித்தொழித்த இலங்கை ஜனாதிபதி மகிந்த ராஜபக்ஷவுக்கு இந்திய வெளியுறவு அமைச்சகம் அழைப்பு விடுத்திருப்பது இந்திய நாட்டின் அங்கமாக இருக்கும் 9 கோடி தமிழர்களை அவமதிக்கும் செயலாகும். இதனை நாம் தமிழர் கட்சி வன்மையாக கண்டிக்கிறது.

இவ்வாறு நாம் தமிழர் கட்சியின் தலைமை ஒருங்கிணைப்பாளர் சீமான் விடுத்துள்ள

அறிக்கையில் தெரிவித்துள்ளார். இவ் அறிக்கையின் முழுமையான விபரம் வருமாறு:

தேர்தல் பரப்புரைக்காக முதன் முதலில் தமிழ்நாட்டிற்கு வந்த நேரத்திர மோடி, திருச்சியில் நடந்த பா.ஜ.க.வின் பரப்புரைக் கூட்டத்தில் பங்கேற்றுப் பேசியபோது,

இலங்கையில் தமிழர்கள் சம உரிமையுடன் வாழ்வதை பா.ஜ.க. அரசு உறுதி செய்யும் என்று பேசினார். ஆனால், இன்றைக்கு ஆட்சியில் அமர்வதற்கு முன்னரே, தமிழினத்தின் உரிமைகளைப் புறித்த, அவர்களை பூண்டோடு திட்டமிட்டு அழித்த ராஜபக்ஷவை பதவியேற்று விழாவிருக்க அழைத்திருப்பது, தமிழ்நாட்டு மக்களின் உணர்வுகளை அவமதிக்கும் செயலாகும்.

இந்த அழைப்பின் பின்னணியில் இந்திய அரசின் தேச பாதுகாப்பு ஆலோசகராக இன்றளவும் நீடிக்கும் தமிழின எதிரி சிவ் சங்கர் மேனன் இருப்பது நன்றாகத் தெரிகிறது. சர்க்கர் நாடுகளின் தலைவர்களை அழைப்பது என்கிற போர்வையில், இலங்கை ஜனாதிபதியை அழைத்து கௌரவிப்பதே இந்த அழைப்பின் நோக்கம் என்பதை இந்த நாட்டின் பிரதமராக பொறுப்பு ஏற்கவுள்ள நேரத்திர மோடி புரிந்துகொள்ள வேண்டும். இதன்மூலம் இலங்கை தொடர்பான இந்திய அரசின் நிலைப்பாடு மாற்றமின்றி தொடர்கிறது என்பதை உலக நாடுகளுக்கு இந்திய வெளியுறவு அமைச்சகம் உணர்த்துகிறது.

தேர்தலுக்காக பாரதிய ஜனதா கட்சி வெளியிட்டுள்ள தேர்தல் அறிக்கையிலும், இலங்கை உள்ளிட்ட தெற்காசிய நாடுகளுடன் நட்புடன் இருப்பதையே பா.ஜ.க. அரசும் விரும்புகிறது என்று குறிப்பிடப்பட்டிருந்தது. அந்த அறிக்கையில் இலங்கை தமிழர்கள் தொடர்பான பிரச்சினை பற்றி ஒரு வார்த்தை கூட தெரிவிக்கப்படவில்லை. எனவேதான் வெளியுறவு கொள்கையில் தமிழின எதிர்ப்பில் தீவிரமாக இருந்த சோனியா வழிகாட்டுதலில் இயங்கிய காங்கிரஸ் அரசு கடைபிடித்த கொள்கையையே பாரதிய ஜனதா அரசும் கடைபிடிக்கும் என்ற நாம் தமிழர் கட்சி பரப்புரை செய்தது. அது இன்றைக்கு உண்மையாகி

யுள்ளது.

தனது நாட்டின் மக்களின் மீதே, சர்வதேச அளவில் போரில் கூட பயன்படுத்தக் கூடாது என்று தடை செய்யப்பட்ட ஆயுதங்களை பயன்படுத்திக் கொன்ற குற்றச்சாட்டு மகிந்த அரசு மீது உள்ளது. ஈழத் தமிழர்களுக்கு எதிராக இலங்கை அரசு நடத்திய போர் குறித்து பன்னாட்டு விசாரணை நடத்தப்பட வேண்டும் என்று ஐ.நா. மனித உரிமை மன்றத்தில் தீர்மானம் நிறைவேற்றப்பட்டுள்ள நிலையில், அந்த தீர்மானத்தை உதாசீனப்படுத்தும் வகையில் மகிந்தவுக்கு இந்திய அரசு அழைப்பு விடுக்கிறது. இலங்கை அரசுடன் இணைந்து தான் இந்திய அரசு செயல்பட வேண்டும் என்று தமிழின அழிப்பை ஆதரித்து பேசுவரும் சுப்பிரமணியன் சாமியின் கருத்திற்கிணங்கவே இந்திய அரசின் இந்த முடிவு உள்ளது.

இந்திய அரசின் இந்த முடிவு, தமிழர்களை அவமதிப்பதாகும். இந்த முடிவை இந்திய நாட்டின் பிரதமராக பதவியேற்கவுள்ள நேரத்திர மோடி மாற்றிக்கொள்ள வேண்டுமென நாம் தமிழர் கட்சி கேட்டுக்கொள்கிறது. அவ்வாறு நடக்காவிட்டால், ராஜபக்ஷவின் வருகையை எதிர்த்தும், தமிழ் மக்களின் உணர்வுகளை வெளிப்படுத்தவும் மோடி பதவியேற்கும் தினத்தன்று நாம் தமிழர் கட்சி போராட்டத்தில் ஈடுபடும் என்பதை தெரிவித்துக் கொள்கிறோம்.

இவ்வாறு சீமான் விடுத்துள்ள அறிக்கையில் தெரிவிக்கப்பட்டுள்ளது. (செ-11)

## கைக்குண்டு வெடிப்பு

### ஒருவர் படுகாயம்

(யாழ்ப்பாணம்)

யாழ்ப்பாணம், எழுதுமட்டுவாள் பகுதியில் உள்ள வீடொன்றில் சமையலறை புகைக்கூட்டில் இருந்த கைக்குண்டு வெடித்து நேற்று வெடித்ததில் இளைஞர் ஒருவர் படுகாயமடைந்துள்ளார்.

அதே இடத்தைச் சேர்ந்த சந்திரகுமார் பிரதீபன் (வயது-22) என்பரே இதில் படுகாயமடைந்து யாழ்ப்பாணம் வைத்தியசாலையில் அனுமதிக்கப்பட்டுள்ளதாக கொடியக்காம்பொலிலார் தெரிவித்தனர்.

புகைக்கூட்டை துப்புரவு செய்து கொண்டிருந்த போது இக்கைக்குண்டு வெடித்தது. இதில் படுகாயமடைந்த இவர் உடனடியாக கொடியக்காம்பு பிரதேச வைத்தியசாலையில் அனுமதிக்கப்பட்டு பின்னர் மேலதிக சிகிச்சைக்காக யாழ்ப்பாணம் வைத்தியசாலைக்கு மாற்றப்பட்டுள்ளார்.

இது தொடர்பில் விரிவான விசாரணைகளை கொடியக்காம்பு பொலிஸார் மேற்கொண்டு வருகின்றனர்.

இராணுவ உயர் பாதுகாப்பு வலயமாக இருந்த மேற்படி பகுதியில் பொதுமக்கள் மீள் குடியேறுவதற்கு 2012 ஆம் ஆண்டு அனுமதித்தமை குறிப்பிடத்தக்கது. (செ-4)

**வலம்புரி விளம்பர தொடர்புகளுக்கு**  
0213210315, 0215671532

## உடன் விற்பனைக்கு

பாலை, முதிர் மரத்திலான கடைக்குரிய கதவு நிலைகள் இரண்டு உடன் விற்பனைக்கு உண்டு.

தொடர்பு  
0774366704

## நம்முடியாத கட்டணத்தில் ஜேர்மன், சுவீஸ் மொழி

+ ஜேர்மனியிலிருந்து வந்துள்ள பிரபல ஆசிரியரால் Deutsche வகுப்புகள்  
+ "A" சான்றிதழ்க்கு உத்தரவாதம்  
65000/- 55000/-  
15% கட்டணக் கழிவு  
Success  
Motivation Centre & Language Centre  
11, Kasthuriyar Lane, Jaffna.  
T.P:- 0776408622

## பெயர் மாற்றம்

4-ம் வட்டாரம் புதுக்குடியிருப்பு எனும் முகவரியை உடைய எனது பெயர் குடும்பப் பதிவேட்டில் பேரின்ப நாயகம் என்றே பதியப்பட்டுள்ளது. எனினும் பிறப்பு சான்றிதழில் பேரின்பராசா என பதியப்பட்டுள்ளது. எனவே பிறப்பு சான்றிதழில் பேரின்பநாயகம் என்றே பதிவு செய்து இன்றிலிருந்து சகல ஆவணங்களிலும் பேரின்பநாயகம் என்ற பெயரையே பயன்படுத்துவேன் என அனைவருக்கும் இத்தால் அறியத் தருகின்றேன்.

உண்மையுள்ள  
நா.பேரின்பநாயகம்

## இறைச்சிக் கோழி விற்பனைக்கு

உள்ளூரில் உற்பத்தி செய்யும் 1.16 ஹெக்டேரில் மற்றும் கல்சே. திண்டிவனம் சந்திரன் சந்திரன் திண்டிவனம் அல்லலையில் காலை 6.00 மணி முதல் இரவு 8.00 மணிவரை பெற்றுக் கொள்ளலாம். நாபிக்கான கோழி இறைச்சி விற்பனைக்குண்டு 180/=

இப்போது கோழிப் பாகங்களும் (Chicken Parts) பெற்றுக் கொள்ளலாம்.

நல்லூர் பாம் சென்னர், 19, முருகேசர் ஒழுங்கை, நல்லூர்.

## சேவைநலன் பாராட்டு விழா

யாழ்ப்பாணம் லங்காசித்த ஆயுள்வேத மருத்துவ கல்லூரியில் பதிவாளராக, உப அதிபராக, அதிபராக 35 வருடங்கள் சேவையாற்றிய

"கல்லூரி அன்னை"

## Dr.திருமதி கமலலோஜினி பரமசிவம் DAMS

அவர்களது சேவையை பாராட்டும் விழா 25.05.2014 ஞாயிற்றுக்கிழமை 2 மணிக்கு லங்கா ஆயுள்வேத மருத்துவ கல்லூரி சுன்னாகத்தில் நடைபெறும். இந்நிகழ்வுக்கு லங்கா சித்த ஆயுள்வேத மருத்துவக் கல்லூரியில் பயின்ற வைத்தியர்களையும் மாணவர்கள் மற்றும் ஏனைய வைத்தியர்கள் நலன் விரும்பிகள் அனைவரையும் பேதல்களை மறந்து சமூகம் தருமாறு வேண்டுகின்றோம்.

இதனை தனிப்பட்ட அழைப்பாக ஏற்றுக் கலந்து கொள்ளவும்

021224 2270,  
077559 4147 (ஈ-7459) பாராட்டு விழா ஏற்பாட்டுக்கு

## இரத்ததான முகாம்

(யாழ்ப்பாணம்)  
வல்வ இளங்கதிர் விளையாட்டுக் கழகத்தின் ஏற்பாட்டில் நாளை 25ம் திகதி ஞாயிற்றுக்கிழமை காலை 9 மணியிலிருந்து பி.ப ஒரு மணிவரை வல்வெட்டித்துறை மாணங்களை திருமகள் சனசமூக நிலையத்தில் நடைபெறவுள்ளது.

இவ்இரத்ததான முகாமுக்கு இரத்ததானம் செய்யும் குருதிக் கொடையாளர்களும் புதிதாக இரத்ததானம் செய்ய விரும்பும் குருதிக் கொடையாளர்களும் சமூகம் கொடுத்து இரத்ததானம் செய்து-உயிர்காக்கும் பணிக்கு ஒத்துழைப்பு வழங்குமாறு தெரிவிக்கப்பட்டுள்ளது.

இதில் பருத்தித்துறை ஆதார வைத்தியசாலை இரத்தவங்கியினர் கலந்துகொண்டு இரத்ததான முகாம் மேற்கொள்ளவுள்ளனர். (செ-11)

## மிக மோசமான சூழ்நிலையில் வடக்கு மக்கள் வாழ்கின்றனர்

### தேசிய மீனவர் ஒத்துழைப்பு இயக்கம் தெரிவிப்பு

(யாழ்ப்பாணம்)

வடக்கு மாகாணத்தில் யுத்த காலத்தினை விட தற்போது மிகவும் மோசமான சூழ்நிலையில் மக்கள் வாழ்வதாக தேசிய மீனவர் ஒத்துழைப்பு இயக்கத்தின் தேசிய அமைப்பாளர் எஸ்.யேசுதாசன் தெரிவித்தார்.

வடக்கின் இன்றைய நிலைமைகள் தொடர்பான அனைத்துக் கட்சிகளின் கலந்துரையாடல் ஒன்று தேசிய மீனவர் ஒத்துழைப்பு இயக்கத்தின் ஏற்பாட்டில் யாழ்ப்பாணம் விருந்தினர் விடுதியில் நேற்றுப் பிற்பகல் 2.30 மணியளவில் நடைபெற்றுள்ளது.

இந்நிகழ்வில் உரையாற்றும் போதே அவர் மேற்கண்டவாறு தெரிவித்தார்.

அவர் மேலும் தெரிவிக்கையில்,

வடக்கில் யுத்தம் நடைபெற்றபோது இருந்த நிலைமையினை விட தற்போது மிகவும் மோசமான சூழ்நிலையில் மக்கள் வாழ்ந்து வருகின்றனர்.

வடக்கில் நாளுக்கு நாள் இராணுவ ஆக்கிரமிப்புக்குள் நாம் தொடர்ந்து வாழ்ந்து வருகின்றோம். மகிந்தவின் ஆட்சியில் உள்ள துரதிர்ஷ்ட நிலையினை இல்லாமல் செய்வதற்கு நாம் அனைவரும் ஒன்றுபடவேண்டிய தேவையுள்ளது.

தற்போதுள்ள ஆட்சினை முடிவுக்குக் கொண்டு வந்து வடக்கில் உள்ள அரசு பயங்கரவாதத்தினையும் ஒழிக்க வேண்டும்.

இதன் மூலம் தமிழர்கள் ஓரளவு அமைதியாக வாழமுடியும் என்றார் அவர். (செ-4)



**யாழ்ப்பாணப் பல்கலைக்கழகம், இலங்கை**

**விவசாயபீடம்**

**புதுமுக மாணவர்களுக்கான அறிமுக நிகழ்வும்**

**விரிவுரைகள் ஆரம்பமும்**

விவசாயபீடத்திற்கு 2012/2013 கல்வியாண்டிற்கு தெரிவு செய்யப்பட்ட புதுமுக மாணவர்களுக்கான அறிமுக நிகழ்வு எதிர்வரும் 16.06.2014 திங்கட்கிழமை காலை 9 மணிக்கு அறிவியல்நகர், கிரிநொச்சி விவசாயபீடத்தில் ஆரம்பமாகின்றது. அனைத்து புதுமுக மாணவர்களும் தவறாது சமூகமளிக்கமாறு கேட்டுக்கொள்ளப்படுகின்றனர்.

மாணவர்களுக்கான விடுதி வசதிகள் 15.06.2014 மாலைவிலிருந்து வழங்கப்படும்.

ஏனைய இரண்டாம், மூன்றாம், நான்காம் வருட மாணவர்களுக்கான விரிவுரைகள் யாவும் எதிர்வரும் 26.05.2014 திங்கட்கிழமை அன்று விவசாயபீடம், யாழ்ப்பாணத்தில் ஆரம்பமாகும்.

**24.05.2014**

பதிவாளர்

# இலங்கை ஜனாதிபதியை அழைப்பதை தவிருங்கள்

## ராஜ்நாத் சிங்கிடம் வைகோ வலியுறுத்து

நேரேந்திர மோடியின் பதவியேற்று விழா விற்கு இலங்கை ஜனாதிபதி ராஜபக்ஷவை அழைப்பதைத் தவிர்க்க வேண்டும் என்று பா.ஜ.க. தலைவர் ராஜ்நாத் சிங்கிடம் ம.தி.மு.க. பொதுச் செயலர் வைகோ நேரில் சந்தித்து வலியுறுத்தினார்.

நாளை மறுதினம் நேரேந்திரமோடி நாட்டின் பிரதமராக பதவியேற்கவுள்ளார்.

இதற்காக இலங்கை ஜனாதிபதி மஹிந்த ராஜபக்ஷ உட்பட சார்பு நாடுகளின் தலைவர்களுக்கு அழைப்பு அனுப்பி வைக்கப்பட்டுள்ளது.

மோடி விழாவில் ராஜபக்ஷ கலந்து கொள்வதற்கு தமிழகத்தில் முதல்வர் ஜெயலலிதா, த.மு.க. தலைவர் கருணாநிதி உள்ளிட்ட பலேறு தலைவர்கள் எதிர்ப்பு தெரிவித்துள்ளனர்.

இதேபோல், இதற்கு எதிர்ப்பு தெரிவித்து வைகோ அறிவிக்கை வெளியிட்டார். மேலும், பா.ஜ.க. தலைவர்கள் ராஜ்நாத் சிங் மற்றும் மோடிக்கு கடிதமும் எழுதியிருந்தார்.

ஆனால் பா.ஜ.க. தலைவர்கள் தமிழகத்தின் கோரிக்கையை நிராகரித்து வருகின்றனர்.

இந்நிலையில், நேற்றைய தினம் காலை புதுடில்லியில் பா.ஜ.க. தலைவர் ராஜ்நாத் சிங்கை, ம.தி.மு.க. பொதுச் செயலாளர் வைகோ நேரில் சந்தித்து பேசினார்.

அப்போது, மோடி பதவியேற்று விழாவில் ராஜபக்ஷகலந்து கொள்ள அனுமதிக்கக்கூடாது என்பதை வலியுறுத்தியதாக செய்திகள் வெளியாகியுள்ளன.

இதன் பின்னர் செய்தியாளர்களிடம் பேசிய வைகோ,

மோடியின் தலைமையில் நல்லதொரு நிர்வாகம் நடைபெறும் என்று நம்புகிறேன். ஆனால், அவரது பதவியேற்று விழாவில் ராஜபக்ஷ கலந்து கொள்ள அனுமதிக்கக்கூடாது. பா.ஜ.க.வின் ஆட்சியின் தொடக்க காலத்திலேயே இதேபோன்று நடக்கக்கூடாது. தொடக்கமே தவறாக போய் விக்கூடாது. உங்கள் (பா.ஜ.க.)

நன்மைக்காக சொல்கிறேன் என்றார். (2)

# ஜனாதிபதியின் அழைப்பை முதல்வர் ஏற்பதே நல்லெண்ண சமீக்கை அமைச்சர் டக்ளஸ் தேவானந்தா தெரிவிப்பு

இந்தியப் பிரதமர் நேரேந்திர மோடியின் பதவியேற்று நிகழ்வில் கலந்து கொள்ள தன்னுடன் வருமாறு வடமாகாண முதல்வர் விக்னேஸ்வரனிற்கு ஜனாதிபதி மஹிந்த ராஜபக்ஷ அழைத்திருப்பது நல்லதொரு நல்லெண்ண சமீக்கை என்றும் இந்த அழைப்பை தமிழ்த் தேசிய கூட்டமைப்பினர் ஏற்பதே ஆக்கபூர்வ இணக்க அரசியலுக்கு வித்திடும் செயலாகும் என்றும் ஈழ மக்கள் ஜனநாயகக் கட்சியின் செயலாளர் நாயகமும் அமைச்சருமான கே.என்.டக்ளஸ் தேவானந்தா தெரிவித்துள்ளார்.

இது தொடர்பாக அவர் அனுப்பி வைத்துள்ள ஊடக அறிக்கையில் குறிப்பிடப்பட்டுள்ள விடயங்கள் வருமாறு,

நாம் என்றுமே தமிழ் பேசும் மக்களின் நலன் சார்ந்து தொலை தூர நோக்கில் செயற்படுவோம்.

அரசியல் தீர்க்க தரிசனங்களோடு நாம்

ஆரம்பத்திலிருந்தே கூறி வரும் நடைமுறையதார்த்த வழிமுறையை தமிழ்த் தேசியக் கூட்டமைப்பினரும் முன்னேறி ஏற்றிருந்தால்... எமது மண்ணில் இத்தனை அழிவுகளும் நடத்திருக்காது. எமது மக்களின் அரசியல் தீர்வு விரைவாகவே முழுமைப்பெற்றிருக்கும்.

ஆனாலும், தமிழ்த் தேசியக் கூட்டமைப்பினர் காலம் கடந்தாவது பதின்மூன்றாவது திருத்தச்சட்டத்தில் இருந்து தொடங்கும் எமது யதார்த்த அரசியல் வழிமுறையை இதய சுத்தியுடன் அணுக வேண்டும்.

மாவட்ட ஒருங்கிணைப்புக் குழு கூட்டங்களில் காலம் கடந்தாவது கலந்து கொள்ள தமிழ்த் தேசியக் கூட்டமைப்பு வந்திருப்பது எமது அழைப்பின் யதார்த்த எண்ணங்களை ஏற்றதாக இருக்கவேண்டும் என்பதையும் விரும்புகின்ற நாம் ஜனாதிபதி முதல்வர் விக்னேஸ்வரனுக்கு விடுத்திருக்கும் அந்த அழைப்பையும் விரும்புமுடன் வரவேற்கின்றோம்.

ஜனாதிபதி மஹிந்த ராஜபக்ஷவின் அழைப்பை முதல்வர் விக்னேஸ்வரன் ஏற்பதென்பது... கடந்த காலங்களில் நாம் கூறி நடந்து வந்த நடைமுறை யதார்த்த வழிமுறைக்கு கிடைத்திருக்கும் வெற்றிகளில் ஒன்றாகவே நாம் பார்க்கின்றோம்.

ஜனாதிபதியின் இந்த நல்லெண்ண அழைப்பை ஏற்று முதல்வர் விக்னேஸ்வரன் இந்திய பிரதமரின் பதவியேற்று வைபவத்தில் கலந்து கொள்ள செல்வதே... நாளை நாடாளுமன்ற தெரிவுக் குழுவில் கலந்து கொண்டு அரசியலுரிமைப் பிரச்சினைக்கு தீர்வு காண்பதற்கான கதவுகளைத் திறக்கவும் வழி சமைக்கும் என்றே நாம் நம்புகின்றோம்.

இனிவரும் காலங்களிலாவது சந்தர்ப்பங்களை சரிவரப் பயன்படுத்தும் நடைமுறை சாத்திய அரசியல் வழிமுறையை தமிழ்த் தேசியக் கூட்டமைப்பினர் இதில் இருந்து தொடங்க வேண்டும் என்றும் அவர் குறிப்பிட்டுள்ளார். (2)

### அறிவித்தல்

மாண்புமிகு கிராம உப அலுவலகம், ஆணைக்கோட்டை வட்டாரம்:- 13

ஆதன இலக்கம்:- 57 (புதிய பதிவு)

அரசடி ஒழுங்குகை

வட்டாரம் 13 அரசடி ஒழுங்குகை ஆதன இலக்கம் 57 (புதிய பதிவு) இல் அமைந்துள்ள (உறுதிப்படி வடமாகாணம், யாழ்ப்பாணம், வலிகாமம் மேற்குப் பகுதி, மாண்புமிகு, கோவில்பற்று, சண்டலிப்பாய் இறை "என்பிலனையும் இம்புலானும்") என்னும் பெயருள்ள விஸ்தீரணம் நிலப்பரப்பு 01 குழி 15.7 கொண்ட இவ்வாதனமானது சண்டலிப்பாய்ச் சேர்ந்த வடமாகாணம் பெண் மாதிரி ஆகிய இவர்களால் அறுதி உறுதி மூலம் சண்டலிப்பாய் வடக்கைச் சேர்ந்த கிருபாகரன் பெண் மணிமேகலாதேவி என்பவருக்கு குறித்த ஆதனமானது பிரசித்த நொத்தாரிஸ் திரு.ந.தம்பிமுத்து முக்தாவில் நிறைவேறிய 8625 ஆம் இலக்க 2012.03.15 ஆம் திகதிய அறுதி உறுதி மூலம் தமக்கு சொந்தம் என தெரியப்படுத்தி எமது மாண்புமிகு கிராம உப அலுவலக (ஆணைக்கோட்டை) ஆதனப்பதிவுபெற்ற தமது பெயரை உட்படுத்தவதற்கு விண்ணப்பம் செய்துள்ளார். "என்பிலனையும் இம்புலானும்" நிலப்பரப்பு 01 குழி 15.7 கொண்ட இவ்வாதனத்திற்கு உரிமை கோருபவர்கள் யாராவது இருந்தால் அவ்வுரிமையை உறுதிப்படுத்தும் உறுதிகள் ஆவணங்களுடன் எழுத்துமூலமாக 14 நாட்களுக்குள் தொடர்பு கொள்ளுமாறு கேட்டுக் கொள்கிறேன். அவ்வாறு யாராவது எவ்வுரிமையும் கோரப்படாதவிடத்து இவ்வாதனம் கிருபாகரன் பெண் மணிமேகலாதேவி என்பவர் பெயருக்கு மேற்குறித்த ஆதனத்தினை பெயர் மாற்றம் செய்ய உரிய நடவடிக்கைகள் எடுக்கப்படும் என்பதை அறியத்தருகின்றேன்.

தவிசாளர், வலிகாமம் தென்மேற்கு பிரதேச சபை, (6462) மாண்புமிகு.

# அருணலு விருது வழங்கும் நிகழ்வு

(யாழ்ப்பாணம்)

கொமர்ஷல் வங்கியின் அனுசரணையில் தரம் ஐந்து புலமைப் பரிசில் பரீட்சையில் அதிக புள்ளிகளைப் பெற்று முதல் மூன்று நிலையிலுள்ள மாணவர்களுக்கான அருணலு விருது வழங்கும் நிகழ்வு எதிர்வரும் 28 ஆம் திகதி புதன்கிழமை பிற்பகல் 3.30 மணிக்கு சுன்னாகம் வலி.தெற்கு பிரதேச சபை அரங்கில் நடைபெறவுள்ளதாக சுன்னாகம் கொமர்ஷல் வங்கி முகாமையாளர் அறிவித்துள்ளார்.

★ ★ ★ ★ ★ ★ ★ ★

கொமர்ஷல் வங்கியின் அனுசரணையுடன் தரம் 5 இல் புலமைப் பரிசில் பரீட்சையில் சித்தியடைந்த மாணவர்களுக்கான அருணலு விருது வழங்கும் நிகழ்வு எதிர்வரும் 31 ஆம் திகதி ஞாயிற்றுக்கிழமை பிற்பகல் 3 மணிக்கு யாழ்ப்பாணம் ஆஸ்பத்திரி வீதியிலுள்ள கொமர்ஷல் வங்கி கிளையில் நடபெறவுள்ளதாக சிறீஷ்ட முகாமையாளர் அறிவித்துள்ளார்.



மஹிந்த சிந்தனையின் அடிப்படையில் வடக்கின் வசந்தம் நிகழ்ச்சி திட்டத்தின் கீழ் உருவாக்கப்பட்ட குருநகரிலுள்ள நண்டு தொழிற்சாலை மற்றும் மீன் வலை தொழிற்சாலைகளையும் நாவாந்துறையில் அமைந்துள்ள றால் தொழிற்சாலையில் முன்னெடுக்கப்படும் வேலைத்திட்டங்களையும் வடமாகாண ஆளுநர் ஜி.ஏ. சந்திரசிநி அண்மையில் பார்வை யிட்டார். அவருடன் ஆளுநர் செயலாளர் இ.இளங்கோவன் அருகில் நிற்பதை படத்தில் காணலாம். (படம்:-என். குமார்)

### அடகுப் பொருட்கள் ஏல விற்பனைக்கான அறிவித்தல்

ஹற்றன் நஷனல் வங்கி, யாழ்ப்பாணம், யாழ்ப்பாணம் ஸ்ரான்லி வீதி, அச்சவேலி, திருநெல்வேலி, சாவகச்சேரி, பருத்தித்துறை, கைதடி, கிளிநொச்சி வடக்கு, கிளிநொச்சி தெற்கு, முள்ளியவளை, வேலைணை, முல்லைத்தீவு, சங்காணை, கொடிகாமம், நெல்லியடி, சுன்னாகம், மல்லாவி ஆகிய கிளைகளில் 30.04.2013 இற்கு முன்னர் அடகு வைத்து இதுவரை மீட்கப்படாத காலாவதித் திகதியை நீடிக்க ஆவன செய்யாத வாடிக்கையாளரின் அடகு நகைகள் 26.05.2014 தொடக்கம் 04.06.2014 (திங்கள்- புதன்) வரை காலை 9.00 மணி தொடக்கம் மாலை 7 மணிவரை இல. 212,214, ஆஸ்பத்திரி வீதியில் அமைந்துள்ள எமது யாழ்ப்பாணம் கிளையில் பகிரங்க ஏலத்தில் விடப்படும் என்பதை அறியத்தருகின்றோம்.

ஏல விற்பனைத் திகதியை பிற்போடும் மற்றும் ஏலத்தினை இரத்துச் செய்யும் உரிமைகள் வங்கிக்கு உண்டு.

ஹற்றன் நஷனல் வங்கி (சி-7450)

## இன்றைய இராசி பலன்

### 24.05.2014

(வைகாசி 10, சனிக்கிழமை)


சூரிய உதயம் காலை 5.54 மணிக்கு  
 ஏகாதசி பின்னிரவு 2.39 மணிவரை  
 உத்தரட்டாதி மாலை 6.13 மணிவரை  
 இராகுகாலம் 8.52-10.22 மணிவரை  
 சுபநேரம் 2.52-4.22 மணிவரை  
 ஏகாதசி விரதம் வளவன்

<b>மினம்</b>	பொருளாதார நலன்கருதிய பயணங்கள் இடம் பெறலாம், சுற்பனை மிகுதியான நாள், வழிபாட்டால் மகத்துவம் காணவேண்டிய நாள், பெரியோர் உதவியுண்டு.	<b>மேடம்</b>	கொடுக்கல், வாங்கல்களில் அதிக அக்கறை காட்டுவீர்கள், தொழில் நலன் கருதிய பயணங்கள் இடம்பெறலாம், சயனசுகக் குறைவுகள் ஏற்படலாம்.	<b>இலம்</b>	இல்லத்தில் இனிய சம்பவங்கள் நடைபெறுவதற்கான வாய்ப்புண்டு, வருமானம் திருப்தி தரும் வகையில் அமையும், உறவினர்களின் வருகையுண்டு.	<b>மிதுனம்</b>	தொட்ட காரியங்களில் வெற்றி பெறுவீர்கள், பிறருக்கு உதவும் எண்ணம் உருவாகும், நிர்வாகத் திறமைகள் வெளிப்படும் நாள், விருந்துகளில் கலந்து மகிழ்வீர்கள்.		
<b>கும்பம்</b>	நல்லவர்களின் தொடர்புகள் நீடிக்கும், குடும்பத்தினர் பெருமைப்படும் வகையில் சில சம்பவங்கள் இடம்பெறலாம், பிறருக்காக பொறுப்புச் சொல்வதைத் தவிர்ப்பது நல்லது.	<b>மகரம்</b>	விடாமுயற்சிக்கு வெற்றி கிடைக்கும், உறவினர்களின் உதவிகள், ஒத்தாசைகள் என்பன கிடைக்கலாம், குடும்பத்தில் சுகங்களும், சந்தோஷங்களும் அதிகரிக்கும்.	<b>விருச்சிம்</b>	புண்ணிய காரியங்களில் ஈடுபாடு காட்டுவீர்கள், விருந்துகளில் கலந்து கொள்ளும் வாய்ப்புண்டு, பிள்ளைகளால் பெருமைப்படும்.	<b>துலாம்</b>	ஆரோக்கியமான நாள், சுவாஸ்யமான நாள், முயற்சி களில் முன்னேற்றம் ஏற்படலாம், செய்தொழில் மேன்மையுண்டு, பாக்கிகள் வசூலாகி ஆனந்தப்படுத்தும், போசன சுகமுண்டு.	<b>கன்னி</b>	தன்னம்பிக்கையோடு செயற்படுவீர்கள், விலகிச் சென்ற உறவுகள் மீண்டும் வந்து சேரலாம், எடுத்த காரியங்கள் எளிதில் கைகூடும், சுவாஸ்யமான சம்பவங்கள் இடம்பெறலாம்.

# மாணவர்களுக்கு ஆடிப்பிறப்பு; விளக்கமளிக்கும் வேலைத்திட்டம்

(மாண்புமிகு)  
ஆடிப்பிறப்பு தொடர்பான பாடசாலை மாணவர்களுக்கு விளக்கமளிக்கும் வேலைத்திட்டம் மேற்கொள்ளுவதற்காக வடமாகாண கல்வி அமைச்சர் தம்பிராஜா குருகுலராஜா தெரிவித்துள்ளார்.  
வடமாகாண கலைஞர்களுடனான கலாசாரப் பேரவைக் கலந்துரையாடல் கூடமாகாண கல்வி அமைச்சின் அலுவலகத்தில் அண்மையில் இடம்பெற்றது.  
இதில் கலந்து கொண்டு உரையாற்றும் போதே அவர் மேற்கண்டவாறு தெரிவித்துள்ளார்.  
அவர் அங்கு மேலும் தெரிவிக்கையில், நமது கலைகளை பேணிப் பாதுகாத்து எதிர்காலத்திலே தமிழர் பண்பாட்டை நிலை

நிறுத்துவதற்கு எவ்வாறான செயற்பாடுகளை நாம் முன்னெடுக்க வேண்டும் என்பது தொடர்பாக கலந்துரையாடவே இக் கலந்துரையாடல் ஏற்பாடு செய்யப்பட்டுள்ளது.  
இக்கலந்துரையாடல் மூலம் எட்டப்படும் முடிவுகளின் உடனடி எம்மக்களை தெளிவுபடுத்தி பிற்காலத்திலும் எமது கலைகளை பேணிப்பாதுகாக்க வேண்டும்.  
ஆடிப்பிறப்பு நாங்கள் ஏன் கொண்டுள்ளோம். ஆடிப்பிறப்பின் போது ஆடிக் கூழை நாங்கள் ஏன் காய்ச்சி உண்ணுகிறோம் என்பதை எங்களுடைய குழந்தைகள் தெரிந்து கொள்ளவேண்டும். இவற்றுக்கான சிறிய வேலைத்திட்டத்தை செய்ய எண்ணியிருக்கிறோம் என அவர் மேலும் தெரிவித்துள்ளார். (2-23)



## கால்நடைகளுக்கு காதடையாள இலக்கம் கட்டாயமானது

(கரணவாய்)  
கால்நடைகளுக்கு காதடையாள இலக்கம் இடப்படுவது கட்டாயப்படுத்தப்பட்டுள்ளதாக கரவெட்டி கால்நடை வைத்திய அதிகாரி அறிவித்துள்ளார்.  
மேற்படி பிரிவுக்குள் கப்பூது, கரவெட்டி கிழக்கு, கரவெட்டி மத்தி, துன்னாலை, கரணவாய் ஆகிய கிராமங்கள் உள்ளடங்குகின்றன.  
மேற்படி கிராமங்களைச் சேர்ந்த மக்கள் கால்நடைகளுக்காக காதடையாள இலக்கங்களை பெறுவது

தற்கு தமது விபரங்களுடன் கரவெட்டி கால்நடைவைத்திய அலுவலகத்துடன் தொடர்பு கொண்டு விண்ணப்பப் படிவங்களை பெற்று விண்ணப்பிப்பதன் மூலம் இலக்கங்களை பெற்றுக்கொள்ள முடியும்.  
இதற்காக இன்று தொடக்கம் தமது பதிவுகளை மேற்கொள்ள முடியும்.  
குறித்த காலத்திற்குள் காதடையாளமிடத் தவறும் பட்சத்தில் சட்ட நடவடிக்கை எடுக்கப்படும் என அறிவிக்கப்பட்டுள்ளது. (2-60)

## பரிசளிப்பு விழா

(யாழ்ப்பாணம்)  
யா/கொடிகாமம் திருநாவுக்கரசு ஆரம்ப பாடசாலை பரிசளிப்பு விழா இன்று சனிக்கிழமை காலை 9 மணிக்கு வித்தியாலய மண்டபத்தில் பாடசாலை அதிபர் திருமதி பு.மங்க ளேஸ்வரன் தலைமையில் நடைபெறவுள்ளது.  
இந்நிகழ்விற்கு பிரதம விருந்தினராக தென்மராட்சி வலயக் கல்வி பணிப்பாளர் சு.கிருஷ்ணசுமார், சிறப்பு விருந்தினராக கொடிகாமம் கொமர்ஷல் வங்கி முகாமையாளர் திருமதி து.குருராஜா ஆகியோர் கலந்துகொண்டு சிறப்பிக்கவுள்ளனர். (2)

## கலை இலக்கிய பெருவிழா

(கரணவாய்)  
பொலிகை கலை இலக்கிய மன்றம் வழங்கும் கலை இலக்கிய பெருவிழா இன்று சனிக்கிழமை பிற்பகல் 3.30 மணிக்கு பொலிகை ஆலடிச்சந்தி அருகாமையில் அமைக்கப்பட்ட கலை அரங்கில் இடம்பெறவுள்ளது.  
இந்நிகழ்வின் பிரதம விருந்தினராக வடமாகாண பிரதிக்கல்விப் பணிப்பாளர் சி.புலப்பலிங்கம் கலந்துகொண்டு சிறப்பிக்கவுள்ளார்.  
சிறப்பு விருந்தினர்களாக வல்வெட்டித் துறை பொலிஸ் பொறுப்பதிகாரி எச்.எச். கே.ஜே.சி.சமரசிங்க

பொலிகை கிழக்கு கிராம அலுவலர் இ.புலேந்திரன் ஆகியோரும் கௌரவ விருந்தினர்களாக பொலிகை உடற்பயிற்சி (ஜி) ஆசிரியர் திருமதி. சிவாஜினி மற்றும் யாழ்கம்பர்மலை வித்தியாலய ஆசிரியர் ஆ.ரூபவரணன் ஆகியோரும் கலந்துகொள்ளவுள்ளனர்.  
அத்துடன் பொலிகை மைந்தர்களின் படைப்பில் உருவாகிய உதிரம் எனும் குறுந்திரைப்பட வெளியீட்டு விழாவும் இடம்பெறும்.  
தொடர்ந்து கலை இலக்கிய மன்ற அங்கத்தவர்களின் வீரதீர விளையாட்டுகளும் இடம்பெறும். (2-60)

## மாதர் கிராம அபிவிருத்தி சங்கங்களின் பொதுநிர்வாக சபைக் கூட்டம்

(கரணவாய்)  
வடமராட்சி தெற்கு மேற்கு கரவெட்டி மாதர் கிராம அபிவிருத்தி சங்கங்களின் பொதுநிர்வாக சபைக் கூட்டம் எதிர்வரும் 29 ஆம் திகதி வியாழக்கிழமை காலை 10 மணிக்கு கரவெட்டி பிரதேச செயலக மண்டபத்தில் பிரதேச செயலர் ச.சிவசிறி தலைமையில் இடம்பெறவுள்ளது.  
இதன்போது புதிய நிர்வாக சபை தெரிவு நடைபெறும்.  
எனவே கரவெட்டி பிரதேச பொதுமக்கள் அனைவரையும் தவறாது கலந்து கொள்ளுமாறு கரவெட்டி கிராம அபிவிருத்தி உத்தியோகத்தர் அறிவித்துள்ளார். (2-60)

## நெல்லியடி பேருந்து நிலையம் அமைக்க நிதி ஒதுக்கீடு

(கரணவாய்)  
நெல்லியடி பேருந்து நிலையம் அமைப்பதற்கு 20 இலட்சம் ரூபா ஒதுக்கப்பட்டுள்ளதாக வடமாகாண சபை மீன்பிடி போக்குவரத்து அமைச்சர் டெனீஸ்வரன் தெரிவித்துள்ளார்.  
இது தொடர்பான கோரிக்கை பொதுமக்களால் அண்மையில் வடமாகாண சபைக்கு விடப்பட்டிருந்தது.  
இதற்கமைய அண்மையில் நெல்லியடி பேருந்து திட்டத்திற்கு சென்ற அமைச்சர் இவ்வாறு தெரிவித்துள்ளார்.  
இதில் வடமராட்சி தெற்கு மேற்கு பிரதேச சபை உடனடி நெல்லியடி பேருந்து நிலையம் அமைப்பதற்கு 50 இலட்சம் ரூபா கேட்கப்பட்டிருந்தது.

ஆனால் தற்போது 20 இலட்சம் ரூபா மட்டும் மாகாண சபை நிதியில் தருவதாக அமைச்சர் உறுதியளித்தார்.  
மேலும் மாகாண சபை உறுப்பினர்களான விந்தன் கனகரத்தினம், சிவயோகம், சுகிர்தன் ஆகியோர் தமக்கு மாகாண சபை மூலம் கிடைக்கப்பெறும் நிதியில் இருந்து இரண்டு இலட்சம் ரூபா வீதம் தருவதாகவும் வடமராட்சி தெற்கு மேற்கு பிரதேச சபை தவிசாளரிடம் உறுதியளித்துள்ளனர்.  
இக் கலந்துரையாடலில் கரவெட்டி பிரதேச செயலர் ச.சிவசிறி மற்றும் பிரதேச சபை செயலாளர், பொதுமக்கள் என பலர் கலந்துகொண்டனர். (2-60)

## பாடசாலைகளுக்கு ஆன்மீக நூல்கள் வழங்கும் நிகழ்வு

சுவாமி விவேகானந்தரின் 150 ஆவது பிறந்த ஆண்டு விழாவை முன்னிட்டு நாடளாவிய ரீதியில் நடத்தப்பட்ட பொன்மொழி எழுதும் போட்டிகளில் பங்குபற்றிய பாடசாலைகளில் யாழ்ப்பாணத்தில் தெரிவு செய்யப்பட்ட பாடசாலைகளுக்கு ஒரு தொகுதி ஆன்மீக நூல்கள் வழங்கும் நிகழ்வு இன்று சனிக்கிழமை காலை 10 மணிக்கு இல-17 மருதனார்மடம் வீதி, உரும்பிராய் சந்தி, யாழ்ப்பாணம் என்ற முகவரியில் மைந்துள்ள இராமகிருஷ்ண மிஷன் நலன்புரி நிலையத்தில் நடைபெறவுள்ளதாக நிகழ்ச்சி ஒருங்கிணைப்பாளர் சி.சிவமோகன் அறிவித்துள்ளார்.  
இதற்கமைய அறிவிக்கப்பட்ட பாடசாலைகளின் அதிபர் அல்லது அவருடைய பிரதிநிதிகள் தவறாது கலந்துகொண்டு நூல்களைப் பெற்றுக்

கொள்ளுமாறும் அவர்கேட்டுள்ளார்.  
மேலும், மறுநாள் ஞாயிற்றுக் கிழமை மாலை 5 மணிக்கு நடைபெறும் பஜனையைத் தொடர்ந்து கொழும்பு இராமகிருஷ்ண மிஷன் சுவாமி ரிதமயானந்தஜி மகராஜின் விவேகானந்தர் அறிவுரைகள் எனும் தலைப்பில் ஆன்மீக உரையும் இடம்பெறவுள்ளதாக அவர் தெரிவித்துள்ளார். (2)



யாழ்ப்பாணம், தெற்கு மேற்கு கரவெட்டி மாதர் கிராம அபிவிருத்தி சங்கங்களின் பொதுநிர்வாக சபைக் கூட்டம்

## பெரிய தம்பிரானுக்கு பொங்கல் விழா

(மல்லாகம்)  
வரலாற்று சிறப்பு மிக்க மல்லாகம் பெரிய தம்பிரான் ஆலயத்தின் வருடாந்த பொங்கல் பெருவிழா நாளை ஞாயிற்றுக்கிழமை இடம்பெறவுள்ளது.  
இதனை முன்னிட்டு இன்று சனிக்கிழமை கோவில் வீதி மல்லாகத்தில் அமைந்துள்ள சாடி மனை ஆலயத்தில் அதிகாலை விசேட பூசைகள் இடம்பெறும்.  
தொடர்ந்து மாலை விசேட பூசைகள் இடம்பெற்று பொங்கல் பொருட்கள் உள்வலமாக கே.கே.எஸ் வீதியூடாக பெரிய தம்பிரான் ஆலயத்திற்கு எடுத்து வரப்படும்.  
அதன்பின்னர் அதிகாலை விசேட பூசைகள் இடம்பெற்று பொங்கல் பெருவிழா இடம்பெறவுள்ளதாக ஆலய நிர்வாக சபையினர் அறிவித்துள்ளனர்.  
அத்துடன் எதிர்வரும் 31 ஆம் திகதி சனிக்கிழமை மாலை வைரவர் பொங்கல் இடம்பெறும். (2-2)



வடமராட்சி கல்வி வலயத்தின் இளைஞர் விவகார மற்றும் திறன் விருத்தி அமைச்சுடன் இணைந்து வடமராட்சி வலய கணனி வள நிலையத்தின் கணனித்துறையில் தேசிய தொழில் தகைமை (NVO) கற்கை நெறி அங்குராப்பண விழாவை அண்மையில் நடத்தியது. இதன் போது வடமராட்சி வலய முன்பள்ளி உதவித் தலைவர் பணிப்பாளர் எஸ்.கில்லைநாதன் மங்கள விளக்கேற்றி ஆரம்பித்து வைப்பதையும் துறைத்தலைவர் சந்திராஸ் கற்கை நெறிக்கு தெரிவான யுவதி ஒருவருக்கு கையேட்டை வழங்குவதையும் படங்களில் காணலாம். (படங்கள்-தும்பளை செய்தியாளர்)

## சான்றிதழ் வழங்கும் நிகழ்வு

இந்து பௌத்த கலாசார அமைப்பினால் தேசிய மொழிகள் அமைச்சு மற்றும் யூரோபா பில்லங்ஸ் பேரவை தேசிய இரண்டாம் மொழி நிலையத்தின் அனுசரணையுடன் நடத்தும் சான்றிதழ் வழங்கும் நிகழ்வு நாளை மறுதினம் திங்கட்கிழமை காலை 9.30 மணிக்கு யாழ்ப்பாண கலைக்கழக கைலாசபதி கலையரங்கில் இந்து பௌத்த கலாசார அமைப்பின் தலைவர் வண. அதுரலியரத்தன தேரர் தலைமையில் நடைபெறவுள்ளது.  
இந்நிகழ்விற்கு பிரதம விருந்தினராக தேசிய மொழிகள் மற்றும் சமூக ஒருமைப்பாட்டு அமைச்சர் வாசுதேவ நாணயக்கார, சிறப்பு விருந்தினராக பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என். டக்ளஸ் தேவானந்தா, கௌரவ விருந்தினர்களாக வடமாகாண ஆளுநர் ஜி.ஏ.சந்திரசிறி, யாழ்ப்பாண முதல்வர் திருமதி யோ.பற்குணராசா ஆகியோர் கலந்துகொண்டு சிறப்பிக்கவுள்ளனர். (2)

# பொது இணக்கப்பாட்டை ஏற்று கடமைக்கு திரும்பி வாருங்கள்

## பொது சுகாதார பரிசோதகர்களுக்கு அழைப்பு

யாழ்ப்பாணத்தில் பொது சுகாதார துறையில் ஏற்பட்டுள்ள பின்னடைவிற்கு காரணமான முரண்பாடுகளை முடிவிற்கு கொண்டு வருவதற்கு பொது இணக்கப்பாட்டை எடுத்துக் கொள்ளும் தலைப்பில் வடக்கு மாகாண சுகாதார அமைச்சின் செயலாளர் இ.இரவீந்திரன் ஊடாக அறிக்கையொன்றை வெளியிட்டுள்ளார். அவ்வுடக அறிக்கை வருமாறு.

இலங்கை யுட்பொது சுகாதார சேவைகளுக்கு இலக்கணமாக விளங்கிய வடமாகாண பொது சுகாதார துறை செயலிழந்து நிற்பது குறித்து வடமாகாண சுகாதாரத் திணைக்களம் மிகவும் மனவேதனையுறுகிறது.

யாழ்ப்பாணத்தில் தெல்லிப்பழை சுகாதார வைத்திய அதிகாரிக்கும் அதே பிரிவைச் சேர்ந்த (வலி தென்மேற்கு) பிரதேச சபை பொது சுகாதார பரிசோதகருக்கும் இடையில் ஏற்பட்ட முரண்பாடு காரணமாக கடந்த இரண்டு மாத காலத்திற்கும் மேலாக பொது சுகாதார பரிசோதகர்கள் பணிபுறக்கணிப்பில் ஈடுபட்டுவருவதால் பாதிப்புற்றிருக்கும் வடமாகாண பொது சுகாதார சேவைகள் சம்பந்தமாக நாம் மிகுந்த கவலையைடைந்திருக்கிறோம். இதனால் பொது மக்களுக்கு ஏற்படும் பாதிப்புக்களைத் தடுக்க இவ் விடயத்தில் சம்பந்தப்பட்ட தரப்பினரை ஓர் பொது இணக்கப்பாட்டிற்கு கொண்டு வந்து ஓர் சுமுகமான முடிவை எடுக்க முயற்சி எடுத்து வருகிறோம்.

இதன் பின்னணியில் இவ்விடயத்தில் பொது சுகாதார பரிசோதகர்களின் ஒத்துழைப்பை எதிர்பார்த்து இவ் விடயத்தில் பின்னணியையும் நாம் அடைய எதிர்பார்க்கும் பொது இணக்கப்பாட்டை விளக்கியும் இவ் வறிக்கை வெளியிடப்படுகிறது.

யாழ்ப்பாணத்தில் 2011ஆம் ஆண்டு வலி.வடக்கு(மல்லாகம்), நல்லூர், வலி.தென்மேற்கு(மானிப்பாய்) ஆகிய பிரதேச சபைகளுக்கு சுகாதார திணைக்களத்திலிருந்து பொது சுகாதார பரிசோதகர்கள் விடுவிக்கப்பட்டார்கள். இவர்கள் அங்கு பணியாற்றிய காலம் முதல் இவர்களது கடமை ஒழுங்குகள் பற்றிய பல முரண்பாடுகள் எழுந்தன. இவை பற்றி சுகாதார வைத்திய அதிகாரிகளால் மாவட்ட மட்ட நிறுவன தலைவர்களின் கூட்டங்களிலும், பொது சுகாதார கலந்துரையாடல்களிலும் எடுத்துக் கூறப்பட்டதுடன், எழுத்து மூலமும் யாழ்ப்பாண பிராந்திய சுகாதார சேவைகள் பணிப்பாளருக்கும் அறிவிக்கப்பட்டன. அத்துடன் யாழ்ப்பாண பிராந்திய சுகாதார சேவைகள் பணிப்பாளரால் மாகாண சுகாதார சேவைகள் பணிப்பாளருக்கும் பின்னர் எனக்கும் அறிவிக்கப்பட்டது. பின்னர் என்னால் இவ்விடயம் வடமாகாண உள்ளூராட்சி அமைச்சின் செயலாளரின் கவனத்திற்கு கொண்டுவரப்பட்டது. அவர் மாகாண உள்ளூராட்சி ஆணையாளர் ஊடாக சம்பந்தப்பட்ட பிரதேச சபைகளுக்கு இவ் விடயம் சம்பந்தமாக அறிவுறுத்தல்களை வழங்கியிருந்தார். ஆயினும் இம் முரண்பாடுகளில் எவ்வித முன்னேற்றமும் ஏற்படவில்லை.

இந்நிலையில் புதிதாக கடமையேற்ற வடமாகாண சுகாதார அமைச்சர் தலைமையில் வலி.வடக்கு (மல்லாகம்), நல்லூர், வலி. தென்மேற்கு(மானிப்பாய்) பிரதேச சபை தவிசாளர்கள், சுகாதார வைத்திய அதிகாரிகள், சம்பந்தப்பட்ட பொது சுகாதார பரிசோதகர்கள், நான், மாகாண சுகாதார சேவைகள் பணிப்பாளர் மற்றும் பிராந்திய பணிப்பாளர்கள் கலந்து கொண்ட 19.02.2014 ஆம் திகதிய கூட்டம் ஒன்றில் பின்வரும் முடிவுகள் எட்டப்பட்டன.

1. இப் பொது சுகாதார பரிசோதகர்கள் நிர்வாக ரீதியாக பிரதேச சபைகளின் கீழ் பணியாற்றினாலும் தொழில்நுட்ப ரீதியாக சுகாதார வைத்திய அதிகாரிகளினால் மேற்பார்வை செய்யப்படவேண்டும்.

2. பிராந்திய சுகாதார சேவைகள் பணிப்பாளரின் மாதாந்த கலந்துரையாடலில் பங்குபற்ற வேண்டும்.

3. ஒரு பொது சுகாதார பரிசோதகருக்குரிய அனைத்து கடமைகளையும் தமது பிரிவில் நிறைவேற்றவேண்டும்.

4. ஏனைய பொது சுகாதார பரிசோதகர்களின் பிரிவுகளில் தலையிடக்கூடாது.

5. அத்தோடு இந் நடைமுறைகளுக்கு அமைவாக இவர்கள் மேலும் ஆறு மாத காலம் பிரதேச சபைகளின் கீழ் பணியாற்ற அனுமதிக்கப்பட்டுள்ளது. அக்காலப்பகுதிக்குள் இந் நடைமுறையை திருத்தியாக பின்பற்றினால் அவர்கள் தொடர்ந்து பிரதேச சபைகளின் கீழ் பணியாற்ற அனுமதிக்கப்படுவர். அக் காலப்பகுதியில் இந் நடைமுறையை திருத்தியாக பின்பற்ற தவறினால் மீள சுகாதாரத் திணைக்களத்தில் இணைக்கப்படுவர்.

இந்நிலையில் தெல்லிப்பழை சுகாதார வைத்திய அதிகாரிக்கும் அதே பிரிவைச் சேர்ந்த (வலி.தென்மேற்கு) பிரதேச சபை பொது சுகாதார பரிசோதகருக்கும் இடையில் ஏற்பட்ட முரண்பாட்டினால் இப்பிரச்சினை யூதாசிரமமாக உருவெடுத்தது. மேற்படி கூட்டத்தில் எடுக்கப்பட்ட முடிவுகளை மீறியமையாலும் குறித்த பிரதேச சபைகளில் பொது சுகாதார பரிசோதகருக்கான ஆளணி இன்மையாலும் அந்த மூன்று பொது சுகாதார பரிசோதகர்களையும் மீள சுகாதாரத் திணைக்களத்தில் இணைக்க வேண்டி ஏற்பட்டது.

இதன்பின்னர் இதனை ஆட்சேபித்து பொது சுகாதார பரிசோதகர்கள் பணிப்புறக்கணிப்பில் ஈடுபட்டு வருகின்றனர்.

இவ்விடயத்தை ஓர் சுமுகமான முடிவுக்கு கொண்டுவர பல கூட்டங்கள், கலந்துரையாடல்கள் நடைபெற்றன. இவ் விடயத்தில் மூன்று தரப்பினர் பங்காளிகளாக உள்ளனர். பிரதேச சபை தவிசாளர்கள், சுகாதார வைத்திய அதிகாரிகள், பொது சுகாதார பரிசோதகர்கள். இம் மூன்று தரப்பினரின் பொது இணக்கப்பாட்டினையே இவ் விடயத்தை சுமுகமாகத் தீர்க்கலாம். இவ் விடயம் சம்பந்தமாக சுகாதார அமைச்சர் தலைமையில் பல கலந்துரையாடல்கள் நடைபெற்றன.

வைத்திய அதிகாரிகள் சங்க பிரதிநிதிகள், பொது சுகாதார பரிசோதகர்களின் தாய் சங்க, மாகாண சங்க பிரதிநிதிகள், உள்ளூராட்சி மன்ற தவிசாளர்கள் அனைவருடனும் கலந்துரையாடல்கள் இடம்பெற்றன. பெரும்பாலான கலந்துரையாடல்களில் ஒரு தரப்பு ஏற்றுக் கொள்ளும் முடிவை ஏனைய தரப்பு ஏற்றுக் கொள்ளாததனால் அவை தோல்வியிலேயே முடிவடைந்தன. இப்பிரச்சினை தீர்வேண்டுமாயின் மூன்று தரப்பும் பொது மக்களின் நலன் கருதி தமது நிலைப்பாடுகளில் விட்டுக்கொடுப்பை மேற்கொள்ள வேண்டும்.

அந்த அடிப்படையில் வட மாகாணசபையின் பேரவைத் தலைவர் சி.வி.கே. சிவஞானம் சம்பந்தப்பட்ட உள்ளூராட்சி மன்ற தலைவர் களையும், வைத்திய அதிகாரிகள் சங்க பிரதிநிதிகளையும் சந்தித்து கலந்துரையாடி இருதரப்பினரையும் விட்டுக்கொடுப்பை ஓர் பொது இணக்கப்பாட்டிற்கு வந்துள்ளனர். அப்போது இணக்கப்பாட்டில் ஏற்றுக்கொள்ளப்பட்ட விடயங்கள் வருமாறு.

1. மேற்குறிப்பிடப்பட்ட மூன்று பிரதேச சபைகளிலும் தற்போது பொது சுகாதார பரிசோதகருக்கு ஆளணி அங்கீகாரம் இல்லாமையால் இம் மூன்று பொது சுகாதார பரிசோதகர்களும் சுகாதாரத் திணைக்களத்தின் கீழ் பணியாற்றுவர்.

2. இவர்கள் திங்கள், புதன், வெள்ளி ஆகிய மூன்று நாட்களும் பிரதேச சபைகளின் வெளிக்களப்பணிகளிலும் செவ்வாய், வியாழன், சனி ஆகிய இரண்டரை நாட்களும் சுகாதார வைத்திய அதிகாரி பணிமனையின் வெளிக்கள வேலைகளிலும் ஈடுபடுவர்.

3. இவர்களது கடமைகளை சுகாதார வைத்திய அதிகாரி மேற்பார்வை செய்வார்.

4. இவர்கள் தமது அலுவலகத்தை தமது பிரிவுகளுள் வரும் பிரதேச சபையிலோ அல்லது தாம் விரும்பிய இடத்திலோ அமைக்கலாம்.

5. இவர்கள் மாதாந்த கலந்துரையாடலில் தவறாது பங்குபற்றவேண்டும். முன் காரியப்பாடலம் சுகாதார வைத்திய அதிகாரிக்கு அனுப்பப்படவேண்டும்.

6. பிரதேச சபையில் இவர்களுக்கான ஆளணி அங்கீகரிக்கப்பட்டால் இவர்கள் நிரந்தரமாக பிரதேச சபைக்கு விடுவிக்கப்படுவார்கள்.

7. அவ்வாறு இவர்களுக்கான ஆளணிகள் 31.12.2014ஆம் திகதிக்கு முன்னர் அங்கீகரிக்கப்படாத பட்சத்தில் இவர்கள் 01.01.2015 ஆம் திகதி தொடக்கம் முழுமையாக சுகாதாரத் திணைக்களத்துள் உள்வாங்கப்படுவர்.

இவ்விணக்கப்பாட்டிற்கு பிரதேச சபைத் தலைவர்கள் நிரந்தரமாக தமக்கு இணைக்கப்படவேண்டுமென்ற நிலைப்பாட்டிலிருந்து விட்டுக்கொடுத்து இணைக்கியுள்ளனர். அதே போல் சுகாதார வைத்திய அதிகாரிகளும் முழுமையாக தம்முடன் வேலை செய்ய வேண்டும் என்ற நிலைப்பாட்டிலிருந்து விட்டுக்கொடுத்து இணைக்கியுள்ளனர். இவ் இணக்கப்பாட்டிற்கு பொது சுகாதார பரிசோதகர்களும் விட்டுக்கொடுத்து இணைக்க வேண்டுமென நாம் எதிர்பார்க்கின்றோம்.

இவ்விணக்கப்பாடு மூன்று தரப்பிற்கும் வெற்றி. தோல்வி என்றல்லாது ஓர் நடுநிலையான முடிவைத் தெரிகிறது. எனவே பொது மக்களின் நன்மை கருதி மூன்று தரப்பும் விட்டுக்கொடுத்து ஓர் சுமுகமான முடிவிற்கு வர வேண்டும் என்று வேண்டி நிற்கின்றோம்.

எனவே பொது சுகாதார பரிசோதகர்கள் இவ்விணக்கப்பாட்டை ஏற்று பணிகளுக்கு திரும்பி எமது சேவையை எதிர்பார்த்து நிற்கும் பொது மக்களுக்கு பாதிப்பை ஏற்படுத்தாது ஒத்துழைப்பு வழங்குவார்கள் என எதிர்பார்த்து நிற்கின்றோம் என்றுள்ளது. (அ)

இவர்களுக்கு மணமகள் தேவை	கல்யாண மாலை	இவர்களுக்கு மணமகன் தேவை
பிறப்பு: 1983 கிறிஸ்தவம் நட்சத்திரம்: அவிட்டம் 1 கி.பா: 57.75 செவ் 8 இல் உயரம்: 5'8" தகைமை/தொழில்: HND / வியாபாரம் (பிரான்ஸ்) எதிர்பார்ப்பு: PR உள்ள பெண் தொ.இ: B/3182		பிறப்பு: 1991 இந்து நட்சத்திரம்: திருவோணம் கி.பா: 10.25 உயரம்: 5'7" தகைமை/தொழில்: BSc/தனியார் கம் பணி வேலை தொ.இ: G/3194
பிறப்பு: 1979 இந்து நட்சத்திரம்: பூரட்டம் 4 கி.பா: 69.75 செவ் 2 இல் உயரம்: 154 cm தகைமை/தொழில்: BBA, M.Com, முதுமாணி பட்டதாரி / அபிவிருத்தி உத்தியோகத்தார் தொ.இ: B/3184		பிறப்பு: 1983 இந்து நட்சத்திரம்: பூசம் கி.பா: 60.25 சூரி செவ் 10 இல் உயரம்: 5'2" தகைமை/தொழில்: A/L/முகாமைத்துவ உதவியாளர் தொ.இ: G/3197
பிறப்பு: 1983 இந்து நட்சத்திரம்: பூரட்டாதி 2 கி.பா: 15.5 உயரம்: 5'4" தகைமை/தொழில்: A/L / அரச சாரதி தொ.இ: B/3187		பிறப்பு: 1989 இந்து நட்சத்திரம்: கார்த்திகை 2 கி.பா: 42 செவ் 2 இல் உயரம்: 5'3" தகைமை/தொழில்: ML, GAQ / Beautician எதிர்பார்ப்பு: வெளிநாடு தொ.இ: G/3198
பிறப்பு: 1977 இந்து நட்சத்திரம்: ரேவதி 4 கி.பா: 16 செவ் 4 இல் உயரம்: 5'6" தகைமை/தொழில்: MBBS / வைத்தியர் தொ.இ: B/3189		பிறப்பு: 1989 இந்து நட்சத்திரம்: பூரட்டாதி 2 கி.பா: 51 உயரம்: 158 cm தகைமை/தொழில்: A/L, IT/முகாமைத் துவ உதவியாளர் எதிர்பார்ப்பு: வெளிநாடு மட்டும் தொ.இ: G/3199

**கல்யாண மாலை**  
(சர்வதேச திருமண சேவை)  
இல. 144, பிறவுண் வீதி,  
யாழ்ப்பாணம்  
பதிவுக் கட்டணம் ரூபா 1000 மட்டும்  
தொடர்பு:- 021 720 1005  
E-mail:- kalyanamalai.jaffna@gmail.com

பணியை சமர்ப்பிக்காதவர்கள் காலம் 9.00 - 5.00 மணிவரை திறக்கப்படும்.  
(தொடர்பு கொள்ளும்போது கல்யாண மாலை விழைந்த திங்கள் என்பதற்கான அறியக்கொடுக்கப்படும்.)

## பணியுடன் பதவி சிறக்க வாழ்த்துக்கள்

யான்  
**Dr. வை.தியாகராஜா**  
MJF, J.P

எமது குடும்பத்தின் அன்புக்குரியவரும்  
பாரம்பரிய கலைகள் மேம்பாட  
டுக்கழகத் தலைவருமான கருமத்திருதி

யான் Dr.வை.தியாகராஜா MJF, J.P

அவர்கள்  
சர்வதேச யான்ஸ் கழகத்தின் நூற்றாண்டு விழாவிிற்கான (2017) மாவட்டம் 30G B1

ஆளுநராக அதிகப்படியான வாக்குகளால் தெரிவு செய்யப்பட்டு யாழ்ப்பாணம் மாவட்டத்திற்குப்  
பெருமை தேடித்தந்தமைக்காக எமது வாழ்த்துக்களைத் தெரிவித்துக் கொள்வதுடன்,

இவர் பணியினால் பதவி சிறப்படிய இறையருளை வேண்டி நிற்கின்றோம்.  
18, மூத்தவீதியை வீதி, (6455) இ.கோபாலநல்லூர் குடும்பத்தினர்  
(ஸ்ரீ மீனாட்சி அச்சகம் - நல்லூர்)

www.noolanaham.org | www.davanaham.org



# இந்திய மக்களவை தேர்தல்-2014 லும் தமிழ்நாடும்

இந்திய மாநிலங்களில் தமிழ்நாடு ஏனைய மாநிலங்களைவிட பலநிலைகளில் முன்னிற்கின்றது. இம்மாநிலம் 1,30,058 சதுர கிலோமீட்டர் பரப்பளவையும் 75 மில்லியன் மக்களையும் கொண்டுள்ளது. இம் மாநிலத்தின் மக்கள் தொகையில் 48% பேர் நகரங்களில் வாழ்கின்றனர். இங்கு ஆண், பெண் விகிதாசாரம் வட இந்தியாவை விட மேம்பட்டுக் காணப்படுகிறது. ஒவ்வொரு 1000 ஆண்டுகளுக்கு 995 பெண்கள் உள்ளார். எழுத்தறிவு வீதம் 80% ஜதாண்டியுள்ளது.

37 பல்கலைக்கழகங்களையும் 500இற்கு மேற்பட்ட பொறியியல் கல்லூரிகளையும் பெரும் எண்ணிக்கையான கலை, விஞ்ஞானக் கல்லூரிகளையும் கொண்டது. இம்மாநிலம் இங்கு வாழும் மக்களில் 90% மாணார்க் தமிழர் களாகவும் மிகுதி 10% மாணார்க் தெலுங்கு, கன்னடம், உருது, மலையாளம் மற்றும் பல மொழிகளான பேசுவோராகவும் உள்ளனர். பிறமொழி பேசுவோர் பெருமளவில் சென்னையில் வாழ்கின்றனர்.

இம் மாநிலம் இந்தியப் பொருளாதாரத்தில் இரண்டாவது இடத்தையும் பொருளாதார வளர்ச்சியில் மூன்றாவது இடத்தையும் வகிக்கின்றது. கைத் தொழில், தொழில்நுட்பத்துறையில் முன்னிலை மாநிலமாக விளங்குகிறது.

வாகனம், பெண்பொருள், பின்னலாடைபுடலவை, தோற் பொருட்கள் உற்பத்தியில் சிறந்து விளங்குகின்றது. மேலும் மருத்துவத் துறையில் சென்னை நகரம் ஒருமைய நிலையிலுள்ளது.

தமிழ்நாடு அரசியல், சமூக வலுவூட்டலில் சிறந்த தலைவர்களான பெரியார், பெருந்தலைவர் சாமராஜர், அறிஞர் அண்ணாத்துரை மற்றும் கலைஞர் கருணாநிதி, மக்கள் தலைவர் எம்.ஜி.இலாட்சுமி சந்திரன் போன்றவர்கள் பெரும் பணியாற்றியுள்ளார்கள்.

இதனால் இம்மாநிலம் சாதி மறுப்பு, பெண் வலுவூட்டல், வறுமை ஒழிப்பு, கல்வி போன்ற நிலைகளில் முற்போக்காக விளங்குகின்றது.

இப் பின்புலத்தில் இந்தியப் பாராளுமன்றத் தேர்தலில் தமிழ்நாட்டின் தேர்தல் முடிபுகள் மத்திய அரசில் எத்தகைய இடத்தை வகிக்கப் போகின்றது எனத் தமிழ்நாட்டு மக்களும் உலகின் பல பகுதிகளில் வாழும் பிற தமிழ் மக்களும் பெரும் எதிர்பார்ப்புடன் இருக்கின்றனர்.

கடந்த 15 வருடங்களாக பத்து வருட காங்கிரஸ் ஆட்சியிலும் அதற்கு முந்திய 5 வருட பா.ஜ.க. ஆட்சியிலும் தமிழ்நாட்டைச் சேர்ந்தவர்கள் முக்கிய அமைச்சப் பதவிகளைப் பெற்று மத்திய அரசில் தமிழ்நாட்டின் நிலைமை வலுப்படுத்தி யிருந்தனர். தி.மு.கவும் கூட்டணிக் கட்சிகளும் இவ்வாட்சிகளில் முக்கிய பங்கை வகித்தன.

2013 இல் தி.மு.க. மத்திய அரசிலிருந்து வெளியேறியது. மத்தியிலும் தமிழ்நாட்டிலும் காங்கிரஸின் நிலை நலிவடைந்து இந் நிலையில் மத்தியில் காங்கிரஸ் ஆட்சி மீண்டும் வருவது கடினம் என்றும் எந்தவொரு கட்சியும் தனித்து ஆட்சியமைப்பது கடினம் என்றும் கருதப்பட்டது. இந் நிலையில் தேசிய ஜனநாயக முன்னணி அல்லது காங்கிரஸ் தலைமையில் ஜனநாயக முற்போக்கு முன்னணி தனித்து ஆட்சி அமைக்க முடியாத நிலையில் முக்கியமான பிற மாநிலக் கட்சிகளை நாடும் என்ற கருத்து மக்களிடையே நிலவியது. இவ்விரு அணிகளும் மேலும் பலவீனமான நிலைமை அடையுமிடத்து, பலமான மாநிலக் கட்சிகள் - தமிழ்நாட்டு அதி.மு.க. மேற்கு வாங்குதிரிணாமூலம் காங்கிரஸ், ஓடிசா, பிபிடி லோக்தான், உத்தரப் பிரதேசத்து பகுஜன் சமாஜ்வாடி கட்சி போன்றவற்றின் இடது சாரிகளையும் இணைத்து ஆட்சி அமைக்க முடியும் என்ற கருத்து நிலவியது.

இந் நிலையில் தான் தமிழ்நாட்டிலும் புதுச் சேரியிலும் உள்ள 40 தொகுதிகளையும் அதி.மு.க. வெல்லுமாக்கில் இந்தியப் பிரதமர் புவனியை முதல்வர் ஜெயலலிதா பெறுவதற்கு அல்லது ஜனநாயக தேசிய முன்னணியில் பேரம் பேசும் நிலையை உருவாக்கலாம் என அதி.மு.க. கருதியது. இதனால் தான் 40 தொகுதிகளில் ஆதி.மு.க. தனித்துப் போட்டி யிடத் தீர்மானித்தது.

பிரதமர் பதவிக்கு ஜெயலலிதா மிகத் தகுதியானவர் என்ற கருத்தை அதி.மு.க. தேர்தல் பிரசாரங்களில் முன்னெடுத்தது. இந் நிலையில் தான் முதல்வர் ஜெயலலிதா 40 இற்கும் 40 தாருங்கள் எனக் கோரிக்கை விட்டார். அத்துடன் வேறெந்தக் கட்சியுடனும் கூட்டுச் சேரவும் அவர் விரும்பவில்லை.

தி.மு.க. 2013 மார்ச்சில் ஐக்கிய முற்போக்கு அரசிலிருந்து விலகியது. இலங்கை இனப் பிரச்சினை மற்றும் தி.மு.க. அமைச்சர்கள் எதிர்கொண்ட பிரச்சினை போன்றவற்றால் விலகும் நிலை ஏற்பட்டது. காங்கிரஸின் தொடர்ந்து இருந்தால் தம் கட்சி மேலும் பல வீணப்படும் என்று தி.மு.க. கருதியது. மற்றும் காங்கிரஸ் எதிர்வரும் தேர்தலில் ஆட்சியை இழக்கும் நிலை அதிகரித்து வந்ததை உணர்ந்த தி.மு.க. அதிலிருந்து விலகி விரும்பியது. மாநில ஆட்சியை இழந்த கட்சி, மத்தியிலும் ஆட்சியை இழந்து, உறுமல் புகார்களையும் எதிர்கொண்டது. மேலும் கட்சியின் உட்புலங்கள், பெரிய கட்சிகளுடன் கூட்டுச் சேர முடியாத நிலை காரணமாக விடுதலைச் சிறுத்தைகள் கட்சி புதிய தமிழகம், மனித நேயக் கட்சி, இந்திய முஸ்லிம் கட்சி ஆகியவற்றை இணைத்து ஜனநாயக மக்கள் முன்னணி என்ற பெயரில் தேர்தலில் இறங்கியது.

பாட்டாளி மக்கள் கட்சி பல சிறு கட்சிகளையும் சாதிப் பிரிவுகளையும் ஒன்றிணைத்து சமூக ஜனநாயக முன்னணி என்ற அணியை அமைக்க முற்பட்டது.

இந்நிலையில் காந்திய மக்கள் இயக்கத் தலைவர் தமிழருவி மணியனின் முயற்சியில் பாட்டாளி மக்கள் கட்சி, பாரதீய ஜனதாக்கட்சி, தேசிய முற்போக்குத் திராவிடக் கழகம், மறுமலர்ச்சித் திராவிட முன்னேற்றக் கழகம், கொங்குநாட்டு மக்கள் முன்னேற்றத் தேசியக் கட்சி, புதிய நீதிக்கட்சி, இந்திய ஜனநாயகக் கட்சி ஆகிய கட்சிகளே தேசிய ஜனநாயக முன்னணியின் கீழ் தேர்தல் களத்தில் இறங்கின.

பலவீனமான நிலையில் இருந்த இந்தியத் தேசியக் காங்கிரஸின் எந்தவொரு அரசியல் கட்சியும் கூட்டுச்சேர விரும்பாததால் காங்கிரஸ் கட்சி பல ஆண்டுகளுக்குப் பின் முதன்முறையாக எல்லாத் தொகுதிகளிலும் தனித்துப் போட்டி யிட்டது.

இந்திய கம்யூனிஸ்ட் (மார்க்சிஸ்ட்) கட்சி இந்திய கம்யூனிஸ்ட் கட்சி ஆகிய இரண்டும் அதி.மு.க. வுடன் தேர்தல் கூட்டு வைத்து சில தொகுதிகளைப் பெற முற்பட்ட போதும் இவற்றின் முயற்சி வெற்றி யளிக்கவில்லை. பலவீனமான நிலையில் இரு கட்சிகளும் தமக்கிடையே உடன்பாடு கொண்டு 17 தொகுதிகளில் போட்டியிட்டன.

ஆம் ஆத்மி கட்சி தமிழ்நாட்டில் தனித்துப் போட்டியிட்டது. பகுஜன் சமாஜக் கட்சியும் தனித்துப் போட்டியிட்டது. மேற்கூறப்பட்ட கட்சிகளைத் தவிர, பெரும் எண்ணிக்கையான சுயேட்சை களும் களத்தில் இறங்கின.

தமிழ்நாட்டில் 39 மக்கள் சபைத் தொகுதிகள் உள்ளன. இவற்றுள் காஞ்சிபுரம், நீலகிரி, கடலூர் ஆகிய பிற்பட்ட வகுப்பினருக்குரியவை. ஏனைய 36 தொகுதிகளும் பொதுத் தொகுதிகளாகும். புதுச்சேரி யூனியன் பிரதேசம் ஒரு தொகுதியைக் கொண்டது. தேர்தலில் பங்குபற்றிய கட்சிகளும் அவைகள் யோட்டியிட்ட தொகுதிகளின் எண்ணிக்கையும்

அணி/கட்சி	தொகுதிகள் எண்ணிக்கை	அணி/கட்சி	தொகுதிகள் எண்ணிக்கை
அண்ணா திராவிட முன்னேற்றக் கழகம்	39	ii) விடுதலைச் சிறுத்தைகள் கட்சி	02
தேசிய ஜனநாயக முன்னணி	39	iii) மனித நேயக் கட்சி	01
i) தேசிய முற்போக்கு திராவிடக் கழகம்	14	iv) இந்திய முஸ்லிம் லீக்	01
ii) பாட்டாளி மக்கள் கட்சி	08	v) புதிய தமிழகம்	01
iii) பாரதீய ஜனதாக்கட்சி	07	ஐக்கிய முற்போக்கு முன்னணி	39
iv) மறுமலர்ச்சி திராவிட முன்னேற்ற கழகம்	07	i) இந்திய மத்திய காங்கிரஸ்	39
v) இந்திய ஜனநாயகக் கட்சி	01	இந்திய கம்யூனிஸ்ட் (மார்க்சிஸ்ட்)	09
vi) கொங்கு நாட்டு மக்கள் தேசியக் கட்சி	01	இந்திய கம்யூனிஸ்ட்	08
vii) புதிய நீதி கட்சி	01	ஆம் ஆத்மி கட்சி	25
ஜனநாயக முற்போக்கு முன்னணி	39	பகுஜன் சமாஜக் கட்சி	
i) திராவிட முன்னேற்றக் கழகம்	34	சுயேட்சைகள்	

ஒவ்வொரு தொகுதிகளிலும் பலமுறை முனைப் போட்டிகள் இடம்பெற்றன. எனினும் எல்லாத் தொகுதிகளிலும் அதி.மு.க. தேசிய ஜனநாயக முன்னணி, ஜனநாயக முற்போக்கு முன்னணி, ஐக்கிய முற்போக்கு முன்னணி ஆகிய நான்கு கட்சிகளும் போட்டியிட்டன. நீலகிரித் தொகுதியில் பாரதீய ஜனதாக்கட்சி வேட்பாளரின் மனு நிராகரிக்கப்பட்டு இருந்ததால் அங்கு பா.ஜ.க. போட்டி யிட முடியாது போயிற்று.

தேர்தல் பிரசாரம் மிகவும் கடுமையாக இருந்தது. முதலமைச்சர் செல்வி ஜெயலலிதா வெலி கொப்டர் மூலம் தமிழ்நாடு முழுவதும் சுற்றுப் பயணம் செய்து தீவிர பிரசாரம் செய்தார். டில்லியில் ஆட்சி மாற்றம் வேண்டுமென்றும் காங்கிரஸ், தி.மு.க. கட்சிகளின் செயற்பாட்டை கடுமையாகச் சாடினார்.

காங்கிரஸின் திறமையற்ற ஆட்சியில் உறுமல், விலைவாசி அதிகரிப்பு, அயல் நாடுகளில் இந்தியாவின் செல்வாக்கு குறைந்ததென்றும் மற்றும் பல குற்றச் சாட்டுக்களைச் சுமத்தி, அதி.மு.க. வாக்காளிக் கும்பாடி ஏனைய கட்சிகளுக்கு வாக்காளிப் பதால் ஒரு நன்மையும் வரப் போவதில்லை எனக் கூறி, 40 தொகுதிகளிலும் வெற்றி வேண்டி நின்றார்.

அதி.மு.க. பிரசார ஒழுங்கு மிகவும் கூட்டுக் கோப்பாகவும் பெரிய எடுப்பாகவும் அமைந்திருந்தது. மேலும் கட்சி உறுப்பினர்கள், தொண்டர்கள் மத்தியில் இலட்சிய கூடி உழைப்பும் காணப்பட்டது.

தேசிய ஜனநாயக முன்னணி தி.மு.க./அதி.மு.க. கட்சிகள் தமிழ்நாட்டை பாழாக்கிவிட்டன எனவும் இக் கூட்டணியில் இருந்த கட்சிகள் வெவ்வேறு முறையில் பிரசாரம் செய்தன-மோடி, வெங்கையா நாயுடு போன்ற தலைவர்களும் சில பிரசாரக் கூட்டங்களில் பங்கு கொண்டனர்.

திராவிட முன்னேற்றக் கழகத்தினால் ஜனநாயக முற்போக்கு முன்னணியினது தேர்தல் பிரசாரத்தை திரு. ஸ்டாலினும் தலைவர் கலைஞர்

கருணாநிதியும் முன்னெடுத்தனர். இவர்களின் பிரசாரம் தமிழ்நாட்டில் அதி.மு.க. கடந்த மூன்று ஆண்டுகளில் அபிவிருத்தி நடவடிக்கைகளை முன்னெடுக்கவில்லை. மின் வெட்டைக் குறைக்கவில்லை. முதல்வர் ஜெயலலிதாவின் சொத்துச் சேர்ப்பு வழக்குகள் பற்றி பிரசாரம் செய்துள்ளேயன்றி டில்லியை மையப்படுத்தி பிரசாரம் மேற்கொள்ளப்படவில்லை.

ஜனநாயக முற்போக்கு முன்னணி (காங்கிரஸ்) கடந்த 10 ஆண்டு தங்கள் ஆட்சியில் செய்த சாதனைகளை முன்னெடுத்தனர். காங்கிரஸ்கட்சி இலங்கைத் தமிழர் விடயத்தில் பிழையாக நடந்து கொண்டதென்ற மக்கள் நிலைப்பட்டால் அவர்களின் பிரசாரம் பெரிதும் எடுபடவில்லை.

இடது சாரிக் கட்சிகள் அவர்களது வழமையான ஏகாதிபத்திய எதிர்ப்பு, தொழிலாளர்கள் உரிமைகள் மற்றும் முதலாளித்துவ மக்கள் வினோத செயற்பாடுகளை சுட்டிக் காட்டி பிரசாரங்களை முன்னெடுத்தனர். இது போல ஆம் ஆத்மி கட்சி உறுமல் பிரச்சினையை முன்னிறுத்தி பிரசாரத்தில் ஈடுபட்டது.

தேர்தல் பிரசாரத்தின் உச்சகட்டத்தில் குஜராத் தின் வளர்ச்சிக்கு மோடியின் திறமை குறித்து பேசப்பட, இதற்கு மறுதலித்து தமிழ்நாட்டின் முன்னேற்றத்துக்கு வேடிதான் பங்களித்தது என முதல்வர் ஜெயலலிதா பேச இதனை மறுத்து தமிழ்நாட்டின் வளர்ச்சி தனது டட்டான் காரணம் என்ற ஸ்ராலின் பேசியது பிரசாரத்தில் ஒரு சல சலப்பை ஏற்படுத்தியது.

தமிழ்நாட்டிலும் புதுச்சேரி யூனியன் பிரதேசத் திற்குப் பட்ட 40 தொகுதிகளுக்கு ஏப்ரல் 24 ஆம் திகதி ஒரு நாள் தேர்தல் இடம் பெற்றது. தமிழ்நாட்டு வாக்காளர் எண்ணிக்கை 53,752,682 பேரில் 72.83% வாக்களித்துள்ளனர்.



பேராசிரியர் பொ.பாலசுந்தரம்பிள்ளை Ph.D. Durham முன்னாள் துணைவேந்தர்

அரக்கோணம், வேலூர், கிருஸ்ணகிரி, திருவண்ணாமலை, ஆரணர், விழுப்புரம், கள்ளக் குறிச்சி, சேலம், நாமக்கல், ஈரோடு, திருப்பூர், நீலகிரி, கோயம்புத்தூர், பொள்ளாச்சி, திண்டுக்கல், கரூர், திருச்சி, பெரம்பலூர், கடலூர், சிதம்பரம், மயிலாடுதுறை, நாகபட்டினம், தஞ்சாவூர், சிவகங்கை, மதுரை, தேனி, விருதுநகர், இராமநாதபுரம், தூத்துக்குடி, தென்காசி, திருநெல்வேலி, அதி.மு.க. திருவள்ளூர், திண்டுக்கல் தொகுதிகளில் 3 இலட்சம் வாக்குகளுக்கு மேலாகவும் 11 தொகுதிகளில் 2 இலட்சத்துக்கு மேற்பட்ட வாக்குகளாலும் 19 தொகுதிகளில் 1 இலட்சத்துக்கு மேற்பட்ட வாக்குகளாலும் 5 தொகுதிகளில் 1 இலட்சத்துக்கு குறைந்த வாக்குகளாலும் வெற்றி பெற்றுள்ளது. கோயம்புத்தூர் தொகுதியில் 42016 வாக்குகளால் பா.ஜ.க. வேட்பாளரையும் மத்திய சென்னையில் தி.மு.க.வேட்பாளர் தயாநிதி மாறணை 45841 வாக்குகள் வித்தியாசத்தில் அதி.மு.க. தோற்கடித்தது.

முன்னைய பாராளுமன்றத்தில் அங்கத்துவம் வகித்த தி.மு.க. இந்திய காங்கிரஸ், இந்திய கம்யூனிஸ்ட் (மார்க்சிஸ்ட்) இந்திய கம்யூனிஸ்ட், விடுதலைச் சிறுத்தைகள் கட்சி, மறுமலர்ச்சி திராவிட முன்னேற்றக் கழகம் ஆகியன ஒரு ஆசனத்தை யும் பெறவில்லை. நீண்டகாலமாக மக்கள் சபையில் பிரதிநிதித்துவம் பெற்றிருந்த தி.மு.க. இம் முறை மக்கள் சபை பிரதிநிதித்துவத்தை இழந்தது கட்சிக்கு பெரிய பின்னடைவு எனலாம்.

தமிழ்நாட்டிலுள்ள 39 தொகுதிகளிலும் புதுச் சேரியிலும் இரண்டாவது இடத்துக்கு வந்த கட்சிகள் வியரம்.

கம்யூநாடு	தொகுதிகள் எண்ணிக்கை
ஜனநாயக மக்கள் முன்னணி	31 தொகுதிகள்
திராவிட முன்னேற்றக் கழகம்	27 தொகுதிகள்
விடுதலைச் சிறுத்தைகள் கட்சி	02 திருவள்ளூர்/சிதம்பரம்
புதிய தமிழகம்	01 தென்காசி
மனித நேய மக்கள் கட்சி	01 மயிலாடுதுறை
தேசிய ஜனநாயக முன்னணி	6 தொகுதிகள்
பாரதீய ஜனதாக்கட்சி	01 கோயம்புத்தூர்,
கொங்கு நாட்டு தேசியக் கட்சி	01 பொள்ளாச்சி
புதிய தேசியக் கட்சி	01 வேலூர்
தேசிய முற்போக்கு திராவிடக் கழகம்	01 திருப்பூர்
மறுமலர்ச்சி திராவிட முன்னேற்றக் கழகம்	02 ஈரோடு, விருதுநகர்
ஜனநாயக முற்போக்கு முன்னணி	01 தொகுதி
இந்திய தேசிய காங்கிரஸ்	01 கன்னியாகுமரி
அண்ணா திராவிட முன்னேற்றக் கழகம்	01 தம்புரி
புதுச் சேரி யூனியன் பிரதேசம்	
இந்திய தேசிய காங்கிரஸ்	01 புதுச்சேரி

தேர்தலில் அதி.மு.க. மிகப் பெரிய வெற்றியை பெறுவதற்கு முக்கிய காரணம் சிறந்த தலைமைத்துவம், சிறப்பான தேர்தல் பிரசாரம், அறிவு ஆற்றல், பலமொழி திறமை கொண்டு அம்மா, டில்லியில் ஆட்சியும் திறமையுள்ளவர் என்ற பொது மக்களின் கருத்தும் மற்றும் இவர் தமிழ்நாட்டில் மேற்கொண்ட

கட்சிகள்	வயற்ற ஆசனங்கள்	யாற்றம்	வயற்ற வாக்குகள்	வயாத்த வாக்கு விகிதம்
அதி.மு.க.	37	+28	17,983,168	44.3
தேசிய ஜனநாயக முன்னணி	02	+02	7,523,829	18.5
பாரதீய ஜனதாக்கட்சி	01	+01	2,222,090	5.5
பாட்டாளி மக்கள் கட்சி	01	+01	1,804,812	4.4
தேசிய முற்போக்கு திராவிடக் கழகம்	0	-	2,079,329	5.1
மறுமலர்ச்சி திராவிட முன்னேற்றக் கழகம்	0	-1	1,417,535	3.5
ஐக்கிய மக்கள் முன்னணி	0	-0	10,887,347	26.8
திராவிட முன்னேற்றக் கழகம்	0	-18	9,575,850	23.6
விடுதலைச் சிறுத்தைகள் கட்சி	0	-01	606,110	1.5
புதிய தமிழகம்	0	-	262,812	0.6
மனித நேயக் கட்சி	0	-	236,679	0.6
இந்திய முஸ்லிம் லீக்	0	-	205,896	0.5
இந்திய காங்கிரஸ்	0	08	1,751,123	4.3
கம்யூனிஸ்ட் (மார்க்சிஸ்ட் CPM)	0	01	220,614	0.5
இந்திய கம்யூனிஸ்ட் (CPI)	0	1	219,866	0.5
பகுஜன் சமாஜக் கட்சி	0	-	1,559,64	0.4
சுயேட்சைகள்	0	-	866,508	2.1
NOTA (பாருக்கும் வாக்காளிக் கிருப்பபிடில்லை)	-	-	582,062	1.0
				100.

தமிழ்நாட்டிலுள்ள 39 தொகுதிகளில் 37 தொகுதிகளை அதி.மு.க.வும் பா.ஜ.க.களினாலும் தொகுதியையும் ப.ம.க. தம்புரித் தொகுதியையும் கைப்பற்றினர். அண்ணா திராவிட முன்னேற்றக் கழகம் வெற்றிபெற்ற தொகுதிகளை பின்

நலத்திட்டங்கள் குறிப்பாக அம்மா உணவகம், அம்மா குடிநீர், தாலிக்குத் தங்கம் மற்றும் மாணவர்களுக்குக் கொடுத்த உதவிகள் போன்றவை வெற்றிக்கு உதவின. மேலும் அதி.மு.க. ஏதிரான வாக்குகளை தி.மு.க. இந்தியக் காங்கிரஸ் மற்றும் பா.ஜ.க. போன்ற பல கட்சிகள் பங்கு போட்டுக் கொண்டன. இதனால் அதி.மு.க.வாக்கு வெற்றி வாய்ப்பு இலகு வாக்கு இருந்தது. (15 ஆம் பக்கம் பார்க்க)



# இந்தக் குளத்தில் கல்லெறிந்தவர்கள்

50

பாஸ்கரன்- என் உதவியாளன்.

என் உதவியாளன் என்றால்- பாவப்பட்ட ஜீவன் என்று அர்த்தம். ஓர் ஜி.ஏ.எஸ். அதிகாரியைப் போல் என்னிடம் அவன் சம்பாதிக்கிறான் என்றபோதிலும் அவன் பாவப்பட்ட ஜீவன்தான்.

என் என்பீர்கள்-

நான் நல்ல வேலைக்காரன்; ஆனால் நல்ல எஜமானன் இல்லை.

தேன்சூட்டில் தலை வைத்து படுப்பது மாதிரி என்னோடு வேலை பார்ப்பது கஷ்டம்.

வேலை வாங்குவதில் இரண்டு வகை.

பூவில் வண்டு தேனெடுப்பது ஒரு வகை;

கரும்பில் எந்திரம் சாறெடுப்பது இன்னொரு வகை.

வேலை வாங்குவதில் நான் எந்திர ஜாதியோ என்று எண்ணுகிறேன்.

என் வேகத்துக்கு ஈடு கொடுத்து, கடுசொல் சுமந்து, குண்டிசி குத்தப்படுகிறபோதுகூட காகிதத்தின் முனை மடங்கிவிடக்கூடாது என்னும் என் கலாரசனையைக் கண்டுபிடித்து மதித்து, நான் தூங்குகிற அளவே தூங்கி, பாகிஸ்தான் எல்லையிலிருக்கும் பட்டாளத்துவீரன் போல்; உறக் கத்திலும் விழிப்பாய் இருப்பவன் மட்டுமே என்னிடம் தாக்குப்பிடிக்க முடியும்.

என்னிடம் ஒருவன் இரண்டு வருடம் உதவியாளனாய் இருந்தால் அவன் ஹிட்லரை ஜெயிக்கலாம்.

ஆனால் அந்த இரண்டு வருடமும் அவன் உயிரோடு இருப்பானா என்று என்னால் உத்தரவாதம் தர இயலாது.


நான் கெட்டவனில்லை.

உயிரைச் சுத்திகரிக்கும் அற்புதம், அன்புதான் என்பதை அறியாதவனில்லை.

ஆனால் எதிலும் செம்மை காண்பவன்.

கடிதம் ஒட்டுவதில் கூட நெறியாய்

களாய், பலவீனங்களையே பலங்களாய்க் கொண்ட ஒருவனிடம் பணி புரிவது என்பது சிங்கத்தின் கால்களை முன்னங்கால்களாகவும் கழுதையின் கால்களைப் பின்னங்கால்களாகவும் கொண்ட ஒரு விசித்திரப் பிராணியிடம் வேலை பார்ப்பதாகும்.



இருக்க வேண்டும் என்பதில் குறியாய் இருப்பவன்.

செம்மை கண்டபோதெல்லாம் பொங்கி வழிவதும் சிறுமை கண்ட போதெல்லாம் பொங்கி விழுவதுமே என் குணங்கள் என்று எனக்கு வெளியே நின்று கொண்டு நான் என்னைப் பார்க்கிறபோது எனக்குப் புரிகிறது.

இந்த குணங்களே என் பலங்கள் என்பார் சிலர்; இந்த குணங்களே என் பலவீனங்கள் என்பார் சிலர்.

இப்படி பலங்களையே பலவீனங்

சமாளித்து விட்டானே!

பாவம் பாஸ்கரன்! ஆறு ஆண்டுகளாய் அசையவில்லையே!

பாலைவனப் பயணத்தில் தலைவன் கூடாரம் கட்டி ஓய்வெடுக்கும் வேளையில் கூட வெயிலில் நிற்கும் ஒட்டகம் போல- நான் படம் பார்க்கும் வேளையில் கூட இவன் படி எடுத்துக் கொண்டிருக்கிறானே!

யோசித்துப் பார்க்கிறேன்.

அந்த ஆதிநாட்களை அசைபோடுகிறேன்.

எப்போதோ ஒருநாள்.... எங்கள்



குடும்ப நண்பர் குட்டியப்பனிடம் சொல்லி வைத்திருந்தேன்.

எனக்கு ஓர் உதவியாளன் தேவை; தகுதிகள் சொல்கிறேன்; குறித்துக் கொள்ளுங்கள்:

ஒழுக்கம்- உண்மை- உழைப்பு உள்ளவன்- பொறுமை- திறமை- புலமை கொண்டவன்; தமிழையும் என்னையும் நேசிக்கத் தெரிந்தவன்; கவிதை அறிந்தவன், ஆனால் கவிஞனாய் இல்லாதவன்- கிடைப்பானா என்றேன்.

கிடைத்தானே.

நான் சொல்லி வைத்த தகுதிகளில் மில்லிகிராமும் குறையாமல் அப்படியே ஒருவனை அழைத்து வந்தார் குட்டியப்பன்.

அவனைக் கண்களால் நிறுத்தேன்.

அதிகபட்சம் அவன் நாற்பத்தைந்து கிலோ கிராமுக்கு மேல் தேறமாட்டான் என்று தெளிந்தேன்.

காய்ந்து போன தேகம்- தேய்ந்து போன கன்னம்-கண்களில் மிரட்சி- பார்வையில் வறட்சி. உருவம் எனக்கு நம்பிக்கை ஊட்டவில்லை.

(தொடரும்)

-வைரமுத்து-

## உங்கள் பிறந்த எண் 03 இல் கூட்டெண் 01 இன் பலங்கள்

**11** **தோற்றம்**  
குருபகவானுடன் சூரியன் சேர்ந்து தரும் பலன் இவர்களுக்கு. உயரமாகவே இருப்பர். சிவந்தகண்களின் மேலே கருமையான புருவம் அடர்த்தியாக இருக்கும். ஓவல் வடிவ முகம். ஒடுங்கிய கன்னங்களுடன் இருக்கும். உட்குழிந்த கண்கள். நீண்டு சற்று வளைந்த மூக்கு. சிறிய வாய். சற்று மெலிந்த உதடுகள். சிறுதொந்தி, நீண்டகை, கால், விரல்கள் செந்நிறத் தோற்றமாகும். சிறு கழுத்து சற்று கூனிய முதுகுடன் மரியாதைக்குரியவராக இருப்பர். நெற்றி மேடாக இருக்கும். பற்கள் நன்கு அமைந்திருக்கும். நிறைய கருநிற முடி இருக்கும். சிறிது சாய்ந்து நடப்பர்.

**குணம்**

சாஸ்திரம், சட்டங்களை மீறாதவர். தாம் செய்ய வேண்டியதை மறவாதவர். நியாய உணர்வுள்ளவர். குடும்ப பாசம் உள்ளவர். தம்மை உயர்வாக நினைத்தே செயற்படுவர். கொஞ்சம் அடக்கி ஆளும் போக்கு இருக்கும். கண்டிப்பாகவும் இருப்பார். இதனால் பிறர் பழி கூறுவர். அதற்கெல்லாம் கலங்காத மனம் உள்ளவர்.

மிக நன்றாகப் பேசுவர். கலையார்வம் உள்ளவர். பிறர் தவறைக் குறித்துக் காட்டி

விடுவர். தலைமைப் பதவிக்கு முன் வருவர். எதிலும் தாம் முந்தியிருக்கப் போட்டியிடுவர். இதனால் எல்லாம் பிறர் பழிப்பர்.

நேரடியாக இவர் எதையும் எதிர்க்க மாட்டார். ஆனால் தமக்குப் போட்டியாக உள்ளவர்க்கு எதிர்ப்பைத் தூண்டி விடுவர். இடையூறுகளை மறைமுகமாகச் செய்வர். தமக்கு மரியாதை குறையும் படி செயற்பட விரும்பாதவராக நடப்பர். பிறர் யோசனையைக் கேட்பாரே தவிர ஏற்றுக் கடைப்பிடிக்க மாட்டார்.

இரக்கம் குறைவாகவே இருக்கும். சிக்கனம் என்னும் பெயரில் கஞ்சத்தனமே கடைப்பிடிப்பர். கேட்டால் லாபம் உண்டெனில் உதவுவர். தெய்வ பக்தி இருக்கும். தக்க முறையில் தத்துவம், மதம் இவற்றைக் கடைப்பிடிப்பர்.

உளமாரத் தப்புச் செய்யமாட்டார். நல்லனவற்றில் ஈடுபடுவார். பொதுக்காரியங்களில் ஆவலுடன் வேலை பண்ணுவார். எப்படியும் சுயநலத்தை விடமாட்டார். யாருக்கும் அடிமைப்பட்டு விடாமல் தந்திரமாக எல்லோரும் மெச்சும்படி நடப்பார். சிரமங்களைச் சகித்துக் கொள்ளுவார். சிறுவயதிலேயே நலமான வாழ்க்கையமையப் பெறுவார்.

**குடும்பம்**

எந்தத் துன்பமுமின்றி மிகச் சிறு வயதில் மணம் நடக்கும். தம் மனைமொத்த துணையை

அடைவர். தொழிலிலோ வேலையினாலோ பண வரவு உண்டாகும். பொருள் சேர சுய சம்பாத்தியச் சொத்து வீடு, வாசல், வாகனம் அமையும். எல்லா வசதிகளும் பெற்று வாழ்வார். குடும்பப்பாங்கான மனைவி வீட்டை, குழந்தைகளை நன்று பராமரிப்பார். மக்கட் செல்வமும் உண்டு. வாழ்க்கை மகிழ்வுடன் நன்றாக நடந்து அமைதியாக இருக்கும். காதலித்து மணப்பர்.

முதலில் சாதாரணமாக தொடங்கும் வாழ்க்கைத் திருமணத்திற்குப் பிறகு மேலும் பண வசதி பெற்று ஓங்கும். பிற்காலத்தில் சொந்த பந்தங்களுடன் உயர்ந்த வாழ்க்கை அடைவர். நல்ல வாரிசுகள் உண்டாகும். சகோதர சகோதரிகளுடன் கூட்டுக் குடும்பத்தில் இருப்பர்.

**தொழில்**

கல்வி பயின்ற இவர்கள் அரசுப் பணிகளில் அமர்வர். அரசாங்க ஒப்பந்தங்களை பெற்றுச் செய்வர். ஆசிரியர், பேராசிரியர், தனியார் நிறுவனங்களில் பெரிய அதிகாரிகள் பதவி பெறுவர். சட்டசபை, பாராளுமன்றங்களில் உறுப்பினராவர்.

அக்னிதொட்பான பொன், இரும்புதொட்பான வேலை செய்வார். அறக்கட்டளை, கருவூலம், போக்குவரத்துத்துறை காசாளராக இருப்பர். பணம் பழங்கும். சீட்டுக் கம்பனி,



அடகுக் கடை நடத்துவர். அல்லது பணி செய்வார். அமைச்சர் ஆவார். கோயிலில் பணி புரிவர்.

எதில் சேர்ந்தாலும் உழைத்து நற்பெயருடன் முன்னேறுவர். அரசியலிலும் அட்டகாசமாக முன்னேறுவர்.

ஆணித்தரமாகப் பேசுவர். சமரசம் செய்து வைப்பர். தலைமைப் பதவிக்கும் நிர்வாகியாக இருப்பதற்கும் ஏற்றவர். எண்ணற்ற குமாஸ்தாக்கள் இவ்வெண்ணிலுள். ஆலோசனை வழங்குவதில் சிறந்தவர். பிறர் முன்னேற பாலைமாக இருந்து உதவுவர்.

**நோய்**

வெப்பம் வியாதி தரும். கண் நோய், எக்ஸிமா, தோலில் நோய்கள், அல்சர், அசிடரி, மூலம், பித்தத் தலைவலி, வாந்தி வரும், மலச்சிக்கல் உண்டு.

(தொடரும்)

கனித்தவர்-ஸ்வாமி-

# விவசாய சூழலுக்கிணைவான பசுமை தொழில்நுட்பங்கள்-05



(சென்ற வாரத் தொடர்ச்சி) வாருங்கள் எம்மினிய உறவுகளை!

வீட்டில் சிறியளவில் மண்புழு திரவம் தயாரிக்க வாழ்வாதாரத்தை மேம்படுத்துவது பற்றியே நாம் சிந்தித்திருந்த காலத்திலிருந்து தற்போது சிறிய மற்றும் நடுத்தர தொழிறுறைகளை மேம்படுத்துவது என்னும் நிலைக்கு நாம் வந்திருக்கின்றோம். தொழிறுறைகள் பற்பல மாதிரியாக உருவாகும் போதுதான் மக்களுக்கான வேலைவாய்ப்பு மற்றும் எமது உற்பத்திப் பொருளுக்கான மதிப்பு உயருவதுடன் எமது தொழிறுறையின் உயர்வு நிலையையும் எய்தக் கூடியதாயிருக்கும். வடபகுதி மக்களின் உற்பத்திப் பொருட்களுக்கு தரம் ஒரு முக்கிய காரணியாக தேவைப்படுகின்றது. இதுவரை காலமும் நாம் உற்பத்தி செய்த பொருட்கள் உள்நாட்டு சந்தையையே மொய்த்திருந்தது. ஆனால் இனி வருங்காலங்களில் உலக சந்தையை மொய்ப்பதற்கான சிறந்த தரமான பொருட்களை உற்பத்தி செய்வது அவசியம். உற்பத்தியாகும் பொருட்களின் தரத்தை நிர்ணயம் செய்கின்ற நிறுவனங்கள் இங்கே இல்லாதிருப்பது எமக்கு தற்காலிக தடையாக இருக்கின்ற போதிலும் காலப் போக்கில் தேவை அதிகமாக எழும் போது உற்பத்தியாகும் பலவகையான பொருட்களின்

தரத்தை நிர்ணயம் செய்கின்ற நிறுவனங்கள் இங்கே உருவாக வாய்ப்புக்கள் அதிகமே. வடமாகாண அரசும் மத்திய அரசும் இதுவியத்தில் புரிந்துணர்வு மூலம் மக்களின் நன்மை கருதி தொழிறுறையின் விருத்திக்காக, சந்தைப்படுத்தலை மேம்படுத்துவதற்காக தரம் நிர்ணயிக்கின்ற அமைப்புக்களை உருவாக்க வேண்டுமென்றும் எதிர்பார்க்கப்படுகின்றது. இந்த நிலையில் நாம் முதலில் உற்பத்தியை தரமானதாக உருவாக்க வேண்டியது எமது பொறுப்பாகும். சேதன முறை மூலம் உற்பத்தியாகும் பொருட்களுக்கு கேள்வியும் கிராக்கியும் எப்போதும் இருக்கும். அதற்காக சேதன முறைமூலம் உற்பத்தியாகக் குவதற்கு சேதன முறையிற்கு ஏதுவான தொழில் நுட்பங்கள் அவசியமாகும். அதற்காக இந்த தொடர்கட்டுரைக்கு முக்கியத்துவம் கொடுக்கப்பட்டுள்ளது. உங்கள் கருத்துக்களை வலம்புரியினூடாக தெரியப்படுத்தினால் இன்னும் இதுபற்றி எழுத இக்கைகளுக்கு உந்துதல் கிடைக்கும்.

சேதன விவசாய செய்கையிலே படுகின்ற விவசாய பெருமக்களுக்கு வரப்பிரசாதமாக அமைந்தது தான் மண்புழு திரவம். இலகுவில் விவசாய பெருமக்களால் தயாரிக்கக் கூடிய இத் திரவத்தின் முக்கியத்துவத்தைப்பற்றி கடந்த வாரம் பார்த்தோம். அதனை பெறுவது பற்றி விவ

சாய திணைக்களத்தின் கண்காட்சியில் வைக்கப்பட்ட அமைப்பைப் பற்றியும் சென்றவாரம் பார்த்தோம். இதனை சிறிய அளவில் வீட்டுத் தோட்டத்தில் உற்பத்தி செய்து பயன்படுத்துவது பற்றியும் இன்னும் மண்புழு திரவத்தைப் பற்றியும் மேலதிக தகவல்களை இன்னும் பார்ப்போம்.

இந்தியாவின் கேரளாவில் மண்புழு திரவத்தை இலகுவான வழியில் வீட்டிலிருந்தே உற்பத்திசெய்கின்றார்கள். பயன்படுத்தும் பொருட்களை இலகுவில் பெறக்கூடியதாக இருப்பது இதனது சிறப்பம்சமாகும். சாதாரண பிளாஸ்டிக் கொள்கலனை அடிப்படையாகக் கொண்டு உருவாக்கப்படும் இப்பொறிமுறை அதனுள் கழிவுப் பொருட்களை சேகரிப்பதற்காகப் பயன்படுத்தும் கூடையை தலைகீழாக கவிழ்த்து வைத்து வெளிப்புறத்தில் சிறு

பதனை கொண்டிருப்பதற்காக நீரை தெளித்துவிடுவர். அதற்கு மேலே மண்புழுக்களை இடுவர். மண்புழுக்கள் சேதன கழிவுப்பொருட்களை உணவாக்கத்தொடங்கி உள் விட்ட கழிவுகளை உண்டு கழிவுகளை வெளிவிடும். இந்த மண்புழுவின் கழிவுகளை மண்புழு உரமாக நாம் பயன்படுத்துகின்றோம். இவ்வாறு கழிவுகள் மண்புழு உரமாக மாறியபின் அதனுள் கழிவு கூடையின் நடுவில் இடப்பட்ட துளைகளினூடாக துளையிட்ட எஸ்லோன் பைப்பை செலுத்தி கொள்கலனின் அடிவரை அந்த பைப்பை செலுத்தியபின் அதனுடாக மண்ணெண்ணெய் உறுஞ்சு பயன்படுத்தும் பிளாஸ்டிக் பம்பியை எஸ்லோன் பைப்பினுள்ளே செலுத்தி அதன்மூலமாக மண்புழு திரவத்தை உறுஞ்சி எடுக்கலாம். சிறந்த மண்புழு திரவத்தை நீங்களே உருவாக்க இந்த



பேராசிரியர் கு.மிகுந்தன்  
விவசாய உயிரியல் துறை  
விவசாய பி.ஓ.  
யாழ்ப்பாண பல்கலைக்கழகம்

எளிதானதாக காணப்படுகின்றது. உங்கள் வீட்டில் உருவாகும் சேதன கழிவிலிருந்து உங்கள் வீட்டுத்தோட்டத்திற்கு பயன்படுத்தும் இலைப் பசளைகளை மண்புழு திரவத்தை நீங்களே உருவாக்க இம்முறை பயன்படும் அல்லவா.

## இனியொரு பசுமைப் புரட்சிக்கு... 53-III

கற்களை சுற்றிவர போட்டுவிட்டு வீட்டில் சமையலறையில் உருவாகும் கழிவுகளை அதன்மேல் இடப்படும். சேதன கழிவுகள் எதுவாகினும் இதில் பயன்படுத்தக் கூடியதாக இருப்பது இதனது சிறப்பியல்பாகும். சேதன கழிவுகளை கழிவு சேகரிக்கும் கூடைகளை சுற்றி இட்டபின் அதனுள் தேவையான ஈரப்

வழி உதவியெய்யும்ல்லவா. விரைவாக மண்புழு திரவத்தை அல்லது மண்புழு பசளையைப் பெறுவதற்கான அதிக செலவு தேவைப்படாது.

எளிய முறையில் மேலே குறிப்பிட்ட பொருட்களை கொண்டு சுலபமாக வீட்டில் தயாரிக்கும் இம் முறை அனைவருக்கும் மிகவும்

இதன்மூலம் சேதன முறையில் பயிர்களை வளர்க்க முடியும் என்ற தன்மைபிக்கை உயர்வடைகின்றது. இம்முறைபற்றி மற்றையவர்களுக்கும் எடுத்துக் கூறல்கள்.

மேலே குறிப்பிட்டது சிறிய அளவில் மண்புழு திரவத்தை வீட்டில் பெறுவதற்கான வழிமுறையாகும். அதிகமான அளவில் மண்புழு திரவம் தேவைப்படுமானால் பெரிய சீமெந்தினாலான தொட்டிகளை இதற்காக பயன்படுத்தலாம். உங்கள் சிந்தனையையும் இதற்குள் உள்வாங்குங்களேன். தேவைக் கேற்றது போல தொட்டிகளை உருவாக்கிக்கொள்ளலாம்.

தொட்டிகளுக்கு பதிலாக பிளாஸ்டிக் சீற்றுக்களைப் பயன்படுத்தியும் தொட்டி போல அமைத்துக் கொள்ளலாம். எது வசதிப்படுகின்றதோ அதனை அமைத்து பயன்படுத்திக்கொள்ளலாம்.

செய்து பாருங்கள், உங்களாலும் முடியும்.

(தொடரும்...)



## இலஞ்ச உழுவல் ஆணைக்குழுவில் மக்களுக்கு நம்பிக்கை இல்லை சுனில் ஹந்துநெத்தி சுட்டிக்காட்டு



(கொழும்பு)  
இலஞ்ச உழுவல் விசாரணை ஆணைக்குழுவின் நடவடிக்கைகள் தொடர்பில் நாட்டின் பொதுமக்கள் நம்பிக்கையிழந்துள்ளதாக ஜே. வி.பி. நாடாளுமன்ற உறுப்பினர் சுனில் ஹந்துநெத்தி தெரிவித்துள்ளார்.

நாடாளுமன்றில் நேற்று முன்தினம் உரையாற்றிய போது அவர் மேற்கண்டவாறு குறிப்பிட்டுள்ளார். அவர் தொடர்ந்து கூறுகையில், ஆணைக்குழுவின் நடவடிக்கை

கைகள் வெளிப்படைத்தன்மையுடன் அமைய வேண்டும். எனினும் அவ்வாறான ஓர் நிலைமை தற்போது நாட்டில் கிடையாது.

நாட்டின் சகல நிறுவனங்களின் மீதும் அரசியல் அழுத்தங்கள் பிரயோகிக்கப்படுகின்றன.

ஆணைக்குழுக்கள், திணைக்களங்கள், அரசு நிறுவனங்கள் அரசியல் மயப்படுத்தப்பட்டுள்ளன.

இலஞ்ச உழுவல் விசாரணை ஆணைக்குழுவின் தலைவருக்கு எதிராக செய்யப்பட்ட முறைப்பாடு இன்னமும் விசாரணைக்கு எடுத்துக் கொள்ளப்படவில்லை.

பாரியளவினான குற்றச் செயல்கள் தொடர்பில் இலஞ்ச உழுவல் விசாரணைக்குழு இதரையில் விசாரணை நடத்தி நடவடிக்கை எடுத்ததில்லை என்றார்.

(2)

## நாட்டின் வருமானம் கடன் வட்டி செலுத்தவே போதுமானது கிரியெல்ல எம்.பி.தெரிவிப்பு

நாடு பாரிய கடன் பொறியில் சிக்கியுள்ளதாக ஐக்கிய தேசியக் கட்சியின் நாடாளுமன்ற உறுப்பினர் லக்ஸ் மன் கிரியெல்ல தெரிவித்துள்ளார்.

நாடாளுமன்றில் உரையாற்றிய போது அவர் மேற்கண்டவாறு குறிப்பிட்டுள்ளார்.

அவர் தொடர்ந்து கூறுகையில், வங்கி வட்டி வீதம் பாரியளவில் வீழ்ச்சியடைந்துள்ளது. நூற்றுக்கு ஆறு வீதமாக வீழ்ச்சியடைந்துள்ளது. இது ஓர் பாரதாரமான நிலைமையாகும்.

ஓய்வு பெற்றவர்களை இந்த நிலைமை மேலும் மோசமாக பாதிக்கும். முதலீடு செய்வதற்கு நாட்டில் போதியளவு சந்தர்ப்பம் கிடையாது.

அரசாங்கமே அதிகளவில் வங்கிகளால் கடன் பெற்றுக்கொள்கின்றது. அபிவிருத்தி ஏற்பட்டிருந்தால் அரசாங்கத்தின் வருமானம் உயர்வடைந்திருக்க வேண்டும்.

உலகின் முதலிலை வர்த்தகர்கள் இலங்கைக்கு வருவதில்லை. பொதுநலவாய நாடுகள் மாநாட்டில் பங்கேற்ற வர்த்தகர்கள் குடித்து வீடுவீதியில் சண்டையிடுகின்றனர்.

இந்த அரசாங்கம் ஒரு கைத் தொழிற்சாலையையேனும் அங்கு ரார்ப்பணம் செய்யவில்லை. உற்பத்தியில்லாத நாடு எவ்வாறு அபிவிருத்தி அடையும்.

நாட்டின் வருமானம் கடன் வட்டி செலுத்தவே போதுமானதாக இல்லை. கைத்தொழில் இன்று பாதைகளை அமைப்பதில் பயனில்லை.

வட மாகாணசபையின் நிர்வாகத்திற்கு அரசாங்கம் இடையூறுகளை ஏற்படுத்தி வருகின்றது.

உலகில் அதிகளவில் பாலியல் ரீதியாக துன்புறுத்தப்படும் 20 நாடுகளில் இலங்கை இடம்பெற்றுள்ளது. சட்டம் ஒழுங்கு சீர்குலைந்துள்ளது என்றார்.

(2)

## சைவ உயர்பீட கருத்தரங்கு

(யாழ்ப்பாணம்)  
யாழ்ப்பாணம் இந்து சமயப் பேரவையினால் நடத்தப்படும் சைவாலயங்களில் தமிழ்வேதத்திற்கு உரிய இப்புவழங்கல் எனும் சுருப்பொருளில் ஹந்து சைவ உயர்பீட விசேட கருத்தரங்கு நாளை ஞாயிற்றுக்கிழமை பிற்பகல் 3 மணிக்கு இந்து சமயப் பேரவைத் தலைமைச் செயலகத்தில் சைவ உயர்பீட சிவலாட்சி ச.சோமாஸ்கந்த குருக்கள் தலைமையில் நடைபெறவுள்ளதாக இந்து சமய பேரவையின் செயலாளர் அறிவித்துள்ளார்.

இந்நிழுவில் ஆசிரியரைய சாஸ்தா குருகுல பாடசாலை பிரதம குரு சிவலாட்சி மகாதேவ குருக்கள் வழங்க, வழத்துரையை இந்து சமய பேரவையின் செயலாளர் ஸ்ரீ.சி.சுத்திகிரீவன் ஆற்றுவார்.

மேலும் இந்நிழுவில் சிறப்புரையை இந்தியாவிலிருந்து வருகை தந்துள்ள ஸ்ரீமத் வடவன்பட்டி குருநாத சுவாமிகள் வழங்குவார்.

இவ்வாய்வரங்கினைத் தொடர்ந்து பிற்பகல் 5 மணிக்கு நிர்வாகசபைக் கூட்டம் நடைபெறவுள்ளது.

(2)

# சனல் 4 குற்றச்சாட்டுக்களை விசாரிக்க இராணுவ விசாரணை ஆணைக்குழு

(கொழும்பு)

சனல் 4 தொலைக்காட்சியினால் முன்வைக்கப்படும் போர்க்குற்றங்கள் தொடர்பில் விசாரிக்க இராணுவ விசாரணைக்குழுவொன்று நியமிக்கப்பட்டுள்ளது. இலங்கையில் நடைபெற்ற இறுதிகட்டப் போரின் போது அப்பாவி மக்கள் கொல்லப்பட்டது, மனித உரிமை மீறல்கள் மற்றும் போர்க்குற்றங்கள் இழைக்கப்பட்டது தொடர்பில் பல்வேறு தரப்பினராலும் குற்றச்சாட்டுகள் முன்வைக்கப்படுகின்றன.

இதில் பிரித்தானிய தொலைக்காட்சியான சனல் 4 ஒருபடி முன்னே சென்று தாம் முன்வைக்கும் குற்றச்சாட்டுகளுக்கு ஆதாரமாக புகைப்படம் மற்றும் ஒளிப்படங்களைக் காட்சிகளையும் வெளியிட்டு வருகின்றது.

இவ்வாறான போர்க்குற்ற ஆதாரங்கள் காரணமாக இலங்கை சர்வதேச ரீதியில் பெரும் நெருக்கடிகளை எதிர்கொண்டுள்ளது. மேலும் சீக்கிய நாடுகள் மனிதவரிமைகள் கண்காணிப்பு கமிட்டி கண்டனத்துக்கும் ஆளாகியுள்ளது.


இந்நிலையில் சர்வதேசத்தின் கவனத்தை திசை திருப்பும் வகையில் போர்க்குற்றங்கள் தொடர்பில் விசாரணைகளை மேற்கொள்வதற்கென இராணுவ விசாரணைக்குழுவொன்று நியமிக்கப்பட்டுள்ளது. கற்றுக்கொண்ட பாடங்கள் மற்றும்

நல்லிணக்க ஆணைக்குழு இதனை சிபாரிசு செய்திருந்தது. நேற்றைய புத்திரிகையில் இந்தச் செய்தி பிரசுரமாகியுள்ளது.

போர்க்குற்றங்கள் தொடர்பில் இலங்கை இராணுவத்தின் மீது முன்வைக்கப்படும் குற்றச்சாட்டுகள் அனைத்தும் ஆதாரமற்றவை என்று மறுத்துள்ள இராணுவப் பேச்சாளர் ருவான் வணிகசூரிய, எனினும் இந்த விசாரணைக்குழுவின் விசாரணைகளை தாம் வரவேற்பதாக தெரிவித்துள்ளார்.

இதேவேளை சனல் 4 உட்கம் மற்றும் ஏனைய தரப்பினரால் சுமத்தப்பட்டு வரும் குற்றச்சாட்டுக்கள் தொடர்பில் விசாரணை நடத்தப்படவுள்ளது.

கற்றுக்கொண்ட பாடங்கள் மற்றும்



செல்லம் மகீரே

நல்லிணக்க ஆணைக்குழுவின் பரிந்துரைகளுக்கு அமைய இவ்வாறு இராணுவக் கண்காணிப்புக் குழுவொன்று நியமிக்கப்பட்டுள்ளதாகவும் அவர் தெரிவித்தார்.

நகர அபிவிருத்தி மற்றும் பாதுகாப்பு அமைச்சு கட்டடத்தில் நேற்றுமுன்தினம் நடைபெற்ற செய்தியாளர் சந்திப்பில் அவர் மேற்கண்டவாறு குறிப்பிட்டுள்ளார்.

அவர் தொடர்ந்து கூறுகையில், ஆணைக்குழுவின் பரிந்துரைகளில் 30 வீதமானவை ஏற்கனவே அமுல்படுத்தப்பட்டுள்ளன.

போர் இடம்பெற்ற காலத்தில் பல்வேறு சம்பவங்கள் இடம்பெற்றதாக சுமத்தப்படும் குற்றச்சாட்டுக்கள் சரியோ, பிழையோ அது குறித்து விசாரணை நடத்துமாறு கற்றுக்



ருவான் வணிகசூரிய

கொண்ட பாடங்கள் மற்றும் நல்லிணக்க ஆணைக்குழு பரிந்துரை செய்துள்ளது.

இந்த பரிந்துரைகளின் அடிப்படையில் இராணுவ கண்காணிப்பு குழுவொன்றை அரசாங்கம் நிறுவிடும்.

படையினர் இரத்த தானம் அளிக்க அனுமதிக்கவில்லை என சிலர் குற்றம் சுமத்தி வருகின்றனர்.

எனினும், 2010 ஆம் ஆண்டு முதல் இதுவரையில் 13 ஆயிரத்து 200 அலகு இரத்தத்தை படையினர் வடக்கு மக்களுக்காக தானம் செய்துள்ளனர். இதற்கு மேலதிகமாக அவசர நிலைமைகளின் போதும் வடக்கு மக்களுக்கு படையினர் இரத்தம் வழங்கியுள்ளனர் என பிரிகேடியர் ருவான் வணிகசூரிய தெரிவித்துள்ளார். (2)

## நாடு திரும்பிய ஐவர் கைது

படகு மூலம் சட்டவிரோதமாக இந்தியாவுக்குச் சென்றிருந்த நிலையில், நேற்று காலை மீண்டும் படகு மூலம் நாடு திரும்பிய ஐவரும் பிரதேசவாசிகள் ஐவரை கடற்படையினர் கைது செய்துள்ளனர்.

தலைமன்னார் கடற்பரப்பில் வைத்து கடற்படையினரால் கைது செய்யப்பட்ட இந்த ஐவரும் தலைமன்னார் பொலிஸாரிடம் ஒப்படைக்கப்பட்டுள்ளனர் என்று பொலிஸ் உட்கப் பிரிவு தெரிவித்தது.

குடிவரவு, குடியகல்வு சட்டத்தை மீறும் வகையில் செயற்பட்ட குற்றத்துக்காகவே இவர்கள் கைது செய்யப்பட்டதாகவும் இவர்கள், எதற்காக இந்தியாவுக்குச் சென்றார்கள் என்பது தொடர்பில் விசாரணைகள் நடத்தப்பட்டு வருவதாகவும் உட்கப் பிரிவு மேலும் கூறியது. (2)

வலம்புரி விளம்பர தொடர்புகளுக்கு:

021 321 0815, 021 567 1532

## விசாரணைக்குழு நியமிக்கும் பணியில் நவந்தம்பிள்ளை தீவிர ஈடுபாடு

இலங்கை தொடர்பில் ஐ.நா.மனித உரிமை பேரவையில் நிறைவேற்றப்பட்ட தீர்மானத்திற்கு அமைய விசாரணை நடத்துவதற்கான குழுவினை நியமிக்கும் பணியில் ஐ.நா.மனிதவரிமை ஆணையாளர் நவந்தம்பிள்ளை தீவிரமாக ஈடுபட்டுள்ளார்.

அடுத்தமாதம் முதல் வாரத்தில் விசாரணை குழு தொடர்பான அறிவிப்பை நவந்தம்பிள்ளை வெளியிடவுள்ளதாக இராஜதந்திரவட்டாரங்கள் தெரிவித்தன.

ஐ.நா. மனிதவரிமை ஆணைக்குழுவின் விசாரணைக்கு இலங்கை ஒத்துழைக்கவேண்டுமென்று மனித உரிமை கண்காணிப்புக் சில தினங்களுக்கு முன்னர் கோரிக்கை விடுத்திருந்தது.

இதேபோல் விசாரணை குழு தொடர்பான

அறிவிப்பை நவந்தம்பிள்ளை வெளியிட்டதும் இந்த விசாரணைக்கு ஒத்துழைப்பு வழங்குமாறு அமெரிக்கா, கனடா, பிரித்தானியா உட்பட ஐரோப்பிய நாடுகள் இலங்கையிடம் கோரவுள்ளதாகவும், தெரிவிக்கப்படுகின்றது.

இலங்கை மீதான விசாரணைக்கு தேவையான நிதியை ஆணையாளர் நவந்தம்பிள்ளை பெற்றுக்கொண்டுள்ளார். இதனையடுத்தே விசாரணைக்கான குழுவை நியமிக்கும் நடவடிக்கையில் அவர் ஈடுபட்டுள்ளார்.

விசாரணைக்குழுவில் இடம் பெறுவள்ள உறுப்பினர்களை தெரிவு செய்யும் நடவடிக்கை தற்போது இடம் பெற்று வருவதாக இராஜதந்திர வட்டாரங்கள் சுட்டிக்காட்டியுள்ளன.

இதேவேளை யுத்தத்தின் இறுதிகட்டத்தில் இரண்டு தரப்பினராலும் மேற்கொள்ளப்பட்டதாக கூறப்படும் மனிதவரிமை மீறல்கள் குறித்து ஐ.நா. விசாரணை யோசனைக்கு இணங்க முடியாது என்ற அரசாங்கத்தின் முடிவு உத்தியோகபூர்வமாக அறிவிக்கப்படவில்லை என்று மனிதவரிமை பேரவை தெரிவித்துள்ளது.

ஆனாலும் ஐ.நா. மனித உரிமை பேரவையில் உரையாற்றிய அமைச்சர் ஜி.எல். பீரிஸ் இந்த விசாரணையை ஏற்றுக்கொள்ளப்போவதில் லையென அறிவித்தமையே எமது நிலைப்பாடாகும் என்று அமைச்சரவையின் பேச்சாளரும், அமைச்சருமான கெஹலியரம்புக்வேல தெரிவித்தமை குறிப்பிடத்தக்கதாகும். (2)

## அரசின் வருமானம் சிறிய குழுவின் நன்மைகளுக்கே பயன்படுகிறது

சஜித் எம்.பி.சுட்டிக்காட்டு

(கொழும்பு)

அரசாங்க வருமானம் ஒரு சிறிய குழுவின் நன்மைகளுக்காகவே பயன்படுத்தப்பட்டு வருவதாக ஐக்கிய தேசியக் கட்சியின் பாராளுமன்ற உறுப்பினர் சஜித் பிரேமதாச தெரிவித்துள்ளார்.

இவ்விடயம் தொடர்பில் அவர் மேலும் தெரிவிக்கையில்,

நாட்டின் நலனையோ அல்லது பொது மக்களின் நலனையோ கருத்திற் கொண்டு அரசு வருமானம் செலவிடப்படுவதில்லை.

இதனால் ஆயிரக்கணக்கான பாடசாலைகள் மூடப்பட்டுள்ளன.

இவ்வாறான ஓர் பின்னணியில் கல்வி சமூகமொன்றை எவ்வாறு கட்டியெழுப்புவது இலவசக் கல்வி சூறையாடப்பட்டுள்ளதுடன், ஐக்கிய தேசியக் கட்சி அரசாங்கத்தினால் வழங்கப்பட்டு வந்த பகல் உணவு நிறுத்தப்பட்டுள்ளது.

வடக்கு கிழக்கில் போதியளவு ஆசிரியர்கள் கிடையாது.

யுத்த வெற்றியின் நன்மைகள் இதுவரையில் மக்களுக்கு கிடைக்கவில்லை.

அரசியல் தலையிடுகள் காரணமாக கல்வித்துறையில் பாதிப்பு ஏற்பட்டுள்ளது என்றார். (2)

## பிரிட்டன் பிரஜையின் மரணத்திற்கு அவரை தாக்கியமையே காரணம்

மருத்துவ அதிகாரி சாட்சியம்

(கொழும்பு)

பிரித்தானிய பிரஜை குராம் ஷேய்க்கின் மரணத்துக்கு அவர் மீது மேற்கொள்ளப்பட்ட தாக்குதல்களை காரணம் என்று மாதத்தையில் முன்னாள் நீதிமன்ற மருத்துவ அதிகாரியாக பணியாற்றிய கிச்சிறி விஜேயவீர தெரிவித்துள்ளார்.

பிரித்தானிய பிரஜை குராம் ஷேய்க்கின் கொலை தொடர்பில் நேற்று முன்தினம் கொழும்பு நீதிமன்றத்தில் விசாரணை நடத்தப்பட்டது.

இதன்போது சாட்சியமளித்த கிச்சிறி, குராம் முகத்தின் மீது மேற்கொள்ளப்பட்ட தாக்குதல்கள் காரணமாக மூளைக்கு இரத்த

ஓட்டம் தடைப்பட்டமையும் ஓட்சிசன் தடையுமே அவரின் மரணத்துக்கு காரணமாக இருந்தது என்று குறிப்பிட்டார்.

அத்துடன் குராமின் தலையில் துப்பாக்கி சூட்டுக்காயமும் இருந்ததாக கிச்சிறி குறிப்பிட்டார்.

2011 ஆம் ஆண்டு கிறிஸ்மஸ் தினத்துக்கு முதல் நாள் தங்காலையில் வைத்து குராம் கொலை செய்யப்பட்டமை குறிப்பிடத்தக்கது.

இந்த குற்றச்சாட்டு தொடர்பில் தங்காலையின் ஆளும் கட்சியின் பிரதேச சபை தலைவர் உட்பட்ட பலர் தடுத்து வைக்கப்பட்டுள்ளனர். (2)

# நேரு முதல் மோடி வரை



முதன் முறையாக தி.மு.க. மத்திய அரசில் அங்கம் வகித்தது. மண்டல் கமிஷன் அறிக்கையை நடைமுறைப்படுத்த - வி.பி.சிங் அரசு முற்பட்டதைத் தொடர்ந்து நாடு தழுவிய கிளர்ச்சி எழுந்தது.

எல்.கே.அத்வானி அயோத்தியில் ராமர் கோயில் கட்டுவதை வலியுறுத்தி ரத யாத்திரையைத் தொடங்கினார். அதை வி.பி.சிங் அரசு தடுக்க முற்பட்டதால், அந்த அரசுக் கான ஆதரவை பா.ஜ.க.



திரும்பப் பெற்றது. வி.பி.சிங் அரசு கவிழ்ந்ததைத் தொடர்ந்து காங்கிரஸ் கட்சியின் ஆதரவுடன் சந்திரசேகர் பிரதமரானார்.

1991: பிரதமர் சந்திரசேகர் தலைமையிலான அரசு நீடிக்க முடியாத சூழ்நிலையில் குறுகிய காலத்திலேயே மீண்டும் தேர்தல் வந்தது. இந்தத் தேர்தலில் காங்கிரஸ் கட்சி 244 இடங்களில் வென்று பிரதமர் பி.வி.நரசிம்மராவ் தலைமையில் சிறுபான்மை அரசாகப் பதவியேற்றது.

பா.ஜ.க. 120 இடங்களில் வென்று இரண்டாவது இடத்தைப் பிடித்தது. அதாவது முதன்முறையாக பா.ஜ.க. மூன்று இலக்க எண்ணைத் தொட்டது. மொத்த வாக்காளர்கள் 51,15,33,598. பதிவான வாக்குகள் 28,58,56,465. வாக்குப் பதிவு சதவீதம் 55.9.

பி.வி.நரசிம்மராவ் ஆட்சிக் காலத்தில் இரண்டு சம்பவங்கள் நிகழ்ந்தன. ஒன்று தாராளமயமாக்கல் கொள்கை அறிமுகமானது. மற்றொன்று 1992 டிசம்பரில் அயோத்தியில் பாபர் மசூதி இடிப்புச் சம்பவம் நிகழ்ந்தது. நேரு குடும்பத்தைச் சாராத ஒருவர் ஐந்தாண்டு கள் பிரதமராகத் தொடர்ந்தது இதுவே முதன்முறை.

1996: இந்தத் தேர்தலில் எந்தக் கட்சிக்கும் பெரும் பான்மை கிடைக்கவில்லை. பா.ஜ.க. 161 இடங்களில் வென்று தனிப்பெருங்கட்சியாக விளங்கியது. அடல் பிகாரி வாஜ்பாய் பிரதமராகப் பதவியேற்ற போதிலும் பெரும்பான்மையை நிரூபிக்க முடியாமல் 13 நாட்களில் ஆட்சி கவிழ்ந்தது. இந்தத் தேர்தலில் மொத்த வாக்காளர்கள் எண்ணிக்கை 59,25,72,288. பதிவான வாக்குகள் 34,33,08,090. வாக்குப் பதிவு சதவீதம் 57.94.

140 இடங்களில் வென்று காங்கிரஸ் இரண்டாவது இடத்தில் வந்தபோதிலும் ஆட்சியமைப்பதில் ஆர்வம் காட்டவில்லை. ஜனதாதளம் மற்றும் இதர கட்சிகளை உள்ளடக்கிய ஐக்கிய முன்னணி அரசை ஆதரிக்க காங்கிரஸ் முன்வந்தது. தேவகௌடா பிரதமரானார்.

ஆனால், 1997 இல் காங்கிரஸ் தனது ஆதரவை திடீரென்று விலக்கிக்கொண்டதை அடுத்து தேவகௌடா அரசு கவிழ்ந்தது. அடுத்து ஐ.கே.குஜ்ரால் பிரதமராகப் பதவியேற்றார். ஆனால், அவரது அரசும் வெகுநாள் நீடிக்கவில்லை.

1996-98 காலகட்டத்தில் இந்திய அரசியலில் ஸ்திரீ தன்மை இல்லாத நிலை இருந்தது. தேவகௌடா, குஜ்ரால் இருவரின் அமைச்சரவையிலும்



தி.மு.க. அங்கம் வகித்தது.

1998: இந்தத் தேர்தலில் பா.ஜ.க. 182 இடங்களில் வென்று தனிப்பெருங்கட்சியாக விளங்கியது. காங்கிரசுக்கு 141 இடங்களே கிடைத்தன. பா.ஜ.க. தலைமையில் உருவான தேசிய ஜனநாயக கூட்டணி 256 இடங்களுடன் முன்னிலை பெற்று ஆட்சியைப் பிடித்தது.

காங்கிரஸ் தலைமையிலான கூட்டணிக்கு 144 இடங்கள் கிடைத்தன. மூன்றாவது அணி 74 இடங்களைப் பெற்றது. மொத்த வாக்காளர்கள் எண்ணிக்கை 60,58,80,192. பதிவான வாக்குகள் 35,54,41,739. வாக்குப் பதிவு சதவீதம் 61.97.



வாஜ்பாய் தலைமையில் தேசிய ஜனநாயக கூட்டணி அரசு பதவியேற்றது. 1999 ஏப்ரலில் அ.தி.மு.க. இச்சுட்டணியிலிருந்து விவசாயத் துறையில் அங்கம் வகித்தது. அங்கம் வகித்தது. மூன்றாவது அணி 41 இடங்களில் மட்டுமே வென்றது. வாஜ்பாய் மீண்டும் ஆட்சியைப் பிடித்தார்.

அடுத்து நம்பிக்கை வாக்கெடுப்பில் வாஜ்பாய் அரசு தோற்று ஆட்சியை இழந்தது. இந்தமுறை வாஜ்பாய் அரசு 13 மாதங்களே ஆட்சியில் இருந்தது.

12 ஆவது மக்களவையில்



இரண்டு முக்கிய நிகழ்வுகள் - பெக்ரானில் அணுகுண்டு வெடித்து இந்தியா தன்னை யும் அணு ஆயுத சக்தி நாடாக அறிவித்ததும், தீவிரவாதிகளின் ஊடுருவலைத் தொடர்ந்து நடந்த கார்கில் யுத்தமும்.

1999: பா.ஜ.க. தலைமையில் காபந்து அரசு ஆட்சியிலிருந்தபோது கார்கில் போர்



நடந்தது. அதை இந்தியா எதிர்கொண்ட விதம் இவை பா.ஜ.க. மீண்டும் ஆட்சிக்கு வர உதவியது எனலாம். இந்தத் தேர்தலிலும் பா.ஜ.க. 182 இடங்களில் வென்றது.

காங்கிரசுக்கு 114 இடங்களே கிடைத்தன. மொத்தம் உள்ள 543 தொகுதிகளில் தேசிய ஜனநாயகக் கூட்டணிக்கு 299 இடங்களும் ஐக்கிய முற்போக்குக் கூட்டணிக்கு 139 இடங்களும் கிடைத்தன. தேசிய ஜனநாயகக் கூட்டணியில் அ.தி.மு.கவுக்குப் பதிலாக தி.மு.க. அங்கம் வகித்தது. மூன்றாவது அணி 41 இடங்களில் மட்டுமே வென்றது. வாஜ்பாய் மீண்டும் ஆட்சியைப் பிடித்தார்.

மொத்த வாக்காளர்கள் எண்ணிக்கை 61,95,36,847. பதிவான வாக்குகள் 37,16,69,104. வாக்குப்பதிவு சதவீதம் 59.99. இந்தமுறை வாஜ்பாய் தலைமையிலான தேசிய ஜனநாயகக் கூட்டணி தனது முழு பதவிக் காலத்தையும் பூர்த்தி செய்தது. மொத்த வாக்குப் பதிவு 59.7 சதவீதம். 543 தொகுதிகளுக்கு 8,070 வேட்பாளர்கள் போட்டியிட்டனர். 332 உறுப்பினர்களின் ஆதரவுடன் ஐக்கிய முற்போக்குக் கூட்டணி அரசு பதவியேற்றது.

காங்கிரஸ் தலைமையிலான ஐக்கிய முற்போக்குக் கூட்டணி 222 இடங்களில் வென்று ஆட்சியைப் பிடித்தது.

மன்மோகன் சிங் பிரதமரானார். கடந்தமுறை பா.ஜ.க.

தலைமையிலான தேசிய ஜனநாயகக் கூட்டணியில் அங்கம் வகித்த தி.மு.க. இந்த முறை ஐக்கிய முற்போக்குக் கூட்டணியில் இரண்டாவது பெரிய கட்சியாக அங்கம் வகித்து அமைச்சரவையிலும் இடம் பெற்றது. பா.ஜ.க. தலைமையிலான தேசிய ஜனநாயகக் கூட்டணி 189 இடங்களை மட்டுமே கைப்பற்றியது. மூன்றாவது அணிக்கு 55 இடங்களே கிடைத்தன. மொத்த வாக்காளர்கள்

67,14,87,930. பதிவான வாக்குகள் 38,93,42,364. வாக்குப் பதிவு சதவீதம் 58. இந்தத் தேர்தலில் காங்கிரஸ் கட்சி சோனியாவை பிரதமர் பதவியேற்குமாறு வலியுறுத்தியும் அவர் மறுத்துவிட்டார். இந்திய அமெரிக்க அணுசக்தி ஒப்பந்தம் கையெழுத்தானதைத் தொடர்ந்து இடதுசாரிகள் அரசுக்கான தங்களின் ஆதரவை விலக்கிக் கொண்டனர். அதனைத் தொடர்ந்து நடந்த நம்பிக்கை வாக்கெடுப்பில் மன்மோகன் அரசு வெற்றி பெற்று ஆட்சியில் தொடர்ந்தது.

2009: இந்தத் தேர்தல் 2009 ஆம் ஆண்டு ஏப்ரல் 16 ஆம் திகதி முதல் மே 13 ஆம் திகதிவரை 5 கட்டங்களாக நடைபெற்றது. மொத்த வாக்காளர்கள் 71.4 கோடி பேர்.



மொத்த வாக்குப் பதிவு 59.7 சதவீதம். 543 தொகுதிகளுக்கு 8,070 வேட்பாளர்கள் போட்டியிட்டனர். 332 உறுப்பினர்களின் ஆதரவுடன் ஐக்கிய முற்போக்குக் கூட்டணி அரசு பதவியேற்றது.

மன்மோகன் சிங் பிரதமரானார். பகுஜன் சமாஜ், சமாஜ் வாதி, மதசார்பற்ற ஜனதாதளம், ராஷ்டிரிய ஜனதாதளம் ஆகிய கட்சிகள் மன்மோகன் அரசுக்கு வெளியிலிருந்து ஆதரவு தெரிவித்தன. ராஜஸ்தான் மாநிலம் டௌசா

தொகுதியில் காங்கிரஸ் வேட்பாளராகப் போட்டியிட்டு வென்ற சச்சின் பைலட் 26 வயதில் எம்.பியாகி சாதனை படைத்தார். இந்த ஆட்சியிலும் அமைச்சரவையில் தி.மு.க. அங்கம் வகித்தது.

2ஜி ஊழல், காமன்வெல்த் ஊழல், ஆதர்ஷ் குடியிருப்பு முறைகேடு, நிலக்கரி ஊழல் என்று ஒன்றன்பின் ஒன்றாக மெகா ஊழல்கள் வெடித்த வண்ணம் இருந்தன.

ஐக்கிய முற்போக்குக் கூட்டணியிலிருந்தும் அமைச்சரவையிலிருந்தும் பாதியில் வெளியேறியது தி.மு.க..

2014: 16 ஆவது மக்களவைக்கான தேர்தல் 2014 ஆம் ஆண்டு ஏப்ரல் மாதம் 7 ஆம் திகதி முதல் மே 12 ஆம் திகதி வரை 9 கட்டங்களாக நடைபெற்றது.

தேர்தல் வரலாற்றில் அதிக நாட்கள் நடைபெற்ற தேர்தல் இதுதான்! மொத்தம் உள்ள 543 தொகுதிகளுக்கு 8,251 வேட்பாளர்கள் போட்டியிட்டனர். மொத்த வாக்காளர்கள் 81 கோடி. பதிவான வாக்குகள் சதவீதம் 66.38.

தேசிய ஜனநாயகக் கூட்டணி 336 இடங்களில் வென்றது. பா.ஜ.க. மட்டுமே 282 இடங்களில் வென்று தனிப்பெரும்பான்மை பெற்றது.

ஐக்கிய முற்போக்குக் கூட்டணிக்கு 59 இடங்களே கிடைத்தன. காங்கிரஸ் கட்சி படுதோல்வி அடைந்தது. அக்கட்சி 44 இடங்களில் மட்டுமே வென்றது. நேரேந்திர மோடி பிரதமராகிறார்.

1989 ஆம் ஆண்டு முதல் கால் நூற்றாண்டு காலமாகத் தொடர்ந்த கூட்டணி ஆட்சிக்கு முற்றுப்புள்ளி வைக்கப்பட்டிருக்கிறது.

காங்கிரஸ் அல்லாத அரசு தனிப்பெரும்பான்மையுடன் ஆட்சி அமைப்பது இதுவே முதன்முறை.

சுதந்திர இந்தியாவில் பிறந்த ஒருவர் பிரதமராவதும், மாநில முதல்வர் ஒருவர் தேசிய அளவில் மக்களால்



தேர்ந்தெடுக்கப்படுவதும் கூட இதுவே முதன்முறையாகும். இணையம் (முற்றும்)

# சார்க் நாடுகளின் தலைவர்களுக்கு அழைப்பு விடுத்ததில் தவறில்லை

## பா.ஜ.க.தொரிவிப்பு

(கொழும்பு) பிரதமராக பா.ஜ.க. தலைவர் நரேந்திர மோடி பதவியேற்கும் விழாவுக்கு இலங்கை ஜனாதிபதி மஹிந்த ராஜபக்ஷ உள்ளிட்ட சார்க் நாடுகளின் தலைவர்களுக்கு அழைப்பு விடுத்ததில் தவறில்லை என பா.ஜ.க. தெரிவித்துள்ளது. இது தொடர்பாக பா.ஜ.க. செய்தித் தொடர்பாளர் நிர்மலா சீதாராமன் நிருபர்களிடம் கூறியதாவது. மோடி பதவியேற்பு விழாவுக்கு வரும்படி இலங்கை ஜனாதிபதி ராஜபக்ஷ, பாகிஸ்தான் பிரதமர் நவாஸ் ஷெரீப் உள்ளிட்ட சார்க் நாடுகளின் தலைவர்களை அழைத்துள்ள தற்கு எழும் ஆட்சேபங்களை பா.ஜ.க. நிராகரிக்கிறது.

சார்க் நாடுகளின் தலைவர்களுக்கு விடுத்துள்ள அழைப்பு ஜனநாயகத்தின் மகிழ்ச்சியாகக் கொண்டாட்டத்தில் பங்கேற்க வைப்பதற்கானதாகும். இந்த கண்ணோட்டத்தில் தான் இந்த அழைப்பை நாம் கருதவேண்டும். புதிய பிரதமர் பதவியேற்கும் நிகழ்ச்சியில் நல்லெண்ணத்தை உருவாக்குவதற்கான பொறுப்புமிக்க அடையாளமாகவே சார்க் நாடுகளுக்கு விடுத்த அழைப்பை நாம் பார்க்க வேண்டும். இந்த உவகை மிக்க நிகழ்ச்சியில் நமது அயல் நாடுகள் பங்கேற்பதை வரவேற்கிறோம். இலங்கை ஜனாதிபதி மஹிந்த ராஜபக்ஷ உள்ளிட்ட தலைவர்களுக்கு இந்த அழைப்பு விடுக்கப்பட்டுள்ளதற்கு தேசிய ஜனநாயக கூட்டணி கட்சிகள் சில எதிர்ப்பு தெரிவித்திருந்தாலும் அவர்களும் காரணத்தை புரிந்து கொள்வார்கள் என்பதில் சந்தேகம் இல்லை என்றார் நிர்மலா சீதாராமன். சார்க் நாடுகளின் தலைவர்களுக்கு விடுத்துள்ள அழைப்பு புதிய அரசு எடுத்துள்ள ஆக்கபூர்வ நடவடிக்கை என்று பா.ஜ.கவின் மற்றொரு செய்தித்தொடர்பாளர் கப்டன் அபிமன்யு தெரிவித்திருக்கிறார். அடல் பிகாரி வாஜ்பாயின் வழியில்தான் தமது அயல் நாடுகளின் தலைவர்களுக்கும் நரேந்திர மோடி அழைப்பு விடுத்தது என்று பா.ஜ.க. தலைவர்களில் ஒருவரான பிரகாஷ் ஜவடேகர் தெரிவித்துள்ளார். (2)

## மின்னியலாளர் பயிற்சிக்கு விண்ணப்பிக்கலாம்

தேசிய பயிலுநர் கைத்தொழிற் பயிற்சி அதிகார சபையின் கீழ் வீட்டு மின்னியலாளர் பயிற்சி நெறிக்கு (NVQ சான்றிதழ்) யாழ்ப்பாணம் பயிற்சி நிலையத்தால் விண்ணப்பங்கள் கோரப்பட்டுள்ளன. இதற்கு விண்ணப்பிப்பதற்கு க.பொ.த.(சா/த)வரை கல்வி கற்றிருத்தல் வேண்டும். விண்ணப்பதாரி விண்ணப்ப முடிவுத் திகதியன்று 16 வயதிற்கும் 35 வயதிற்கும் உட்பட்டவராக இருக்க வேண்டும். தகுதியுடையவர்கள் முழுப்பெயர், முகவரி, தொலைபேசி இல., பிறந்த திகதி, தேசிய அடையாள அட்டை இலக்கம், கல்வித்தகைமைகள் என்பவற்றைக் குறிப்பிட்டுச் சுயமாகத் தயாரிக்கப்பட்ட விண்ணப்பப்படிவத்தை மாவட்ட முகாமையாளர், NAITA, இல. 44, சோமசுந்தரம் வீதி, சுண்டக்குளி, யாழ்ப்பாணம் என்னும் முகவரிக்கு 02.06.2014 இற்கு முன்னர் அனுப்பி வைக்கவேண்டும். அத்துடன் காசு உறையின் இடதுபக்க மேல் மூலையில் வீட்டு மின்னியலாளர் பயிற்சி நெறிக்கான விண்ணப்பம் என தவறாது குறிப்பிட வேண்டும் என மாவட்ட உத்தியோகத்தர் கி.கிருஷ்ணபாலன் அறிவித்துள்ளார். (அ)

## சமாதான நீதவானாக சத்தியப்பிரமாணம்



சுதுமலை தெற்கு சாவல்கட்டைச் சேர்ந்த கந்தையா ஆனந்தவேல் அண்மையில் யாழ். மாவட்ட நீதிபதி ஏ.ஏ. ஆனந்தராஜா முன்னிலையில் சமாதான நீதவானாக சத்தியப்பிரமாணம் செய்து கொண்டார். ரோற்றிக் கழகம், லயன்ஸ் கழகம் ஆகியவற்றினுடாக சமூக சேவைகளை ஆற்றி வருவதுடன் யாழ்.பல்கலைக்கழகத்தில் வணிகமாணிப்பத்தையும் காமராஜர் பல்கலைக்கழகத்தில் முதுவணிகமாணிப்பத்தையும் பூர்த்தி செய்துள்ளார். (அ)

## பிரித்தானிய பிரகை 10 மில்லியன் ரூபா நட்பு கோரி வழக்குத்தாக்கல்

(கொழும்பு) இலங்கையிலிருந்து அண்மையில் நாடு கடத்தப்பட்ட பிரித்தானிய பெண் சுற்றுலாப் பயணி உச்ச நீதிமன்றில் அடிப்படை உரிமை மீறல் மனுஷ்டிப்பதற்கு தாக்கல் செய்துள்ளார். 37 வயதான நயோமி மிச்சலி கொல்மான் என்ற பிரித்தானிய தாதியே இவ்வாறு அடிப்படை உரிமை மீறல் மனுவை உச்ச நீதிமன்றில் தாக்கல் செய்துள்ளார். கையில் புத்தரின் உருவம் கொண்ட பச்சை குத்தியிருந்தமையால் குறித்த பிரித்தானிய சுற்றுலாப் பயணியை இலங்கை அதிகாரிகள் நாடு கடத்தியிருந்தனர். அவர் தாக்கல் செய்துள்ள மனுவில் தெரிவிக்கப்பட்டுள்ளதாவது. நாட்டின் அரசியல் சாசனத்தின் 12ஆம், 13ஆம் சரத்துக்களின் அடிப்படையில் கைது செய்யப்பட்டு நாடு கடத்தப்பட்டமை பிழையானது என

அறிவிக்கப்பட வேண்டும். தமது அடிப்படை உரிமை மீறப்பட்டமைக்காக பத்து மில்லியன் ரூபா நட்பு வழங்கப்பட வேண்டும். இலங்கைக் குடிவரவு குடியகல்வு கட்டுப்பாட்டாளர் உள்ளிட்ட ஆறு பேர் இந்த மனுவில் பிரதிவாதிகளாக குறிப்பிடப்பட்டுள்ளனர். கடந்த 2009ஆம் ஆண்டில் இரண்டு தடவைகள் குறித்த பச்சையுடன் தாம் இலங்கைக்கு விஜயம் செய்திருந்த போது எவரும் அது குறித்து கேள்வி எழுப்பவில்லை. சட்டவிரோதமான முறையில் அதிகாரிகள் என்னை கைது செய்து நாடு கடத்தியுள்ளனர். குறித்த சுற்றுலாப் பயணியின் சார்பில் இலங்கை சட்டத்தரணி விஷ்வ டி லிவேரா கொழும்பு உச்ச நீதிமன்றில் இந்த மனுவை தாக்கல் செய்துள்ளார். (2)

## இணையத்தளங்கள் முடக்கம்; ஆணைக்குழுவில் முறைப்பாடு

இலங்கையில் இணையத் தளங்கள் முடக்கப்பட்டமைக்கு எதிராக தொழில்சார் இணைய உட்கவியலாளர்கள் பேரவை மற்றும் சில அரசியல் கட்சிகள் இணைந்து மனிதவரிமை ஆணைக்குழுவில் முறைப்பாடு செய்துள்ளன. சில இணையத்தளங்கள் சட்டவிரோதமான முறையில் முடக்கப்பட்டுள்ளதாக அந்த முறைப்பாட்டில் தெரிவிக்கப்பட்டுள்ளது. இணையத்தளங்களை தடை செய்வதன் மூலம் அரசாங்கம் அரசியல் யாப்பை மீறியுள்ளதாக முறைப்பாட்டில் தெரிவிக்கப்பட்டுள்ளது.

இலங்கையில் சில இணைய செய்தி இணையத்தளங்கள் முடக்கப்பட்டுள்ளதாக ஊக்கிய தேசியக் கட்சியின் பொதுச் செயலாளர் திஸ்ஸ அத்தநாயக்க குற்றம் சுமத்தியுள்ளார். அரசாங்கத் தகவல் திணைக்களத்தில் பதிவு செய்யப்பட்ட சில இணையத்தளங்கள் கூட உத்தியோகப் பற்றற்ற ரீதியில் முடக்கப்பட்டுள்ளதாகத் தெரிவித்துள்ளார். குறைந்தபட்சம் எட்டு இணையத்தளங்கள் இலங்கையில் முடக்கப்பட்டுள்ளதாக தெரிவித்துள்ளார். (2)

## அரசாங்கத்தின் பிழைகளை நியாயப்படுத்த போவதில்லை அமைச்சர் வாசுதேவ சுட்டிக்காட்டு

ஆளும் கட்சியில் அமைச்சராக கடமையாற்றி வரும் காரணத்திற்காக அரசாங்கத்தின் பிழைகளை நியாயப்படுத்தப் போவதில்லை என தேசிய மொழிகள் அமைச்சர் வாசுதேவ நாணயக்கார தெரிவித்துள்ளார். சிங்களப் பத்திரிகையொன்றுக்கு அளித்த நேர்காணலில் அவர் மேற்கண்டவாறு தெரிவித்துள்ளார். அவர் தொடர்ந்து கூறுகையில், அரசாங்கத்தின் எல்லாத் தீர்மானங்களையும் நிபந்தனையின்றி ஏற்றுக் கொள்ளப் போவதில்லை. எனினும், எந்தவொரு கழிநிலையிலும் எந்தவொரு காரணத்திற்காகவும்

அரசாங்கத்தை கவிழ்க்க ஒத்துழைப்பு வழங்கப் போவதில்லை. அமைச்சரவையில் அங்கம் வகிக்கும் அமைச்சர்களுக்கு இடையில் சிறந்த உடன்பாட்டில்லை. ஒவ்வொரு அமைச்சரும் தமது மனசாட்சியின் பிரகாரம் செயற்பட அனுமதியளிக்கப்பட வேண்டும். அமைச்சர்கள் அரசாங்கத்தை விமர்சனம் செய்வதனை பிழையாக கருத முடியாது. அரசாங்கத்தின் நடவடிக்கைகள் தொடர்பில் திருப்தியடைய முடியாத நிலைமை ஏற்பட்டால் அமைச்சுப் பதவியைத் தள்ளியேனே என்றார். (2)

# இன்று ஒரு தகவல்

## தொண்டு

ஒரு உணரிலே பாதிரியார் ஒருவர் இருந்தார். அவர் ஒருநாள் மடத்தில் உள்ள சமையல் அறையில் பாத்திரங்களைக் கழுவி சுத்தப்படுத்திக் கொண்டிருந்தார். அச்சமயம் ஒரு தேவதூதன் அவர் முன்னால் வந்து நின்று, “ஆண்டவர் என்னை உங்களிடம் அனுப்பியுள்ளார். பரலோகத்திலே வாசம் செய்வதற்கு உங்களுக்கு நேரம் வந்து விட்டது” என்று கூறினார். “ஆண்டவருக்கு என்னுடைய ரூபகம் வந்ததற்கு நன்றி. ஆனாலும் இப்போது இங்கே நீயே பார்... எவ்வளவு மட்பாண்டங்கள் சுத்தப்படுத்துவதற்கு உள்ளன. இவ்வளவையும் நான் சுத்தப்படுத்த வேண்டும். இந்தப் பணியை முடிக்கும் வரைக்கும் என் பரலோக வாழ்வைத்தள்ளி வைக்க முடியுமா?” என்று கேள்வி எழுப்பினார். தேவதூதன் தனக்குறித்தான விவேகத்தோடு, அன்பாக பாதிரியாரைப் பார்த்தான். “சரி... என்ன செய்யலாம் என்பதை பின்னர் சொல்கிறேன்” என்று கூறி விட்டு புறம்பட்டு போய் விட்டான். இன்னொரு நாள்... வைத்தியசாலையிலே நோயாளிகளைக் கவனிக்கிற வேலையிலே ஈடுபட்டிருந்தார் அந்தப் பாதிரியார். ஒரு நோயாளியின் தாகத்திற்கு தண்ணீர் கொடுத்துவிட்டு நிமிர்ந்து பார்த்த போது, தேவதூதன் மறுபடியும் அவர் முன்னால் தோன்றினார். இந்தத் தடவை பாதிரியார் தன்னலமற்றவராக, பேரன்பைக் காட்டக்கூடிய வகையிலே தன்னுடைய இரு கைகளையும் உயர்த்திய படி தேவதூதனின் கவனத்தை பிணியால் வாடிய நோயாளிகளின் பக்கம் திருப்பினார். தேவதூதன் எதுவுமே கூறவில்லை. தன்னை மறைத்துக் கொண்டார். பின்னர் தனது மடத்திற்கு சென்று அறையினுள் இளைப்பாறினார். சற்று யோசித்துப் பார்த்தார். தேவதூதனையும் அவரது விருப்பத்தையும் தள்ளிப் போட்டுக் கொண்டு வந்ததையும் நினைத்துப் பார்த்தார். திடீரென தான் முதுமை அடைவதையும் சோர்வடைவதையும் உணர்ந்தார். மறுபடியும் ஆண்டவரை நினைத்து “கடவுளே! உம்முடைய தூதனை மறுபடியும் என்னை அனுப்பினால், நான் அவரை சந்திப்பதற்கு ஆவலாக இருக்கிறேன்” - என்று கூறுவதற்கு முன்பாகவே தேவதூதன் அவர் அருகில் வந்து நின்றான். பாதிரியார் நிமிர்ந்து பார்த்தார். “நீங்கள் இப்போதே என்னை அழைத்தால், நான் பரலோகம் வரத் தயார்” என்று கூறினார். தேவதூதன் மறுபடியும் பாதிரியாரை அன்போடும் விவேகத்தோடும் பார்த்தார். “நீங்கள் இதுவரைக்கும் வேறு எங்கேயோ இருந்ததாக நினைக்கிறீர்கள். தொண்டு செய்வதைவிட பெரிய காரியம் வேறு எதுவுமே இருக்க முடியாது. ஆனால், இந்தக் காலத்திலே நாம் தொண்டு செய்கிறோம் என்று நினைத்து, ஏதாவது செய்ய ஆரம்பித்தால் சுவ அதை ஒரு மாதிரியாக கூற்றி நின்று வேடிக்கை பார்க்கும் சுவடம்தான் அதிகம் காணப்படுகிறது. தென்கச்சி கோ.சுவாமிநாதன்

# சிவநகர் கிராம முதியோர் சங்கத்திற்கு அரை ஏக்கர் காணி ஒதுக்கீடு

(சிவநகர்) கிளி.மாவட்ட சிவநகர் கிராம அலுவலர் பிரிவினா முதியோர் சங்கத்திற்காக கரைச்சி பிரதேச செயலாளரால் அரை ஏக்கர் காணி வழங்கப்பட்டுள்ளது. மேற்படி முதியோர் சங்கமானது தமது மாதாந்த கூட்டத்தை ஒவ்வொரு மாதமும் 3 ஆம் திகதியில் நடத்தி வருவதுடன் அங்கத்துவமுதியோர்களின் நலன்களை, உடனடி சேவைகள், இலவச மருத்துவ முகாம்கள், என்பவற்றையும் நடத்தி வருகின்றது.

ஆனால் இதுவரை மேற்படி முதியோர் சங்கத்திற்கு சொந்தமான கட்டடம் ஏதுமற்ற நிலையில் பாடசாலை, பொதுநோக்குமண்டபம், வாசகசாலை போன்றவற்றிலேயே

தமது செயற்பாடுகளை முன்னெடுத்து வருகின்றது. இதற்கமைய கிளி.மாவட்ட உள்ளவளத்துறைமருத்துவரின் அனுசூணையுடன் வவுனியா கண் வைத்திய நியுனர் மூலமாக பத்து முதியோர்களுக்கு இலவசமாக கண் வில்லைகள் வழங்கப்பட்டு கண் சத்திர சிகிச்சை மேற்கொள்ளப்பட்டதுடன் 45 பயனாளிகளுக்கு இலவச மூக்குக் கண்ணாடிகளும் வழங்கப்பட்டன.

மேலும் கரைச்சி பிரதேச செயலரின் உதவியுடன் சமூக சேவைத் திணைக்களம் மூலமாக மாற்றுவுலுவுள்ளோருக்கான உபகரணங்களும் வழங்கப்பட்டன.

இந்நிலையில் கரைச்சி பிரதேச செயலரால் வழங்கப்பட்ட அரை ஏக்கர்

காணியில் தமது கூட்டத்தை நடத்தியதுடன் மேற்படி காணியில் கட்டடம் அமைப்பதற்கான உதவிகளை புலம்பெயர் சமூகத்தினர் வழங்குவதற்கு முன்வந்துள்ளனர். மேலும் காணிக் கான வேலியமைத்தல், முதியோர் நலன் பேணும் முயற்சித்திப்பங்களை முன்னெடுத்தல் போன்ற செயற்பாடுகளுக்கு நலன்விரும்பிகள், நன்கொடையாளர்கள் முன்வர வேண்டுமென சிவ நகர் முதியோர் சங்கத்தினர் கோரிக்கை விடுத்துள்ளனர். (254)



வன்னி வலம்

# கல்விளாளிலிருந்து மாலைவேளையிலும் போக்குவரத்து சேவையை நடத்துக் முல்லை.அரச அதிபருக்கு மக்கள் மகஜர் அனுப்பி வைப்பு

இரவு நேரப் புகையிரதத்தில் பயணம் செய்வதற்கு ஏற்ப துணைப் போக்குவரத்து சேவையான பேருந்து சேவையினை கல்விளாளிலிருந்து மாலை 5.30 மணிக்கு ஆரம்பிக்குமாறு முல்லை. மாவட்ட அரச அதிபர் நா.வேதநாயகனுக்கும் முல்லை.மாவட்டத்தில் பேருந்து சேவையை மேற்கொள்ளும் அரசுமற்றும் தனிப்பட்ட துறையினருக்கும் பொது அமைப்புகளினூடாக துணைக் காய் மற்றும் மாந்தை கிழக்கு பிரதேச செயலக பிரிவுகளில் வசிக்கும் மக்கள் மகஜர் ஒன்றை கடந்த வாரம் அனுப்பி வைத்துள்ளனர்.

அம் மகஜரில் தெரிவிக்கப்பட்டுள்ளதாவது, பணக்கும் கொழும்புக்கும் இடையிலான புகையிரத சேவை ஆரம்பிக்கப்பட்டு நடைபெற்று வரும் நிலையில் இப்பிரதேச மக்கள் அதனை பயன்படுத்தி பயன்பெறமுடியாதுள்ளது.

ஏனெனில் மல்லாவியிலிருந்து மாலை நேர பேருந்து சேவை நடைபெறுவதில்லை. இதனால் பயணிகள் முச்சக்கரவண்டிகளுக்கு அதிக கட்டணம் செலுத்தியே பயணிக்க வேண்டியுள்ளது.

எனவே, மாலை 5.30 மணிக்கு கல்விளாளிலிருந்து பேருந்து சேவையை ஆரம்பித்து துணைக் காய், மல்லாவி, பாலநகர், அம்பாள புரம் உட்கா மாங்குளத்திற்கு இரவு 7 மணிக்கு சென்றடைந்து, பின் மறு நாள் அதிகாலை 7.30 மணிக்கு மாங்குளத்திலிருந்து சேவையை ஆரம்பிப்பதன் மூலம் இவ்விரண்டு பிரதேச செயலகப் பிரிவுகளிலும் சேவையாற்றும் வெளிமாவட்ட அரச உறுதியார் மற்றும் அனைத்து பொதுமக்களும் பயனடையக் கூடியதாக இருக்குமென அவ்விருக்கையில் மேலும் தெரிவிக்கப்பட்டுள்ளது. (15)

# இலத்திரனியல் கழிவு முகாமைத்துவ வேலைத்திட்டம் கிளிநொச்சியில்

(சிவநகர்) தற்போதைய இலத்திரனியல் உபகரணங்களின் பாவனையானது நாளுக்கு நாள் அதிகரித்து வருவதுடன் நாளுக்கு நாள் பாவனையில் இருந்து அகற்றப்படுகின்ற இலத்திரனியல் கழிவினை ஒழுங்கான முறையில் அகற்றியதன் உட்கா பல்வேறு சுற்றாடல் மற்றும் ஆரோக்கிய இடங்களுக்கு மக்கள் புகழ் செய்பது பாதுகாக்கப்பட்டது கடந்தகாலங்களில் மத்திய சுற்றாடல் அதிகார சபையின் அர்ப்பணிப்பான உயர் செயற்பாட்டினால் உறுதிப்படுத்தப்பட்டது.

இப்பிரச்சினைக்கு தீர்வாக இலத்திரனியல் கழிவினை சேகரித்தல் மற்றும் முறைப்படி அகற்றுவதற்காக செயற்பாட்டின் தேசிய வேலைத்திட்டமானது எதிர்வரும் 26 ஆம் திகதியில் இருந்து எதிர்வரும் ஜூன் மாதம் 2 ஆம் திகதி வரை ஒரு வாரம் முழுவதும் நடத்த மத்திய சுற்றாடல் அதிகார சபை நடவடிக்கை எடுத்துள்ளது. இதற்கமைய எதிர்வரும் 29

ஆம் திகதி கரைத்துறைப்பற்று பிரதேச சபை வளாகத்திலும் கரைச்சி பிரதேச சபை வளாகத்திலும் எதிர்வரும் 28 ஆம் திகதியும் ஒரு நாள் இலத்திரனியல் கழிவு சேகரிப்பு நிலையம் செயற்பட ஒழுங்கமைக்கப்பட்டுள்ளது. இச்செயற்பாடுகள் காலை 9.30 மணி தொடக்கம் பிற்பகல் 4 மணி வரை நடைபெறும். மேலும் நிறுவனங்களில் உபயோகப்படுத்தி அகற்றப்பட்ட இலத்திரனியல் கழிவுகளை இந்நிலையத்திற்கு எடுத்து வந்து ஒப்படைக்குமாறும் கேட்கப்பட்டுள்ளது.

இது தொடர்பாக மேலதிக விபரங்களை பெற்றுக்கொள்வதற்காக நேரடி அழைப்பு இலக்கம் 0719692005 உடனோ அல்லது மத்திய சுற்றாடல் அதிகார சபையின் மாவட்ட, மாகாண அலுவலகத்துடனோ (மாவட்ட அலுவலகம் 021-2285548, மாகாண அலுவலகம் 021-2224050) தொடர்பு கொள்ளுமாறு அதிகார சபையின் உதவிப்பணிப்பாளர் து.சுபோகரன் கேட்டுள்ளார். (254)



பூநகரி பிரதேச செயலகப் பிரிவின் மாற்றுத் திறனாளிகள் பிரதேச மட்டுக்குழு அணியில் தெரிவு செய்யப்பட்ட நிகழ்வில் உறுப்பினர்களுடன் மாவட்ட சமூக சேவைகள் அலுவலர் வேதவேந்திரன், குடும்ப புனாவாழ்வு நிறுவனத்தின் திட்ட இணைப்பாளர் கே.பிறேம்குமார், பூநகரி பிரதேச செயலக சமூக சேவைகள் அலுவலர் செ.சுரேந்திரா ஆகியோர் உடன் நிற்பதையும் படத்தில் காணலாம். (டபம்-சிவநகர் செய்தியாளர்)

# இரணைமடு நீர்ப்பாசனத்தின் கீழ் உபஉணவு பயிர்ச்செய்கை

(கிளிநொச்சி) இரணைமடு நீர்ப்பாசன அபிவிருத்தித் திட்டத்தின் கீழ் 103 மண்மாதிரிகளும் 27 மண்மட்டப் பரிசோதனைகளும் மேற்கொள்ளப்பட்டு இதனடிப்படையில் உபஉணவுப்பயிர் செய்யக்கூடிய பகுதிகள் அடையாளம் காணப்பட்டன. அதனைத்தொடர்ந்துவரும் நிலங்களில் உபஉணவுப்பயிர் உண்குவிய்ப்பு

மேற்கொள்ளப்பட தீர்மானிக்கப்பட்டது. இதற்கமைய 2 அரை ஏக்கர் நிலப்பரப்பு 10 பயனாளிகளுக்கு வழங்கப்பட்டு நிலக்கடலை, கெளப்பி மற்றும் பயறு போன்ற பயிர் வகைகளில் குறுகிய வயதுடையதும் அதிக விளைச்சல் தரக்கூடியதுமான புதிய இனங்கள் பரீட்சார்த்தமாக அறிமுகப்படுத்தப்பட்டுள்ளன. இப்பணியை இரணைமடுச்

சந்தியில் அமைந்துள்ள பிராந்திய விவசாய ஆராய்ச்சி அபிவிருத்தி நிலையத்தினர் பொறுப்பேற்றுள்ளதாகவும் இப்பரீட்சார்த்த அறிமுகம் வெற்றியளிக்கும் பட்சத்தில் இத்திட்டத்தை ஏனைய பகுதிகளுக்கும் விரிவாக்க முடியும் எனவும் விவசாய மேலதிக பணிப்பாளர் (ஆராய்ச்சி) கலாநிதி சி.ஜே. அரசகேசரி அறிவித்துள்ளார். (அ)

# தொழிற்பயிற்சிகளுக்கு விண்ணப்பம் கோரல்

(குருமன்காடு) இலங்கை தொழிற்பயிற்சி அதிகார சபையின் வவுனியா மாவட்ட அலுவலகத்தினால் பயிற்சி நெறிகளுக்கு விண்ணப்பங்கள் கோரப்பட்டுள்ளன என வவுனியா, மன்னார் மாவட்ட உதவி பணிப்பாளர் ஏ.ஏ.டபிள்யூ.ஜி.ஆர்.ஆர்.பண்டார தெரிவித்தார்.

இது தொடர்பில் அவர் மேலும் தெரிவிக்கையில், "வவுனியா மாவட்ட அலுவலகத்தினால் புதிய 10 பயிற்சி நெறிகள் ஆரம்பிக்கப்பட்டுள்ளதால் பயிலுநர்களை இணைத்துக்கொள்வதற்கான விண்ணப்பங்கள் தற்போது கோரப்பட்டுள்ளன.

இப் பயிற்சி நெறிகள் பகுதிநேரம், முழு நேரம் என்ற அடிப்படையில் இடம்பெறவுள்ளன. இப் பயிற்சி நெறிகளுக்கு பாடசாலையை விட்டு விலகியவர்கள், தொழில் வாய்ப்புகளின்றி உள்ள இளைஞர், யுவதிகள் விண்ணப்பிக்க முடியும்.

இப் பயிற்சி நெறியை நிறைவு செய்வதனுடாக (NVQ) மட்டத்திலான சான்றிதழை பெற்றுக்கொள்ள

முடிவடைந்த அரச அங்கீகாரம் பெற்ற பயிற்சி நெறியை பெறுவதற்கும் இயலமானதாக இருக்கும். இதேவேளை இலங்கை தொழிற்பயிற்சி அதிகார சபையின் பயிற்சி நெறிகள் மூன்றாம் நிலை கல்வி ஆணைக்குழுவால் அங்கீகரிக்கப்பட்டமையினால் தொழில் வாய்ப்புகளை இலகுவில் பெற்றுக்கொள்ளக்கூடிய வாய்ப்பும் உள்ளது.

இந்த வகையில் 2014 ஆம் ஆண்டிற்கான பயிற்சி நெறிகளில் கணனி மென்பொருள் தொழில்நுட்பவியலாளர், தகவல் தொடர்பு தொழில்நுட்பம், குளிர்நுட்பம், வளி சீராக்கல் பயிற்சி நெறிகள் வைரவபுளியங்குளத்தில் அமைந்துள்ள மாவட்ட தொழிற்பயிற்சி நிலையத்தில் இடம்பெறவுள்ளன.

தோற்பொருள் உற்பத்தியாளர், தையல், தகவல் தொழில்நுட்ப பயிற்சி நெறிகள் தேக்கவகையில் அமைந்துள்ள தொழிற்பயிற்சி நிலையத்திலும் மின்னியலாளர், காய்ச்சி இணைப்பவர் (வெல்டர்) பயிற்சி நெறிகள் வைரவபுளியங்குளத்தில் உள்ள பயிற்சி நிலையத்திலும் அமுகக்கலையும் சிகை

அலங்கரிப்பும், தையல், தகவல் தொடர்பு தொழில்நுட்பம், மேசன் பயிற்சி நெறிகள் புதுக்குளம் தொழிற்பயிற்சி நிலையத்திலும் இடம்பெறவுள்ளன.

இதேவேளை, மின்னியலாளர், நீர் குழாய் பொருத்துநர் செட்டிகுளம் பயிற்சி நிலையத்திலும், தகவல் தொடர்பு தொழில்நுட்பம், தச்சு வேலைகள் பயிற்சி செட்டிகுளம் சென்பிரான்ஸ்ஸ் பயிற்சி நிலையத்திலும், மோட்டார் சைக்கிள், முற்சக்கர வண்டி திருத்துநர் பயிற்சி நெறிகள் நெடுங்கேணி பயிற்சி நிலையத்திலும் மற்றும் சில பயிற்சி நெறிகள் மதகுவைத்த குளம் பயிற்சி நிலையத்திலும் மன்னார் மாவட்டத்தில் உள்ள பயிற்சி நிலையங்களிலும் இடம்பெறவுள்ளன" என அவர் மேலும் தெரிவித்தார்.

இப்பயிற்சி நெறிகளுக்கான விண்ணப்பங்களுக்கும் மேலதிக வரல்களுக்கும் இலங்கை தொழிற்பயிற்சி அதிகார சபை, இல.108, புகையிரத வீதி, வைரவபுளியங்குளம், வவுனியா எனும் முகவரியில் தொடர்புகொள்ள முடியும் என்றும் அவர் தெரிவித்தார். (250)

# கடலடை பிடிக்கும் செயற்பாட்டால் மீன்பிடி தொழில் பெரும் பாதிப்பு கல்லாறு மீனவர்கள் கவலை

நீண்ட காலமாக கடலை நம்பி தம் வாழ்வை கொண்டு செல்லும் கிளிநொச்சி கல்லாறு மீனவர்கள் தற்போது மீன்பிடி தொழிலில் போதிய வருமானத்தை பெறாதபடி இடையூறுகள் ஏற்பட்டுள்ளதாக அங்கு சென்ற பா.உறுப்பினர் சி.சிறிதரனிடம் கடற்றொழிலாளர்கள் கவலை வெளியிட்டுள்ளனர். கல்லாறு பிரதேசத்தை அண்டிய கடற்பரப்பில் வேறு மாவட்டங்களில் குறிப்பாக வடபகுதிக்கு அப்பால் இருந்து வருகின்றவர்கள் வாடிகளை அமைத்து அட்டை பிடிக்கும் தொழில் மற்றும் சட்ட விரோத வலைகளை பயன்படுத்தி மீன்பிடியில் ஈடுபடுவதால் கல்லாறு பிரதேசத்திலேயே காலம்காலமாக வாழ்ந்து கடற்றொழிலில் ஈடுபடும் மீனவர்களின் தொழில் பெரிதும் பாதிக்கப்பட்டுவருதாக முறையிடப்பட்டுள்ளது. மீன்படுகின்ற இடங்களில் அட்டை பிடிக்கும் சுழியோடிகள் பயன்படுத்தும் வெளிச்சம் உபகரணங்கள் காரணமாக மீன்கள்

கலைந்து ஆழ்கடல்பகுதிக்கு சென்று விடுவதாக கல்லாறு பகுதியின் கடற்றொழிலாளர் சங்க பிரதிநிதிகள் தெரிவித்துள்ளனர். மேலும் இங்கு வதிபோக்குவரத்து தொடர்பான பிரச்சினைகளும் காணப்படுவதாக பா.உறுப்பினர் சி.சிறிதரனிடம் கல்லாறு கடற்றொழிலாளர்கள் முறையிட்டுள்ளனர். கடற்றொழிலில் காணப்படும் இப்பிரச்சினைகள் தொடர்பாக கடற்றொழில் அமைச்சின் கீழுள்ள மாவட்ட அதிகாரிகளுக்கு தெரிவித்திருந்தபோதும் இதுவரையும் உரிய நடவடிக்கைகள் மேற்கொள்ளப்படவில்லை எனவும் தெரியவருகின்றது. பா.உறுப்பினர் சி.சிறிதரனுடனான இந்த சந்திப்பின்போது கல்லாறு கடற்றொழிலாளர் சங்கத்தின் தலைவர் ஜோன் மேரி யூட் சுகந்தன் செயலாளர், வி.சசிகரன் உட்பட கல்லாறு கடற்றொழிலாளர்களும் கட்சியின் மாவட்ட இளைஞர் அணி செயலாளர் சர்வானந்தா ஆகியோரும் கலந்துகொண்டனர். (அ)

# வடக்கிற்கான அதிகாரத்தை வழங்க அரசு தவறினால் பாரிய விளைவுகள் ஏற்படும்

## ஐக்கிய தேசிய கட்சி எச்சரிக்கை

**(கொழும்பு) உலகம் முழுவதும் வாழ்கின்ற தமிழ் மக்களின் உரிமைகளை பாதுகாப்பதில் கவனம் செலுத்தப் போவதாக இந்தியாவின் புதிய பிரதமராக தெரிவு செய்யப்பட்டுள்ள நரேந்திர மோடி தெரிவித்துள்ள நிலையில் இந்திய-இலங்கை ஒப்பந்தத்தின் கீழ் உருவான 13 ஆவது திருத்தச் சட்டத்திற்கு அமைவாக வடக்கிற்கான அதிகாரத்தை முழுமையாக வழங்குவதற்கு அரசாங்கம் தவறுமேயானால் அதபாரிய விளைவுகளையே ஏற்படுத்தும் என்று பிஜான எதிர்க்கட்சியான ஐக்கிய தேசியக் கட்சி அரசாங்கத்திற்கு எச்சரிக்கை விடுத்தது.**

பாராளுமன்றத்தில் நேற்று முன்தினம் நடைபெற்ற அமர்வின் போது இடம்பெற்ற நிதி ஒதுக்கீட்டுச் சட்டத்தின் கீழான கட்டளைகளை நிறைவேற்றிக் கொள்வதற்கான விவாதத்தில் கலந்துகொண்டு உரையாற்றும் போதே ஐக்கிய தேசியக் கட்சியின் கண்டி மாவட்ட பாராளுமன்ற உறுப்பினர் லக்ஷ்மன் கிரியெல்ல மேற்கண்டவாறு தெரிவித்தார்.

அவர் அங்கு மேலும் கூறுகையில்,

தமிழக முதலமைச்சர் ஜெயலலிதாவை நரேந்திர மோடி புறந்தள்ளி விடப்போவதில்லை.

அரசு தலைவர்களை அழைத்து விருந்து படைப்பதால் நாட்டை கட்டியெழுப்பி விட முடியாது. மாறாக வெளிநாட்டுக் கொள்கையில் மாற்றங்கள் ஏற்படுத்தப்பட வேண்டும். இந்தியாவுடனும் ஐரோப்பிய நாடுகளுடனும் ஐராஜதந்திர உறவுகளை மேம்படுத்த வேண்டும்.

இந்தியத் தேர்தலால் தற்போது பாரிய மாற்றம் ஒன்று ஏற்பட்டுள்ளது. பாரதிய ஜனதா கட்சி பாரிய வெற்றியீட்டியதன் மூலம் நரேந்திரமோடி புதிய பிரதமராக தெரிவாகியுள்ளார்.

புதிய பிரதமரான மோடி தனது குஜராத் மாநிலம் கண்ட அபிவிருத்தியைப் போன்று முழு இந்தியாவையும் மாற்றியமைக்கப் போவதாகவும் உறுதியளித்துள்ளார்.

இலங்கையைப் பொறுத்தவரையில் நாம் 20 மில்லியன் சனத்தொகையை கொண்டிருக்கிறோம்.

எனவே, எமக்கு அயல் நாடான இந்தியாவின் ஆதரவைப் பெற்றுக் கொள்ள வேண்டும்.

இந்தியாவுடனான ஐராஜதந்திர உறவுகளை மாத்திரம் அல்லாது ஐரோப்பிய நாடுகளினதும் சர்வதேச நாடுகளினதும் ஆதரவைப் பெற்றுக் கொள்வதுடன் ஐராஜதந்திர உறவுகளையும் பேணி அதனைப் பலப்படுத்துவதற்கே முயற்சிக்கவேண்டும்.

இதனை விடுத்து அரசு தலைவர்களை அழைப்பிப்பதும் அவர்களுக்கு எந்த நன்மைகளையும் பெற்றுக் கொடுக்கப்போவதில்லை. நாடு கட்டியெழுப்பப்பட வேண்டியதில்லை.

இன்று வட மாகாண சபையை செயற்படவிடாது அரசாங்கம்தான் செயற்பட்டு வருகின்றது. அனைத்து அதிகாரங்களையும் ஆளுநரிடம் வழங்கியே செயற்பட்டுக் கொண்டிருக்கின்றது.

இங்கு ஒரு விடயத்தைக் கருத்திற்கொள்ள வேண்டும். இந்தியாவின் புதிய பிரதமராக தெரிவாகியுள்ள நரேந்திர மோடி உலகம் முழுவதும் வாழும் இந்தியத் தமிழர்களைப் பாதுகாப்பேன்.

அவர்களது உரிமைகள் தொடர்பில் கவனம் செலுத்துவேன் எனத்

தெரிவித்துள்ளார்.

அது மாத்திரமின்றி வெளியுறவுக் கொள்கையில் மாநிலங்களின் ஆலோசனைகளையும் உள்வாங்குவதாகவும் குறிப்பிட்டுள்ளார்.

அந்த வகையில் இந்திய மக்களவை தேர்தலில் தமிழகத்தின் முதல்வர் ஜெயலலிதா தலைமையிலான குழு 37 ஆசனங்களைப் பெற்று வெற்றி பெற்றுள்ளது.

இந்நிலையில் வெளியுறவுக் கொள்கையில் மாநிலங்களின் ஆலோசனைகளும் உள்வாங்கப்படும் எனத் தெரிவித்துள்ள மோடி தமிழகத்தை முழுமையாக வெற்றி கொண்டுள்ள ஜெயலலிதாவை அவர் புறந்தள்ளி விடப்போவதில்லை.

இவையனைத்தையும் கவனத்திற் கொண்டு இந்திய - இலங்கை உடன்படிக்கையின் ஊடாக இங்கு ஏற்றுக்கொள்ளப்பட்டுள்ள அரசியலமைப்பின் 13 ஆவது திருத்தச் சட்டத்தின் பிரகாரம் மாகாண சபைகளுக்கே உரிய அதிகாரத்தை வட மாகாணத்துக்கும் வழங்குவதற்கு அரசு செயற்பட வேண்டும்.

இது தவறப்படுமேயானால் எதிர்காலத்தில் நாம் பாரிய விளைவுகளை சந்திக்க நேரிடும். இதனைத் தவிர்க்க முடியாது என்பதைத் தெரிவித்துக் கொள்கிறேன்.

இதேவேளை, இலங்கையின் நீதித்துறை, பொலிஸ்துறை மற்றும் அரசு சேவைத்துறை அனைத்தும்

ஜனாதிபதியின் பிடியிலேயே இருந்து வருகின்றது.

மேற்கூறப்பட்ட எந்தத் துறையும் சுயாதீனமாக செயற்படுவதற்கான இயலுமை இல்லாதிருக்கின்றது.

அரசியலமைப்பின் 17 ஆவது திருத்தச் சட்டத்தை இல்லாதொழிப்பதற்கு உயர்நீதிமன்றமே உதவி புரிந்தது.

இது மாத்திரமின்றி அரசாங்கத்தின் பாராளுமன்ற அதிகாரம் அதிகரிப்பதற்கும் உயர் நீதிமன்றமே உதவியது. கட்சி மாறுகின்ற அரசியல் வாதிகளையும் உயர் நீதிமன்றமே பாதுகாத்து வருகின்றது.

கட்சி தாவுகின்றவர்கள் மீது தொடுக்கப்படுகின்ற வழக்குகளில் உயர் நீதிமன்றம் முறையாக செயற்பட்டிருந்தால் இன்று இத்தகைய நிலைமை ஏற்பட்டிருக்காது.

இரண்டு அல்லது மூன்று பேரின் பதவிகளை நீக்கி உத்தரவிட்டிருப்பின் கட்சித் தாவல்கள் இடம்பெறுவது தடைப்பட்டிருக்கும் என்றார். (2)

## பிரிவுத்துயர் பகிர்வு



### திருமதி நடராசா தனலட்சுமி

மலேசியாவைப் பிறப்பிடமாகவும் மூளாய், கொழும்பை வசிப்பிடமாகவும் கொண்ட நடராசா தனலட்சுமி கடந்த 20 ஆம் திகதி செவ்வாய்க்கிழமை அன்று காலமானார். அன்னாரின் பூதவுடல் நாளை ஞாயிற்றுக்கிழமை கல்கிசை மயானத்தில் தகனம் செய்யப்படும்.



### சாமுவேல் பீற்றர்

யாழ்ப்பாணத்தைப் பிறப்பிடமாகவும் வத்தளைப்பைத் தற்காலிக வசிப்பிடமாகவும் கொண்ட சாமுவேல் பீற்றர் (முன்னாள் இரசாயன விவாளர்-காங்கிரசுத் துறைமுகத்து ஆலை) கடந்த 20 ஆம் திகதி செவ்வாய்க்கிழமை அன்று காலமானார். அன்னாரின் திருப்பலி இன்று முற்பகல் 10 மணிக்கு உடுவில் செயபாலை அன்னை ஆலயத்தில் ஒப்புக்கொடுக்கப்பட்டு பூதவுடல் மல்வம் சேமக் காலையில் நல்லடக்கம் செய்யப்படும்.



### தியாகராஜா திருச்செல்வம்

உடுப்பிட்டி இலக்கணாவத்தை யைப் பிறப்பிடமாகவும் வசிப்பிடமாகவும் கொண்ட தியாகராஜா திருச்செல்வம் கடந்த 21 ஆம் திகதி புதன்கிழமை அன்று காலமானார். அன்னாரின் இறுதிக் கிரியைகள் நாளை ஞாயிற்றுக்கிழமை முற்பகல் 10 மணிக்கு அவரது இல்லத்தில் நடைபெற்று பூதவுடல் எள்ளங்குளம் இந்து மயானத்தில் தகனம் செய்யப்படும்.



### சியாமினி சிவச்சந்திரன்

ஜேர்மனி Remscheid ஐ பிறப்பிடமாகவும் வசிப்பிடமாகவும் கொண்ட சியாமினி சிவச்சந்திரன் கடந்த 17 ஆம் திகதி சனிக்கிழமை அன்று காலமானார். அன்னாரின் பூதவுடல் நாளை மறுதினம் திங்கட்கிழமை முற்பகல் 10 மணிக்கு Waldfriedhof Lennep, Schwelmer Str-90, 42897, Remscheid, Germany என்னும் முகவரியில் தகனம் செய்யப்படும்.



### திருமதி பெனாண்டோ ஜென்சன் ஜேயதினி

யாழ்ப்பாணத்தின்பைப் பிறப்பிடமாகவும் பிரான்சை வசிப்பிடமாகவும் கொண்ட பெனாண்டோ ஜென்சன் ஜேயதினி கடந்த 21 ஆம் திகதி புதன்கிழமை அன்று காலமானார். அன்னாரின் திருப்பலி எதிர்வரும் 28 ஆம் திகதி புதன்கிழமை பிற்பகல் 2 மணிக்கு 78 Avenue Anatole France, 94400 Vitry-Sur-Seine, France என்னும் முகவரியில் ஒப்புக் கொடுக்கப்பட்டு பின்னர் பூதவுடல் நல்லடக்கம் செய்யப்படும்.



### திருமதி இராஜரட்ணம் ஆனந்தபவானி

அரியாலை ஆனந்தம் வடலி வீதியைப் பிறப்பிடமாகவும் லண்டன் Sutton ஐ வசிப்பிடமாகவும் கொண்ட இராஜரட்ணம் ஆனந்தபவானி கடந்த 20 ஆம் திகதி செவ்வாய்க்கிழமை அன்று காலமானார். அன்னாரின் இறுதிக் கிரியைகள் நாளை ஞாயிற்றுக்கிழமை காலை 8 மணிக்கு Sutton, Greater London, SM3 9AB, UK என்னும் முகவரியில் நடைபெற்று பின்னர் பூதவுடல் தகனம் செய்யப்படும்.



### திருமதி மயில்வாகனம் தங்கம்மா

நல்லூர்மைமன் வீதியைப் பிறப்பிடமாகவும் பிரான்ஸ் மாந்தர் யொலி ஐ தற்காலிக வசிப்பிடமாகவும் கொண்ட மயில்வாகனம் தங்கம்மா கடந்த 19 ஆம் திகதி திங்கட்கிழமை அன்று காலமானார். அன்னாரின் இறுதிக் கிரியைகள் நாளை மறுதினம் திங்கட்கிழமை பிற்பகல் ஒரு மணிக்கு 'Chambre de Commerce' என்னும் முகவரியில் நடைபெற்று பின்னர் பூதவுடல் தகனம் செய்யப்படும்.



### திருமதி வீரகத்தி சிவக்கொழுந்து

யாழ்ப்பாணத்தைப் பிறப்பிடமாகவும் மேற்கைப் பிறப்பிடமாகவும் லண்டனை வசிப்பிடமாகவும் கொண்ட வீரகத்தி சிவக்கொழுந்து கடந்த 18 ஆம் திகதி ஞாயிற்றுக்கிழமை அன்று காலமானார். அன்னாரின் இறுதிக் கிரியைகள் நாளை ஞாயிற்றுக்கிழமை முற்பகல் 10 மணிக்கு East Finchley Cemetery, East, End Road, London N2 0RZ, UK என்னும் முகவரியில் நடைபெறும்.

### இந்திய மக்களவைத் தேர்தல் ....

தி.மு.க. குடும்ப உட்புசலும் உழழல் குற்றச் சாட்டுக்களும் பலவீனமான கூட்டணியாலும் பாதிக்கப்பட்டு இருந்தது.

தேசிய ஜனநாயக முன்னணிக்கு வடக்கில் மோடி அலை வீசிய பொழுது, அவ்வலை தென்மாநிலங்களில் வீசவில்லை. மேலும் வட இந்தியத் தலைவர்கள் இங்கு மட்டுப்படுத்தப்பட்ட பிரசார நடவடிக்கைகளிலேயே ஈடுபட்டனர்.

கன்னியாகுமரியில் பா.ஜ.கவின் பொன். இராஜா கிருஷ்ணனின் வெற்றியும் தர்மபுரியில் டாக்டர் அன்பு மணி ராமதாஸின் வெற்றிக்கு அவர் களது தனித்திறமைகள் பங்களித்துள்ளன. தேசிய ஜனநாயக கூட்டணிக் கட்சிகளிடையே நல்லட்புரிந்துணர்வு, இணைந்த தேர்தல் பிரசாரங்கள் இடம்பெற வில்லை. உட்காங்கர், அ.தி.மு.க. முக்கிய இடம் கொடுத்தன.

புதுச்சேரியில் அகில இந்திய N.R. Congress, இந்தியக் காங்கிரஸ், அ.தி.மு.க., தி.மு.க. ஆகியன போட்டியிட்டன. இதில் அகில இந்திய N.R. காங்கிரஸ் பெற்றது. இந்திய காங்கிரஸ் இரண்டாவது இடத்தையே பெறமுடிந்தது.

தமிழ்நாட்டின் தேர்தல் முறை First Pass Post முறையில் நடைபெற்றது. இத் தேர்தலை இஸ்ரேல் நாட்டிலுள்ள தேசிய விகிதாசார பிரதிநிதித்துவ அடிப்படையில் நோக்கின் தேர்தல் முடிபுகள் பின்வருமாறு அமையும்.

அ.தி.மு.க 19, தி.மு.க.11, தேசிய ஜனநாயக முன்னணி 8, ஐக்கிய முற்போக்கு முன்னணி 01, இதே போலவே மக்கள் சபையில் 282 ஆசனங்களைக் கொண்ட பாரதிய ஜனதா கட்சி 31% வாக்குகளைப் பெற்றுள்ளது.

பாரதிய ஜனதா கட்சியும் காங்கிரஸ் கட்சியும் சேர்ந்து 50.3% வாக்குகளைப் பெற்றுள்ளன. கட்சிகள் பெற்ற

வாக்குகளுக்கு ஏற்ப விகிதாசாரமாக பாராளுமன்றத்தில் ஆசனங்களின் எண்ணிக்கையை பெறாது பெரும் குறைபாடும், ஆட்சியில் இருப்பவர்கள் இக்குறையை நிவர்த்திக்க வேண்டும். மேலும் அதிக வாக்குகள் பெற்றுப் பிரதிநிதித்துவம் இல்லாத கட்சிகளுக்கு உரிய இடம் கொடுக்க வேண்டும்.

தேர்தல் முடிபுகள் ஒரு பக்கம். அ.தி.மு.க பெரும் மகிழ்ச்சியைக் கொடுத்த பொழுது எதிர்பார்த்ததென்றும் இடம்பெறவில்லை. மேலும் ஆட்சியில் பங்குகொள்ளும் வாய்ப்பையும் இழந்து எதிர்க் கட்சி வரிசையில் இருக்கப் போவதுடன், தேசிய ஜனநாயக முன்னணிக்கு விருப்பமில்லாத கடினப் போக்காளர்களுடன் கைகாக்க வேண்டிய நிலைக்குத் தள்ளப்பட்டு விட்டது. இந்நிலையில் தேசிய ஜனநாயகக் கூட்டணிக்கு ராஜ சபையில் பெரும் பாண்மைப் பலம் இல்லாது இருப்பதும் அச்சமையில் அ.தி.மு.கவுக்கு 10 அங்குதவர்கள் இருப்பது அ.தி.மு.கவுக்கு பலம் சேர்ப்பதாக இருக்கின்றது எனலாம்.

தி.மு.க. முன்னைய பாரதிய ஜனதா கட்சி வாஜ்பாயின் தலைமையிலான ஆட்சியிலும் 9 வருடங்கள் மன்மோகன் சிங்காங்கிரஸ் ஆட்சியிலும் பங்குகொண்டு தமிழ்நாட்டின் வளர்ச்சிக்கு பெரும் பங்கு வகித்ததுடன், தமிழ் நாடு காங்கிரஸ் தலைவர்களான ப.சிதம்பரம், ஜி.கே. வாசன் போன்றவர்கள் முக்கிய பதவி வகித்து தமிழ் நாட்டுக்கு பெருமையும் வளமும் சேர்த்தனர்.

இத்தகைய கழிநிலை அ.தி.மு.கவுக்கு கிட்டவில்லை. தமிழ்நாடு வளர்ச்சி பெற்ற மாநிலமாக இருப்பதுவும் அ.தி.மு.க. மத்திய ஆட்சியில் இடம் பிடிக்காததால் தமிழ்நாட்டு நலன்களை முன்னெடுப்பது கடினமாகவே இருக்கப்போகின்றது எனத் தெரிகின்றது.

## ரஷ்ய ஆதரவாளர்களின் தாக்குதலில் உக்ரைன் இராணுவ வீரர்கள் 14 பேர் பலி



(வால்நோவாகர்) ரஷ்ய ஆதரவு கிளர்ச்சியாளர்கள் நேற்று முன்தினம் நடத்திய தாக்குதலில் உக்ரைன் இராணுவ வீரர்கள் 14 பேர் கொல்லப்பட்டனர். உக்ரைனில் நாளை தேர்தல் நடைபெறவுள்ள நிலையில் நடத்தப்பட்டிருக்கும் இந்தத் தாக்குதல் சம்பவம், அந்நாட்டு இராணுவத்தினருக்கு கறுப்பு திணமாக அமைந்துள்ளது.

ரஷ்ய நாட்டு எல்லைக்கு அருகே உள்ள கிழக்கு தொழிற்சாலைப் பகுதியில் பாதுகாப்புப் பணியில் ஈடுபட்டிருந்த உக்ரைன் இராணுவ வீரர்கள் மீது ரஷ்ய ஆதரவு கிளர்ச்சியாளர்கள் வெடிகுண்டுகளை வீசி நேற்று முன்தினம் தாக்குதல் நடத்தினர்.

இந்தத் தாக்குதலில் உக்ரைன் இராணுவ வீரர்கள் 14 பேர் கொல்லப்பட்டனர்.

இந்தத் தாக்குதலுக்கு கண்டனம் தெரிவித்துள்ள உக்ரைன் பிரதமர் அர்செனி யெட்சனுக், "உக்ரைனில் பதற்றத்தை அதிகரிப்பதற்காகவே ரஷ்யா இதுபோன்ற நடவடிக்கையில் ஈடுபட்டு வருகிறது.

உக்ரைனில் நாளை நடைபெறவுள்ள வாக்குப்பதிவை சீர்குலைக்க இந்தத் தாக்குதல் நடத்தப்பட்டுள்ளது. இந்த விவகாரம் தொடர்பாக ஐ.நா. அவசரக் கூட்டத்தைக் கூட்டி நடவடிக்கை எடுக்க வேண்டும்" என்று வலியுறுத்தியுள்ளார்.

## கடத்தப்பட்ட நைஜீரிய மாணவியரை மீட்கும் பணியில் அமெரிக்க வீரர்கள்

(வோஷிங்டன்) நைஜீரியா நாட்டில், "போகோ ஹரம்" என்ற இஸ்லாமிய பயங்கரவாதிகளால் கடத்தப்பட்ட, 300 பள்ளி மாணவியரை தேடும் பணிக்கு, அமெரிக்க இராணுவ வீரர்கள், 80 பேரை, ஜனாதிபதி ஓபாமா அனுப்பி வைத்துள்ளார்.

மாணவியர் மீட்கப்படும் வரை, அமெரிக்க அதிரடிப்படை வீரர்கள், அங்கேயே தங்கியிருப்பர் என, அறிவிக்கப்பட்டுள்ளது.

ஆபிரிக்க நாடுகளில் ஒன்று, நைஜீரியா. தேர்ந்தெடுக்கப்பட்ட அரசு இருந்த போதிலும், துப்பாக்கி ஏந்திய ஆயுதக் கும்பல்கள் ஆதிக்கம் செலுத்தும் அந்நாட்டில், போகோ ஹரம் என்ற இஸ்லாமிய பயங்கரவாத குழு, கடந்த சில ஆண்டுகளாக பிரபலம் அடைந்து வருகிறது.

"அமெரிக்கா மற்றும் ஐரோப்பிய நாடுகளின் கலாசாரம், பண்பாடு, மொழி, பழக்கவழக்கங்களை, ஆபிரிக்க மக்கள் பின்பற்றக் கூடாது" என, வலியுறுத்தி வரும்,



அந்த பயங்கரவாத அமைப்பு, கடந்த மாதம், நைஜீரியாவின் கிராமம் ஒன்றில், வெளிநாட்டு கல்வி கற்பிக்கும் பள்ளியில் படிக்கும், 300 மாணவியரை கடத்திச் சென்றது. அந்த மாணவியர், மேற்கத்திய கலாசாரத்தை பின்பற்றுவது தங்கள் இனத்திற்கும், பாரம்பரியத்திற்கு எதிரானது என்பதால் கடத்தப்பட்டனர் என, அந்த பயங்கரவாதிகள் தெரிவித்துள்ளனர்.

கடத்தப்பட்ட மாணவியர், என்ன ஆனார்கள், எங்கிருக்கின்றனர் என்ற விபரம் இதுவரை தெரியவில்லை.

மாணவியரை விடுவிக்க வேண்டும் என, உலக நாடுகளின் தலைவர்கள் பலரும், போகோ ஹரம் பயங்கரவாதிகளை கேட்டுக் கொண்டுள்ளனர்.

எனினும், மாணவியரை இன்னமும் விடுவிக்காததால், சர்வதேச அளவில் இந்த பிரச்சினை, பூதா கரமாக வெடித்துள்ளது.

இந்நிலையில், கடத்தப்பட்ட மாணவியரை கண்டுபிடிக்கவும், அவர்களை மீட்கவும், அமெரிக்க அதிரடிப்படை வீரர்கள், 80 பேரை, ஜனாதிபதி ஓபாமா அனுப்பி வைத்துள்ளார்.

நைஜீரியாவின் அண்டை நாடுகளில் ஒன்றான சாட் நாட்டிற்கு, அமெரிக்க வீரர்கள் அனுப்பி வைக்கப்பட்டுள்ளனர்.

மாணவியர் பத்திரமாக மீட்கப்படும் வரை, அமெரிக்க வீரர்கள் அங்கேயே இருப்பர். அவர்கள் நைஜீரிய நிர்வாகம் மற்றும் பிற சர்வதேச நிர்வாகங்களிடம் இணைந்து, மாணவியரை மீட்கும் நடவடிக்கையில் இறங்குவர் என, ஜனாதிபதி ஓபாமா தெரிவித்துள்ளார்.

## தாய்லாந்தில் இராணுவ ஆட்சி அமுல்படுத்தப்பட்டுள்ளது



தாய்லாந்தில் பிரதமர் யிங்க் ஷினவத்ரா நீக்கப்பட்டு இடைக்கால அரசு ஏற்படுத்தப்பட்டுள்ள நிலையில், அங்கு இராணுவ ஆட்சி அமுல்படுத்தப்பட்டுள்ளது.

தாய்லாந்து பிரதமராக இருந்த யிங்க் ஷினவத்ரா பதவி விலக்கக் கோரி ஆறு மாதங்களுக்கும் மேல் எதிர்க்கட்சிகள் நடத்தி வந்த போராட்டத்தினால் அந்நாட்டில் பெரும் அரசியல் நெருக்கடி நிலவி வந்த நிலையில், அதிகாரத்தைத் தவிராக பயன்படுத்திய குற்றச்சாட்டில் அந்நாட்டு நீதிமன்றம் அவரை பதவியிலிருந்து நீக்கியது.

அதனையடுத்து நிவட்டும்ராங் பூன்சாங்பைசன் என்பவர் தலைமையில் இடைக்கால அரசு அமைக்கப்பட்டும், அது முழுமையாக செயற்பட முடியாத நிலை இருந்து வருகிறது.

இந்நிலையில், அந்நாட்டின் இராணுவத் தொலைக்காட்சியில் நேற்று நேரலையில் தோன்றி

இராணுவ தளபதி பிரயத் சான்-ஓசா, தாய்லாந்தில் இராணுவ ஆட்சி அமுல்படுத்தப்படுவதாக அதிகாரபூர்வமாக அறிவித்துள்ளார்.

கடந்த புதன்கிழமை தாய்லாந்து இராணுவம் சார்பில் வெளியிடப்பட்ட அறிவிப்பில்: நாட்டில் சட்டம், ஒழுங்கை நிலைநாட்டுவதும், அனைத்து தரப்பினரின் பாதுகாப்பை உறுதி செய்வதே இராணுவ பிரகடனத்தின் நோக்கம்.

இந்த அறிவிப்பால் மக்கள் பீதியடைய வேண்டாம்.

அனைவரும் வழக்கம்போல் தங்கள் அலுவல்களைத் தொடரலாம்.

இராணுவ ஆட்சியை பிரகடனப்படுத்தியிருப்பதால், இராணுவம் ஆட்சிக் கவிழ்ப்பில் ஈடுபட்டுள்ளது என்று அர்த்தமல்ல என்று தெரிவிக்கப்பட்டிருந்தது குறிப்பிடத்தக்கது.

## மோடியின் தாயார், மனைவிக்கு உச்சக்கட்ட பாதுகாப்பு



(புதுடில்லி) பாராளுமன்ற தேர்தலில் பா.ஜ.க. அபார வெற்றி பெற்றதையடுத்து, நாளை மறுதினம் நேரத்திர மோடி நாட்டின் பதினென்தாவது பிரதமராக பதவியேற்கிறார்.

பிரதமராக பதவியேற்ற நிமிடத்தில் இருந்து மோடியின் பாதுகாப்பை 'எஸ்.பி.ஜி.' எனப்படும் சிறப்பு பாதுகாப்புப் படையினர் ஏற்றுக் கொள்கின்றனர். மோடியின் தாயார் ஹிராபென், அவரை பிரிந்திருக்கும் மனைவி ஜசோதாபென் ஆகியோருக்கும் இப் படையினரின் பாதுகாப்பு வழங்கப்படும் என தெரியவந்துள்ளது.

அவரது தாயார் மற்றும் மனைவிக்கு பாதுகாப்பு அளிப்பது தொடர்பாக அங்குள்ள நிலைமைகளை கண்டறிவதற்காக சிறப்பு பாதுகாப்புப் படையினர் ஏற்கனவே குஜராத் மாநிலத்துக்கு சென்றுள்ளனர். அங்கு வசிக்கும் மோடியின் சகோ

தரர்களின் பாதுகாப்பை குஜராத் மாநில 'இசட்' பிரிவு பொலிசார் மேற்கொள்வார்கள் என கூறப்படுகிறது.

அடிப்படை சம்பளம் 50 ஆயிரம் ரூபா, தினப்படியாக 62 ஆயிரம் ரூபா, தொகுதி படியாக 45 ஆயிரம் ரூபா உட்பட பிரதமராக பங்கேற்கும் மோடிக்கு மாதச் சம்பளமாக ஒரு இலட்சத்து 60 ஆயிரம் ரூபா வழங்கப்படும். இது தவிர தனி வீடு, காந், சிறப்பு விமானம் மற்றும் தனி உதவியாளர்கள் உள்ளிட்ட பல்வேறு சலுகைகளும் பிரதமருக்கு உண்டு என்பது குறிப்பிடத்தக்கது.

## ஆப்கானிஸ்தானில் இந்திய தூதரகம் மீது தாக்குதல்



(காபூல்) ஆப்கானிஸ்தானின் ஹேரட் நகரில் உள்ள இந்திய தூதரகம் மீது நேற்று அடையாளம் தெரியாத நபர்கள் 'திடீர்' தாக்குதல் நடத்தினர்.

துப்பாக்கிகளுடன் வந்த 3 பேர் தூதரகம் மீது சரமாரியாக சுட்டதாக சம்பவத்தை நேரில் பார்த்தவர்கள் தெரிவித்தனர்.

இந்த தாக்குதலில் ஏற்பட்ட சேதம் தொடர்பான தகவல்கள் ஏதும் வெளியாகாத நிலையில், தூதரகம் பணியாளர்கள் அனைவரும் பாதுகாப்பாக இருப்பதாகவும், நிலைமையை இந்திய வெளியுறவு துறை செயலாளர் சுஜாதா சிங் தீவிரமாக கண்காணித்து வருவதாகவும் வெளியுறவு துறை செய்தி தொடர்பாளர் சையத் அக்பருதீன் தெரிவித்துள்ளார்.

தூதரகத்தின் உள்ளே ஊடுருவ முயன்றவர்களை இந்திய வீரர்கள் எதிர்த்து போரிட்டதாகவும், இதில் 3 பேர் பலியானதாகவும், இந்திய வீரர்களுக்கு துணையாக ஆப்கானிஸ்தான் இராணுவத்தினர் தற்போது ஊடுருவலாளர்களை எதிர்த்து துப்பாக்கிச் சண்டையில் ஈடுபட்டு வருவதாகவும் உள்ளூர் ஊடகங்கள் செய்தி வெளியிட்டுள்ளன.



சீனாவின் ஷாங்காய் மாகாணத்தில் ஆசிய நட்புறவு மாநாடு நடந்து வருகிறது. இதில் பங்கேற்க வந்த மாநாடு ஜனாதிபதி வு ஜிபைன் ரஷ்யாவின் வரவேற்கும் சீன ஜனாதிபதி ஜி ஜிங்பிங்க்.

கோயம்புட்டி போது நரகத்தில் வாழ்கின்றோம். அன்பில் மூழ்கும்போது சொர்க்கத்தில் நுழைந்து விடுகின்றோம். - ரஜனீஸ்



**வலம்புரி**

T.P : 021 567 1530

website : www.valampurii.lk

## மே 18, நவம்பர் 27 இரு தினங்களையும் நினைவுகூரவுக்காக பிரகடனம் செய்யுங்கள்

வண்ணிப் போரில் உயிரிழந்தவர்களுக்கான நினைவேந்தல் நிகழ்வு அகத்திலும் புறத்திலும் நடந்தேறின.

வண்ணிப் போரில் பறிகொடுத்த எங்கள் உறவுகளை நினைவு கூருவது நம் தாழ்மிகக் கடமை. அதிலிருந்து விலகுவோமாயின் அது எங்கள் இருப்பைக் கேள்விக் குறியாக்கிவிடும்.

எனினும் நினைவேந்தல் தொடர்பில் படைத் தரப்பு அதீத முக்கியத்துவம் கொடுத்தது எதற்கானது என்று தெரியவில்லை.

நாட்டில் உத்தம தலைவர்கள் இருந்திருந்தால் வண்ணிப் போரில் உயிரிழந்தவர்களின் நினைவு கூரவுக்காக பொது விடுமுறையையே வழங்கியிருப்பார்கள். போர் நடந்தது உண்மை. அதில் போராளிகள் மட்டுமல்ல பல்லாபிரகக் கணக்கான தமிழ் மக்களும் உயிரிழந்து போயினர்.

போராளிகள், பொது மக்கள் என்ற சொற்புதங்கள் பொதுமையானவையே தவிர, அவற்றைச் சுருக்கிப் பார்த்தால் அவையாவும் மகன், உடன் பிறப்பு, கணவன், மனைவி, பிள்ளை, தாய், தந்தை என்ற உறவு முறைகளுக்குள் உள்ளவர்களும்.

இவ்வாறான உறவு முறை இருக்கும்போது நிச்சயமாக தங்களின் இரத்த உறவுகளைத் தீர்த்து மக்கள் நினைவு கூருவர். இதைத் தடுக்க நினைப்பது மகா மடைமைத்தனம்.

எனவே நினைவு கூருவதை அரசு அங்கீகரிக்காமல் விட்டமை திருத்தப்படவேண்டிய பிழை. ஒவ்வொரு வருடத்திலும் மே 18 வரவே போகிறது. ஒவ்வொரு மே 18லும் இராணுவமும் பொலீஸும் பாதுகாப்பு நடவடிக்கையை தீவிரமாக்கி ஒரு பதட்டமான சூழ்நிலையை ஏற்படுத்துவதானது, இந்த நாட்டில் அமைதியைக் குழப்புவதற்குப் போதுமானதாகும்.

எனவே இலங்கை அரசாங்கம் தமிழ் மக்கள் நடன் நல்லுறவை ஏற்படுத்த வேண்டுமாயின் முதலில் இரண்டு தினங்களை தமிழ் மக்களின் நினைவுகளுக்கான நாட்களாக அங்கீகரித்து அன்றைய நாட்களை பொது விடுமுறைக்குரிய நாட்களாகவும் பிரகடனம் செய்ய வேண்டும்.

அந்த இரு நாட்கள் ஒன்று மே 18. மற்றையது நவம்பர் 27. நாட்டில் நடந்த இனயுத்தத்தில் உயிரிழந்த அத்தனை தமிழ் மக்களையும் நினைவு கூருவதற்குரிய நாளாக மே 18ஐயும்.

விடுதலைப் போராட்டத்தில் உயிரிழந்த அத்தனை போராளிகளையும் (விடுதலைப் புலிகள் மட்டுமன்றி, அனைத்து அமைப்புகள் சார்பிலும் மண் மீட்புக்காக உயிரிழந்தவர்கள்) நினைவு கூரும் நாளாக நவம்பர் 27ஐயும் பிரகடனம் செய்ய வேண்டும். இதன் மூலம் தமிழ் மக்களின் நினைவுகூரல் உரிமை அரசினால் அங்கீகரிக்கப்பட்டது என்ற ஒரு நினைப்பு தமிழ் மக்களிடம் ஏற்படும். இது அரசு பற்றிய நேர்க்கணிய சிந்தனைக்கு இட்டுச் செல்லும்.

அதேநேரம் போரில் உயிரிழந்த படையினர், சிங்கள மக்கள் என்போருக்கான நினைவு நாட்களும் பிரகடனப்படுத்தப்படுவது பொருத்தமானது.

இவை மக்கள் மனங்களில் ஆழப்பதிந்துள்ள போர்வடுக்களை அகற்றுவதற்குப் பேருதவியாய் அமையும்.

இதை விடுத்து இதோ! தடுத்துக் காட்டுகிறோம் என்றால், அங்கு அரசியல்; வியாபாரம் நடத்த முற்படும். எனவே உயிரிழந்தவர்களை நினைவு கூருவதில் அரசியல் ஆதாயம் உழைக்க எவரும் முற்படக் கூடாது.

மாறாக உயிரிழந்த ஆத்மாக்கள் சாந்தி அடைவதற்கான வழியாடாகவும், நாங்கள் உயிர் வாழ்வதற்காக நீங்கள் குருதி சிந்தினீர்கள் என்ற நன்றி நினைப்பாகவும் அமைய வேண்டும்.

இதுவே பொருத்துடையது. இதைவிடுத்து அரசியல் செல்லாக்கிற்கான ஒரு சந்தர்ப்பமாக நினைவு கூரலை எவரும் நினைத்து விடாதீர்கள்.

# நாட்டை அபிவிருத்தி செய்வதே எமது இலக்கு- எதிர்க் கட்சித் தலைவர் ரணில்

(கொழும்பு)

ஊழல் மோசடிகள், பயங்கரவாதம் மற்றும் அடக்குமுறைகள் தொடர்பில் பாடம் கற்றுக்கொள்ள வேண்டுமாயின் மெதமுலனவிற்கு செல்ல முடியும் என எதிர்க் கட்சித் தலைவர் ரணில் விக்கிரமசிங்க தெரிவித்துள்ளார். இவ்விடயம் தொடர்பில் அவர் மேலும் தெரிவிக்கையில்,

ஜனாதிபதியின் இருப்பிடமான மெதமுலனவிற்கு சென்றால் இவ்வாறான விடயங்களையே கற்றுக் கொள்ள முடியும்.

ஐக்கிய தேசியக் கட்சியின் ஆட்சியை அமைப்பது மற்றும் நாட்டை அபிவிருத்தி செய்வது தொடர்பில் கற்றுக்கொள்ளும் நோக்கில் நான் அமெரிக்காவிற்கு விஜயம் செய்தேன்.

அபிவிருத்தி அடைந்த நாடுகளின் தந்திரோபாயங்கள் பற்றி அறிந்து கொள்ளவே அமெரிக்காவின் எம்.ஊ.ரீ பல்லைக்கழகத்திற்கு சென்றேன்.

துறைமுகம் அமைப்பது பற்றியும், வீதிகள் அமைப்பது பற்றியும் கற்றுக் கொள்ள வேண்டிய அவசியமில்லை.

ஏனெனில் மாகாண சபைகள் மற்றும் பிரதேச சபைகள் இவ்வாறான அபிவிருத்திட்டங்களை மேற்கொள்ள

முடியும் என அவர் தெரிவித்துள்ளார்.

இருக்கும் வசதிகளை சிறந்த முறையில் பயன்படுத்தி நாட்டை முன்னோக்கி நகரச் செய்வதே தமது இலக்கு.

நிறைவேற்று அதிகார ஜனாதிபதி முறைமையை இல்லாதொழிப்பது குறித்து கவனம் செலுத்தப்பட்டு வருகிறது.

மனிதவரிமை மீறல்களில் ஈடுபடும் அரசாங்கங்கள் எவ்வாறு கவிழ்க் கப்படுகின்றன என்பது குறித்து அறிந்து கொள்ள அங்கு எனக்கு சந்தர்ப்பம் கிட்டியது.

இளைஞர் சமூகத்தின் தொழில் நுட்ப அறிவை விருத்தி செய்து அதன் மூலம் நாட்டை அபிவிருத்தி செய்ய உத்தேசித்துள்ளோம் என்றார். (2)

## வருத்தப்படாத வாலிபர் சங்கத்தினால் வீடு கட்டுவதற்கு அத்திபாரம் அமைப்பு

(மானிப்பாய்)

சண்டலிப்பாய் பிரதேச செயலக பிரிவைச் சேர்ந்த வறுமைக் கோட்டின் கீழ் வாழும் இரு குடும்பங்களுக்கு இளவாலை வருத்தப்படாத வாலிபர் சங்கத்தின் உதவியுடன் வீட்டு அத்திபாரம் அமைத்து கொடுக்கப்பட்டு வருகிறது.

சண்டலிப்பாய்பிரதேசசமூகசேவை உத்தியோகத்தர் சிவராஜாவின் வேண்டுகோளுக்கு இணங்கவே இவ் வேலைத் திட்டங்கள் முன்னெடுக்கப்பட்டு வருகின்றது.

குறித்த இரு குடும்பங்களுக்கு அரசு சார்பற்ற நிறுவனத்தால் அண்மையில் இலவச வீட்டுத்திட்டம் ஒதுக்கீடு

கிடைக்கப்பெற்றது.

ஆனால் குறித்த வீட்டுத்திட்டம் முழுமையாக அவ்விரு பயனாளிகளுக்கும் கிடைக்கவில்லை.

இதனால் அக்குடும்பங்களால் மேலதிக நிதியை திரட்ட முடியாமல் வீட்டுத் திட்டத்தை கைவிடும் நிலைக்குச் சென்றனர்.

இந்நிலையில் இந்நடவடிக்கை இவ் இளைஞர்களால் முன்னெடுக்கப்பட்டது.

இதன்படி குறித்த வேலைத்திட்டம் நேற்று முன்தினம் ஆரம்பிக்கப்பட்டது.

சுமார் 4 மணி நேரத்தில் ஒரு வீட்டிற்கான அத்திபாரம் வெட்டுதல் நிறைவு பெற்றது.

இதில் சண்டலிப்பாய் பிரதேச இளைஞர் பாராளுமன்ற உறுப்பினர் க.உஷாந்தன் மற்றும் ஆணைக்கோட்டை இளைஞர் கழகத் தலைவர் எவ்.எக்ஸ்.டி.சுவே ஆகியோரும் கலந்து கொண்டனர்.

அத்துடன் வெகுவிநிலையில் இன்னொரு வீட்டின் அத்திபாரம் வெட்டுதல் இடம்பெறவுள்ளது என இளவாலை வருத்தப்படாத வாலிபர் சங்கத்தினர் தெரிவித்துள்ளனர். (2-23)

## பொன்சேகாவின் வாக்குரிமை இரத்துச் செய்யப்படலாம்

(கொழும்பு)

ஜனநாயகக் கட்சியின் தலைவர் சரத் பொன்சேகாவின் வாக்குரிமை ரத்து செய்யப்படக்கூடிய சாத்தியம் காணப்படுவதாக சிங்கள பத்திரிகையொன்று செய்தி வெளியிட்டுள்ளது.

சரத் பொன்சேகாவின் பெயரை வாக்காளர் பட்டியலிலிருந்து நீக்குவது குறித்த சட்டமா அதிபரின் ஆலோசனை பெற்றுக்கொள்ள உள்ளதாக தேர்தல் ஆணையாளர் மஹந்த தேசப்பிரிய தெரிவித்துள்ளார்.

மஹந்த தேசப்பிரிய நேற்று முன்தினம் நடைபெற்ற செய்தியாளர் சந்திப்பொன்றின் போதே இதனைத் தெரிவித்தார். அவர் தொடர்ந்து கூறுகையில்,

சரத் பொன்சேகா உறவினர் ஒருவரின் விவாசத்தின் ஊடாக வாக்காளர் பட்டியலில் பதிவு செய்து கொண்டுள்ளார்.

கட்சியின் தலைமையகம் அமைந்துள்ள விவாசத்தில் சரத் பொன்சேகா வாக்காளர் பட்டியலில் தம்மை பதிவு செய்து கொள்ளவில்லை.

இது தொடர்பில் சட்டமா அதிபரின் ஆலோசனை பெற்றுக்கொள்ளப்பட உள்ளது.

## விண்கல் பொழிவை காணும் வாய்ப்பு

புதிய விண்கல் பொழிவு ஒன்றை கண்டுகளிக்கும் வாய்ப்பு இன்றைய தினம் உலகவாசிகளுக்கு கிடைக்கும் என கொழும்பு பல்கலைக்கழக பூகோள வியல் பேராசிரியர் சந்தன ஜயரத்ன தெரிவித்துள்ளார்.

இலங்கை நேரப்படி இன்று பகல் 1 மணிக்கு விண்கல் பொழிவு இடம் பெறவுள்ளதாகவும் அதனை இலங்கை வாழ் மக்கள் கண்டுகளிப்பது கடினம் என்ற போதும் அமெரிக்கா மற்றும் கனேடிய வாழ் மக்கள் நன்கு அவதானிக்க முடியும் என அவர் குறிப்பிட்டார்.

கெமலோபாடலிஷல் என்று பெயரிடப்பட்டுள்ள இந்த விண்கல் பொழிவு புதிதாக கண்டுபிடிக்கப்பட்ட ஒன்று என கொழும்பு பல்கலைக்கழக பூகோள வியல் பேராசிரியர் சந்தன ஜயரத்ன தெரிவித்துள்ளார். (2)

இவ்வாறான நிலைமைகளின் போது நடவடிக்கை எடுக்க போதியளவு அதிகாரம் தமக்கு கிடையாது எனத் தெரிவித்தார். (2)

## ஸ்ரீ அம்மா பகவானின் மகா வாக்கியங்கள்



வெற்றியின் திறவுகோல்

இன்று இளைஞர்களுக்கு இருக்கும் பெரும் பிரச்சினை என்ன? எந்த விடயத்திலும் ஒரு குறிக்கோள் இல்லை. அப்படி குறிக்கோள் இருந்தால் அதை நிறைவேற்றுவதற்கு முயற்சி எடுப்பதை தள்ளிப்போடுகின்றோம்... Concentration இல்லை.

படிக்கும் மாணவர்கள் முக்கியமாக கவனம் கொள்ள வேண்டியது குறிக்கோள்.

எவ்வொருவன் குறிக்கோளுடன் பிரார்த்தனை செய்கின்றானோ அவனுடைய வாழ்க்கையில் அவை சத்தியமாகும். பிரார்த்தனைகள் இலகுவில் நிறைவேறும். அருள் வெள்ளம் போல் அவன் வாழ்க்கையில் வரும்.

நீங்கள் உங்கள் வாழ்க்கையில் உள்ள சவால்களைப் புரிந்து கொண்டால் உங்களால் ஒரு குறிக்கோளை ஏற்படுத்தி வாழமுடியும்.

அதாவது மனது ஒருவிதமான எண்ண ஓட்டங்களுக்குப் பழுதிவிட்டால் ஏரையவைகளை அது புறக்கணிக்கும், எதிர்க்கும், தள்ளிப்போடும்.

ஆகவே குறிக்கோள் உள்ளவரின் வாழ்வில் இயற்கையாகவே முன்னேற்றம் இருக்கும். வாழ்வில் பூணா திருத்தி இருக்கும். ஆக்கபூர்வமாகவும் புத்திசுவர்மை உள்ளவராகவும் இருப்பான். மக்கள் இயல்பாகவே அவருடன் சேர்வார்கள். அவர் மேல் நம்பிக்கையுடையவர்களாகவும் இருப்பார்கள்.

## சுவாமி விவேகானந்தரின் சிந்தனைத்துளிகள்

### துணிவுடன் செயலாற்று

♦ தியாகம் செய்தால் மட்டுமே பிறரின் இதயத்தை வெல்ல முடியும். நாம் நம்மைப் பற்றி எண்ணாத நேரத்தில் மட்டுமே நன்மையும், உண்மையான வாழ்வையும் அனுபவிக்கிறோம்.

♦ எனக்கு எதுவும் தெரியாது என்ற மனநிலை இருக்கும் வரை, எதையும் வாழ்வில் சாதிக்க முடியாது.

♦ கோழையும், முட்டாளும் விதியை நம்புகிறார்கள். ஆனால், ஆற்றல் மிக்கவனோ என் விதியை நானே வகுப்பேன் என்று உறுதியைப் பெற்றிருப்பான்.

♦ சுதந்திரமான நிலையில் தான் அன்பு பிரகாசிக்க முடியும்.

அன்பின் வழியாக மட்டுமே நம் கடமையை இனிதாக நிறைவேற்ற முடியும்.

♦ எந்த வேலையாக இருந்தாலும், அதை ஒரு வழிபாடாக செய்யுங்கள். அதற்கு அப்பாலுள்ள எந்த விஷயத்தைப் பற்றியும் சிந்தனை செய்ய வேண்டாம்.

♦ பலவீனத்திற்குப் பரிசாரம் பலத்தை சிந்திப்பதே. துன்பம் வந்த சமயத்தில் துணிவுடன் செயலாற்றுங்கள்.



# வடமாகாண பாடசாலைகளுக்கிடையிலான எல்லை; ஹாட்லி, மணற்காடு ரோ.க.த.சம்பியன்



மணற்காடு ரோ.க.த.க. பாடசாலை



ஹாட்லிக் கல்லூரி



குமிழமுனை மகா வித்தியாலயம்



சாவகச்சேரி இரண்டிக் கல்லூரி



வவுனியா அதிநவீனாயம்



நெல்லியடி மத்திய கல்லூரி

வடமாகாண பாடசாலைகளுக்கிடையிலான எல்லை போட்டியில் ஆண்களில் ஹாட்லிக் கல்லூரி அணியும், பெண்களில் மணற்காடு ரோமன் கத்தோலிக்க தமிழ் கலவன் பாடசாலையும் சம்பியனாகின.

வடமாகாணக் கல்வித் திணைக்களத்தின் ஏற்பாட்டில் வடமாகாணப் பாடசாலைகளுக்கிடையிலான விளையாட்டுப் போட்டிகள் 5 கட்டங்களாக நடைபெற்று வருகின்றன.

ஏற்கனவே முதலாம் கட்டப் போட்டியான மரதனோட்டப் போட்டிகள் முல்லைத்தீவு மாவட்டத்தில் முடிவுற்ற நிலையில் இரண்டாம் கட்டப் போட்டிகள் தற்போது, முல்லைத்

தீவு மாவட்டத்திலேயே இடம்பெற்று வருகின்றன.

இரண்டாம் கட்டப் போட்டிகளில் ஒன்றான எல்லை போட்டி கடந்த புதன்கிழமை முல்லைத்தீவு வித்தியானந்தா கல்லூரி மைதானத்தில் இடம்பெற்றது.

40 பந்து எறிகளைக் கொண்டதாக இந்த எல்லை போட்டிகள் இடம்பெற்றன.

ஆண்களுக்கான இறுதி எல்லை போட்டியில் பருத்தித்துறை ஹாட்லிக் கல்லூரி அணியினை எதிர்த்து சாவகச்சேரி இந்துக் கல்லூரி அணி மோதியது. முதலில் ஆடிய ஹாட்லிக் கல்லூரி அணி 10 ஓட்டங்களை எடுத்தது.

பதிலளித்தாடிய சாவகச்சேரி இந்துக் கல்லூரி அணி 4 ஓட்டங்களை மாத்திரம் பெற்றது. இதனடிப்படையில் தொடர்ந்து மூன்றாவது வருடமாக ஹாட்லிக் கல்லூரி அணி வடமாகாணச் சம்பியனாகியது. (2012, 2013 ஆகிய ஆண்டுகளிலும் ஹாட்லிக் கல்லூரி அணியே சம்பியனாகியிருந்தது).

மூன்றாமடித்திணை நெல்லியடி மத்திய கல்லூரி அணி பெற்றுக்கொண்டது.

பெண்களுக்கான இறுதிப் போட்டியில் மணற்காடு ரோமன் கத்தோலிக்க தமிழ் கலவன் பாடசாலையும் முல்லைத்தீவு குமிழமுனை மகா வித்தியாலயமும் விளையாடின.

முதலில் ஆடிய மணற்காடு ரோ.க.த. பாடசாலை அணி 40 பந்து எறிகளில் 10 ஓட்டங்களைப் பெற்றது. பதிலளித்தாடிய குமிழமுனை மகா வித்தியாலயம் 3 ஓட்டங்களை மாத்திரம் பெற்றது. இதனடிப்படையில் மணற்காடு ரோ.க.த. பாடசாலை தொடர்ந்து இரண்டாவது முறையாகச் சம்பியனாகியது. (2013 ஆம் ஆண்டும் சம்பியனாகியிருந்தது) மூன்றாமடித்திணை வவுனியா சித்தி விநாயகர் வித்தியாலயம் பெற்றுக்கொண்டது.

முதல் மூன்று இடங்களையும் பெற்ற அணிகள் தேசிய மட்டப் போட்டிகளில் பங்குபற்றும் என்பது குறிப்பிடத்தக்கது. (க)

## மேசைப் பந்தாட்டம்

சன்னாகம் ரோட்டிற்கு கழகத்தினால் நடத்தப்படும் யாழ்.மாவட்ட பாடசாலை 15, 19 வயது ஆண், பெண் அணிகளுக்கிடையிலான மேசைப்பந்தாட்ட சுற்றுப் போட்டி இன்று சீனிக்கிழமை காலை 8 மணிக்கு யாழ்.மத்திய கல்லூரியில் இடம்பெறவுள்ளது.

நுழைவுக் கட்டணம் 300 ரூபாய் ஆகும்.

இப்போட்டியில் பங்குபற்ற விரும்புவோர் உரிய நேரத்திற்கு சமூகம் தருமாறு போட்டி அமைப்பாளர்கள் தெரிவித்துள்ளனர். (க-23)

## மாட்டுவண்டி சவாரிப்போட்டி

வட்டுக்கோட்டை விவசாயிகளினால் நாளை ஞாயிற்றுக்கிழமை பிற்பகல் ஒரு மணிக்கு கொத்தத்துறை சவாரித்திலில் மாபெரும் மாட்டுவண்டி சவாரிப் போட்டி ஒன்று இடம்பெறவுள்ளது.

எனவே சவாரிப் போட்டியாளர்கள் உரிய நேரத்துக்கு சமூகம் தந்து போட்டிக்கு ஒத்துழைப்பு வழங்குமாறு போட்டி அமைப்பாளர்கள் கேட்டுக்கொண்டுள்ளனர். (க)

## இன்றைய போட்டி

யாழ்.மாவட்ட தாச்சி சங்க அனுசரணை யுடன் தாவடி காளி அம்பாள் விளையாட்டுக் கழகம் நடத்தும் மின்னொளியிலான மாபெரும் தாச்சி சுற்றுப் போட்டியின் இன்றைய லீக் போட்டியில் பாரதி அணியும் புலனேஸ்வரி அம்பாள் அணியும் மோதவுள்ளன.

இப் போட்டி இரவு 7 மணிக்கு தாவடி காளி அம்பாள் விளையாட்டுக் கழக மைதானத்தில் நடைபெறவுள்ளது.



அல்வாய் சிறிலங்கா வித்தியாசாலையின் 19 வயதிற்கு உட்பட்ட பெண்களிற்கான உதை பந்தாட்ட அணியானது மாவட்ட மட்டத்தில் மூன்றாமடித்திணை பெற்று மாகாண மட்டத்திற்கு தெரிவு செய்யப்பட்டுள்ளது. வடமராட்சியில் இருந்து தெரிவு செய்யப்பட்ட ஒரே ஒரு உதைப்பந்தாட்ட அணிகள் அணி ஆகும். அவ் அணியினரை படத்தில் காணலாம். (க-254)

## தமிழ்த் தேசிய மக்கள் முன்னணியின் கிளி.மாவட்ட அமைப்பாளர் கைது

தமிழ் தேசிய மக்கள் முன்னணியின் கிளிநொச்சி மாவட்ட அமைப்பாளர் தங்கவேல் ஜெகதீஸ் வரன் நேற்றிரவு ரிஜிடி எனக் கூறிக் கொண்டு வந்தவர்களால் கைது செய்யப்பட்டுள்ளார். அவரது வீட்டில் வைத்து அவர் கைது செய்யப்பட்டிருப்பதாக வன்னித்தகவல்கள் தெரிவிக்கின்றன. புடையினரால் ஆக்கிரமிக்கப்பட்டுள்ள பரவிப்பாஞ்சான் கிராமத்தினை விடுவிக்க கோரி நாளை மறுதினம் 26ம் திகதி திங்கட்கிழமை கண்டன ஆர்ப்பாட்ட மொன்றிற்கு அழைப்பு விடுக்கப்பட்டுள்ள நிலையிலேயே

இக்கைது நடந்துள்ளது. அவரது வீட்டிற்கு நேற்றிரவு வருகை தந்தவர்கள் தம்மை பயங்கரவாத தடுப்பு பிரிவை சேர்ந்தவர்களென அடையாளப்படுத்தி விசாரணைக்கு வருகை தருமாறு அழைத்ததாக ஜெகதீஸ் வரன் தமக்கு தகவல் அனுப்பியதாக கட்சியின் பொதுச்செயலாளர் செல்வராசா கஜேந்திரன் தெரிவித்தார். கைதான தங்கவேல் ஜெகதீஸ் வரன் தற்போது மேலதிக விசாரணைக்கென வவுனியாவிற்கு கொண்டு செல்லப்பட்டுள்ளதாக தெரியவந்துள்ளது. (செ-1)

## மோடியின் பதவி...

கலந்து கொள்ள தாமதமாகியே னும் ஜனாதிபதி அவர்கள் எனக்கு அனுப்பிய அழைப்பைத் தெரியப்படுத்தியமைக்கு நன்றி. எமது அமைச்சர் குழாமுடன் பேசியதன் பின் இந்தப் பதவை உங்களுக்கு அனுப்புகின்றேன். நரேந்திர மோடி அவர்களின் வரலாற்றுப் பிரசித்தி பெற்ற தேர்தல் வெற்றியானது இலங்கை அரசாங்கத்தினரிடத்தில் வட மாகாணத்தின் கூட்டுறவையும் ஒருங்கிணைந்து செயற்படும் தன்மையையும் எழுப்பி உள்ளமை நல்லதொரு சகுணமே. வட மாகாண மக்களின் சொல்வொண்ணாத்தயராங்கள் வட மாகாண சபையை இயங்கவிடாது ஏற்படுத்தப்பட்ட தடைகள் இவற்றின் மத்தியில் இக் கூட்டுறவு சிந்தனையானது வரவேற்கத்தக்கதே. எனினும் உங்களுடைய அன்பான அழைப்பை ஏற்க முடியாதிருப்பதற்காக வருந்துகின்றேன். முக்கியமாக அவ்வாறு ஏற்காததற்குக் காரணம் மத்திக்கும் மாகாணத்திற்கு மிடையில் மிக வலுவான ஐக்கியம் இருப்பதாக அது எடுத்துக்காட்டக் கூடும் என்பதேயாகும். எனினும் வட மாகாண மக்கள் மத்தியில் தொடர்ந்து நிலைகொண்டிருக்கும் இராணுவத்தினர் மக்களைப் பதட்டத்துடன் வாழவே செய்து வருகின்றார்கள் என்பதும் வட மாகாண

சபையைப் பொறுத்தவரையில் அவர்களின் நடவடிக்கைகள் பலவாறாகக் கட்டுப்படுத்தப்பட்டுள்ளது என்பதுமே உண்மை நிலையாகும். இவ்வாறான அழைப்பை நான் ஏற்றுக் கொண்டால் உண்மை நிலையை மறைத்து முகமனுக்காக ஏற்றுக் கொள்வதாக அமையும். எனினும் இலங்கையிலுள்ள இந்திய உயர்ஸ்தானிகளுடாக இந்தியப் பிரதமராகப் பதவியேற்கும் நரேந்திர மோடி அவர்களுக்கு என்னுடைய நல்வாழ்த்துக்களை நான் ஏற்கெனவே அனுப்பியுள்ளேன் என்பதைத் தெரியத் தருகின்றேன். உங்களுடைய அன்பார்ந்த அழைப்பால் பிரதிபலிக்கப்படும் நல்லெண்ணமும் ஒருமைப்பாட்டு உணர்வும் எமக்குள் தொடருமென்று நான் எதிர்பார்க்கின்றேன். அவ்வாறு தொடர்ந்தால்தான் வட மாகாண மக்களின் தேர்தல் எதிர்பார்ப்புகள் நடைமுறைப்படுத்தப்படுவன மட்டுமன்றி எமது மக்களின் அடிப்படை உரிமைகளும் பாதுகாக்கப்படுவன என அதில் தெரிவிக்கப்பட்டுள்ளது. இதேவேளை மோடியின் பதவியேற்பு நிகழ்வில் ஜனாதிபதி மகிந்த ராஜபக்ஷ பங்கேற்கக் கூடாது என எதிர்ப்புக்கள் தமிழகத்தில் உருவாகி வருகின்றமை குறிப்பிடத்தக்கது. (செ-4)

## ஊடகவியல் பயிற்சிப் பட்டறை பாதுகாப்பு தரப்பால் நிறுத்தம்

வட-கிழக்கு பகுதிகளை சேர்ந்த ஊடகவியலாளர்களிற்கென டிரான்ஸ்பரன்சி இன்ரர்நசனல், இலங்கை நிறுவனத்தினால் நடத்தப்பட்ட புலனாய்வு அறிக்கையில் பற்றிய பயிற்சிப்பட்டறை பாதுகாப்பு அமைச்சினால் தடுத்து நிறுத்தப்பட்டுள்ளது. நேற்றுமுன்தினம் மாலை பொலநறுவையின் கிரித்தல பகுதியிலுள்ள விடுதியொன்றில் இப்பயிற்சி பட்டறை ஆரம்பமாகியிருந்தது. எனினும் பயிற்சிப்பட்டறை ஆரம்பித்த ஒரு மணி நேரத்தில் பாதுகாப்பு அமைச்சினால் குறித்த பயிற்சி பட்டறையினை உடனடியாக இடைநிறுத்த பணிக்கு உத்தரவு பிறப்பிக்கப்பட்டுள்ளது. சிறிது நேரத்தில் அங்கு சென்ற அப்பகுதி பொலிஸ் நிலையப் பொறுப்பதிகாரி அங்கு தங்கியிருந்த வட-கிழக்கு ஊடகவியலாளர்களை வெளியேற்றமாறும் பணிப்பினை விடுத்துள்ளார். இந்நிலையில் நேற்றுக் காலை இப்பயிற்சிப்பட்டறையின் இரண்டாம் நாள் ஆரம்பமாக்கப்பட்டு காலை குறித்த விடுதிக்கு அருகாகவுள்ள மின்னேரியா மற்றும் கிரித்தல படை முகாம்களை சேர்ந்த அதிகாரிகள்

விடுதிக்கு நேரில் சென்று விசாரணைகளை நடத்தியுள்ளனர். அத்துடன் பயிற்சிப்பட்டறை நடக்கவிருந்த மண்டபமும் இழுத்து மூடப்பட்டுள்ளது. எனினும் அருகாகவிருந்த திறந்த மண்டபத்தில் பாங்குபற்றுனர் கள் கலந்துரையாடலில் ஈடுபட்ட வேளை அதுவும் தடுத்து நிறுத்தப்பட்டுள்ளது. அதன் தொடர்ச்சியாக மதியத்துடன் ஊடகவியலாளர்கள் உள்ளிட்ட அனைவரும் வெளியேற்றப்பட்டனர். கற்றுக் கொண்ட பாடங்கள் மற்றும் நல்லிணக்க ஆணைக் குழுவின் பரிந்துரைகள் அமுல்படுத்தப்படுகின்றமை தொடர்பில் இப்புலனாய்வு அறிக்கையில் பயிற்சி பட்டறை ஏற்பாடாகியிருந்தது. வட-கிழக்கில் புலனாய்வு அறிக்கையில் ஊடகத்துறைக்கு ஏற்பட்டுள்ள பின்னடைவின் கருத்தில் கொண்டு இவ்விசேட பயிற்சி பட்டறை திட்டமிடப்பட்டுள்ளது. ராவய செய்தி ஆசிரியர் லசந்த றுகனுகே சிலோன்ரூடே ஊடகவியலாளர் துய்யந்தி கனகசபை மற்றும் சான் விஜயதாங்க உள்ளிட்ட பலர் இப்பயிற்சி பட்டறையில் விரிவுரைகளை ஆற்றவிருந்தனர் இந்நிலையில் இப்பயிற்சிப்பட்டறை இடைநிறுத்தப்பட்டுள்ளது. (செ-6)

## மர்மப்பொருள் வெடிப்பு குடும்பஸ்தர் புகோயம்

(இராமநாதபுரம்) கிளிநொச்சி வட்டக்கச்சிப் பகுதியில் மர்மப்பொருள் வெடித்ததில் குடும்பஸ்தர் ஒருவர் புகோயமடைந்த நிலையில் கிளிநொச்சி மாவட்ட வைத்தியசாலையில் சிகிச்சைக்காக அனுமதிக்கப்பட்டுள்ளார். இச்சம்பவம் நேற்று மாலை 4.00 மணியளவில் இடம்பெற்றுள்ளது. இதில் ஆறுமுகம் வீதி வட்டக்கச்சியை சேர்ந்த செல்லையா கேதீஸ்வரன் (வயது 45) என்பவரே புகோயமடைந்தவராவார். விவசாய நடவடிக்கைகளுக்காக வயலை துப்புரவு செய்து பற்றையினை கொழுத்தியபோதே மேற்படி வெடிப்பு சம்பவம் இடம்பெற்றுள்ளது. சம்பவம் இடம்பெற்ற இடத்தினை பொலிஸாரும் இராணுவத்தினரும் சென்று பார்வையிட்டதுடன் விசாரணைகளையும் நடத்தி வருகின்றனர். (செ-269)

## புற்றுநோய்...

வைத்தியசாலையிலும் சிகிச்சை பெற்று வந்துள்ளார். இந்நிலையில் நேற்றுக் காலை யாழ்ப்போதனா வைத்தியசாலையில் குறித்த மாணவன் உயிரிழந்துள்ளான். புற்று நோய்த்தாக்கத்திற்குள்ளான நிலையில் உயிரிழந்த வில் வராஜா எழிலன் (வயது 12) என்ற யாழ்ப்போது இணுவில் இந்துக் கல்லூரி மாணவனின் உயிரிழப்பு பெரும் சோகத்தை ஏற்படுத்தியுள்ளதோடு அச்ச உணர்வையும் ஏற்படுத்தியுள்ளது. காரணம் வட பகுதியில் யுத்தத்திற்குப் பின்னரான காலப்பகுதியில் புற்று நோய்த்தாக்கத்திற்கு உள்ளாகுபவர்களின் எண்ணிக்கை அதிகரித்து வருவதாக சுகாதாரத்துறையினரால் எச்சரிக்கை விடுக்கப்பட்டுள்ள நிலையில் பாடசாலை மாணவன் ஒருவன் உயிரிழந்துள்ளான். இதேவேளை பாடசாலை மாணவர் மத்தியில் புற்று நோய்த்தாக்கம் அதிகரித்து வருவதாக சுகாதாரத்துறையினர் சுட்டிக்காட்டியுள்ளதோடு விழிப்புணர்வு நடவடிக்கைகளையும் முன்னெடுத்து வருகின்றனர் என்பது குறிப்பிடத்தக்கது. (செ-6)

## மகிந்தவுக்கு...

இலங்கை ஜனாதிபதி மகிந்த ராஜபக்ஷவும் கலந்து கொள்ள அழைப்பு விடுக்கப்பட்டு இருக்கிறது. இதற்கு தமிழகத்தின் எதிர்ப்பு ஏற்பட்டுள்ளது. தமிழக முதலமைச்சர் ஜெயலலிதாவும் எதிர்ப்பு தெரிவித்துள்ளார். இந்த நிலையில் இலங்கை ஜனாதிபதி இந்தியாவிற்கு வரக்கூடாது என்பதை வலியுறுத்தி சேலத்தில் இளைஞன் தற்கொலை முயற்சியில் ஈடுபட்டார். தமிழகத்தின் சேலம் - கருப்பூரை சேர்ந்த 31 வயதுடைய வெற்றிவேல் என்ற இளைஞன், நேற்றுக் காலை சேலம் அள்தப்பட்டி அருகில் உள்ள ஒருங்கிணைந்த நீதிமன்றக் கட்டிடத்திற்கு சென்றுள்ளார். பிறகு அவர் நீதிமன்றத்தில் உள்ள நீதிதேவதை சிலை முன்பு நின்று கொண்டு இலங்கை ஜனாதி

பதிக்கு எதிராக கோஷங்களை முழங்கினார். பின்னர் தன் மீது மண்ணெண்ணை உசுற்றி தீவைத்து கொள்ள முயற்சித்தார். இதை பார்த்த பொது மக்கள் அங்கு திரளாக வந்து வெற்றிவேல் வைத்து இருந்த மண்ணெண்ணை கைகளை பறித்து கொண்டனர். பின்னர் வெற்றிவேலை பிடித்து சேலம் அஸ்தம்பட்டி பொலிஸில் ஒப்படைத்தனர். குறித்த இளைஞன் பொலிஸாரிடம் தெரிவிக்கையில், நான் கட்டிட வேலைக்கு சென்று வருகிறேன். இன்னும் திருமணம் ஆகவில்லை. இந்தியாவிற்கு இலங்கை ஜனாதிபதி வரக்கூடாது. அவர் இந்தியா வருவது என்னை போல் தமிழ்நாட்டிலுள்ள பிடிக்கவில்லை, என் எதிர்ப்பை தெரிவிக்க தீக்குளிக்க முயற்சித்தேன் என்று தெரிவித்துள்ளார். (செ-11)

## தமிழர்கள்...

ஜனநாயக நாடுகளும் உங்கள் பதவி ஏற்பு விழாவை ஆவலோடு எதிர்பார்க்கின்றன. உயர்ந்த சிகரங்களை நோக்கி இந்தியாவை இட்டுச் செல்வீர்கள் என்று நானும் எதிர்பார்த்து இருக்கின்றேன். ஆனால், இலங்கை ஜனாதிபதி ராஜபக்ஷவுக்கு, இந்திய அரசு அழைப்பு விடுத்தது. பேரிழாகத்த தாக்கி, எங்கள் இதயங்களைச் சுக்கல் சுக்கலாக்கி விட்டது. இலங்கைத் தமிழர்கள் பிரச்சினையில் நாங்கள் கவலையோடு தீர்வு காணவே விரும்புகிறோம். அதனையே என் பிரசாரக் கூட்டங்களில் சொல்லி இருக்கிறேன் என்றார். ஈழத்தில் இனக்கொலை: இதயத்தில் இரத்தம் என்ற ஒளிப்படக் குறுவட்டை மோடியிடம் வைக்கோகையளித்தார். ஐ.நா.வின் மூவர்ப்பு அறிக்கையும், லண்டன் சனல் 4 தொலைக்காட்சி வெளியிட்ட மனதைப்பற்றவைக்கும் படுகொலைக் காட்சிகளும் இந்தக் குறுந்தட்டில் இடம் பெற்றுள்ளன. இதில் உள்ள படுகொலைக் காட்சிகளைப் பார்த்தால் நீங்கள் வேதனைப்படுவீர்கள். ஜெனீவாவில் ஐ.நா.மனித உரிமைக் கவுன்சிலில், கடந்த மார்ச் மாதம் நடைபெற்ற கூட்டத்தில், இலங்கை அரசும், இராணுவமும் தமிழர்கள் மீது நடத்திய படுகொலைகள் குறித்து, சுதந்திரமான அனைத்துலக விசாரணை நடத்தப்பட வேண்டும் என்று, பல்வேறு

ஜனநாயக நாடுகள் கொண்டு வந்த தீர்மானம் நிறைவேற்றப்பட்டு இருக்கின்றது. ஆனால் அந்தத் தீர்மானத்தை ஒத்தி வைக்க வேண்டும் என்று பாகிஸ்தான் சீனாவோடு சேர்ந்து கொண்டு, இந்திய அரசு வாக்கு அளித்தபோதிலும் தீர்மானம் தோற்றுப்போனது. இறுதி வாக்கெடுப்பில் இந்திய அரசு வெளி நடப்புச் செய்தது. பெல்ஜியம் நாட்டின் தலைநகர் பிரஸல்ஸ் நகரில் ஐரோப்பிய ஒன்றிய நாடாளுமன்றக் கட்டிடத்திற்குள் நடைபெற்ற ஒரு மாநாட்டில், ஈழத்தமிழர்கள் பிரச்சினையை நான் பேசியபோது, அனைவருமே கண்கலங்கினார்கள். தமிழர்களுக்கு நீதி மறுக்கப்பட்டதை உணர்ந்தார்கள். சோனியா காந்தி ஏவுதலில், அவரது கைப்பாவையாகச் செய்யப்பட்ட மன்மோகன்சிங் அரசு, முப்படை ஆயுதங்களையும் கொடுத்து, இலட்சக்கணக்கான தமிழர்கள் கொல்லப்படுவதற்குக் காரணமாக ஒரு யுத்தத்தை நடத்தியது. ஈழத்தமிழ் இனப் படுகொலையின் கூட்டுக்குற்றவாளிதான் சோனியா காந்தி ஆட்டுவித்த இந்திய அரசு என்று பகிரங்கமாக நான் குற்றம் சாட்டி இருக்கிறேன். இந்திய உதவி இல்லாவிட்டால் நாம் வெற்றி பெற்று இருக்க முடியாது என்று, இலங்கை நாடாளுமன்றத்தில் ராஜபக்ஷ கூறினார். அந்தக்கோக்குற்றவாளியா? உங்கள் பதவி ஏற்பு விழாவில் பங்கேற்பது? இதைச் சகிக்க இயலாது. பாகிஸ்தான் பிரச்சினை வேறு, இலங்கைப் பிரச்சினை வேறு. பாகிஸ்தான்

கைப் பிரச்சினை வேறு. பாகிஸ்தானில் வாழுகின்ற இந்திய மக்களின் தொடர்புக்கொடி உறவுகள் அங்கே படுகொலை செய்யப்படவில்லை. ராஜாங்க உறவுகள், அதில் உள்ள நடைமுறைகள் இவற்றையெல்லாம் சொல்லிக் குழப்ப வேண்டாம். சர்வதேச நீதிமன்றத்தில் குற்றவாளியாக நிறுத்தப்பட வேண்டியவரை, இந்தியாவில் புகழ்மிக்க பதவி ஏற்பு விழாவிட பங்கேற்க வைப்பது? மோடி அவர்களே, நீங்கள் ஒரு பெரிய தலைவர். நான் சாதாரண மாணவன். என்வாழ்நாளில் 28 முறை சிறை சென்று இருக்கிறேன். எதிரிகளும் குறை சொல்ல முடியாதவாறு என் நாணயத்தை, நேர்மையையும் பாதுகாத்து வருகிறேன். பொது வாழ்வைப் பயன்படுத்தி நான் ஒரு சல்லிக்காசு சம்பாதித்தது கிடையாது. எனக்கு மத்திய அமைச்சர் பொறுப்பு தருவதாக இரண்டு முறை வாஜ்ஜாய் அவர்கள் சொன்ன போதும், அதை வேண்டாம் என்றேன். நான் இலட்சியங்களுக்காக வாழ்கிறேன். இந்தியாவில் வேறு ஒரு மாநிலத்தவர்க்கு இப்படி ஒரு நிலைமையை ஏற்படுத்திவிட்டு, அதற்குக் காரணமானவனை நீங்கள் இங்கே அழைக்க முடியுமா? நாங்கள் தமிழர்கள் சபிக்கப்பட்ட இனம் ஆயிற்றே? அதனால்தான் இப்படிச் செய்கிறீர்கள்? என்று வைகோ கூறியவுடன், அருண் ஜெட்லி, அப்படிச் சொல்லாதீர்கள். இது தமிழர்கள் பிரச்சினை அல்ல. இது தேசியப் பிரச்சினை என்றார். தேசியப் பிரச்சினை என்றால் செயல்படக் கூடாது. 578 மீனவ

ர்களை சிங்களக் கடற்படை சுட்டுக் கொன்றதே நாதி உண்டா? குஜராத் மீனவர்கள் எல்லை தாண்டிச் சென்றபோது, பாகிஸ்தான் கடற்படை சுட்டுக் கொன்றது உண்டா? ராஜபக்ஷவை அழைத்ததால் ஏழரைக் கோடித் தமிழர்களின் உள்ளமும் காயப்பட்டு இருக்கின்றது. தமிழக பாரதிய ஜனதா கட்சித் தலைவர்களுக்கும் மனதுக்குள் வேதனை தான். ஆனால், கட்சிக் கட்டுப்பாடால உங்கள் முடிவை எதிர்க்குமாட்டார்கள். ஈழத்தமிழர்களைக் காக்க, இந்திய அரசின் துரோகத்தைத் தடுக்க, 19 தமிழர்கள் இன்று வரை தீக்குளித்து இறந்தார்கள். மோடி அவர்களே, இரண்டு காட்சிகளை உங்கள் மனக்கண் முன் நிறுத்துங்கள். ஒன்று, ராஜபக்ஷ கூட்டம் குதூகலமாகக் கொண்டாடும் காட்சி. இன்னொன்று, கோடானுகோடித் தமிழர்கள் நெஞ்சில் வேதனை நெருப்பு எரியும் காட்சி. இந்த இரண்டில் எதைத் தேர்ந்தெடுக்கப் போகிறீர்கள்? மோடி அவர்களே, நான் இப்படி அழுத்தமாகச் சொல்லுவதை நீங்கள் பொறுத்துக் கொள்ள வேண்டும். ராஜபக்ஷ இந்திய மண்ணில் எங்கே கால் வைத்தாலும் எதிர்த்துப் போராடுவேன் என்று நான் ஏற்கெனவே பிரகடனம் செய்து இருக்கிறேன். சாஞ்சிக்கு வந்த போது தமிழ்நாட்டில் இருந்து படை திரட்டிக்கொண்டு சென்று அறவழியில் போராடியவன். டெல்லியில் பிரதமரைச் சந்திக்க ராஜபக்ஷ வருவதாக அறிவித்தபோது, தில்லியில் கருப்புக் கொடிப் போராட்டம் நடத்திக் கைதானவன். எங்கள்

போராட்டத்தால், ராஜபக்ஷவின் டெல்லி வருகை ரத்து செய்யப்பட்டது. ராஜபக்ஷ திருப்பதிக்குப் போனார். அங்கும் பல்லாயிரக்கணக்கான தமிழர்கள் எதிர்த்துப் போராடிக் கைதானார்கள். மோடி அவர்களே, உங்களுக்குப் பக்கபலமாக, உங்கள் அரசுக்கு ஆதரவாகச் செயல்பட வேண்டும் என்று விரும்புகிறேன். எந்தப் பதவியையும் எதிர்பார்க்கவில்லை. கோடானுகோடித் தமிழர்கள் சார்பில் மன்றாடிக் கேட்கிறேன். நீங்கள் உறுதியான முடிவுகளைத் துணிந்து எடுக்கக் கூடியவர். இந்தப் பிரச்சினையிலும் அப்படி முடிவு எடுங்கள். இலங்கை ஜனாதிபதி வருகையைத் தவிர்த்து விடுங்கள். உங்கள் பதவி ஏற்பு விழா கோலாகலமாக நடக்கட்டும். ஒரு இரவுக்குள் ஒரு நல்ல முடிவு எடுங்கள். நெருக்கடியான சூழ்நிலையிலும், இவ்வளவு நேரத்தை எனக்காக ஒதுக்கி, மனம் திறந்து பேச அனுமதித்ததற்கு நன்றி என்று கூறி வைக்கோ விடைபெற்றார். இச்சந்திப்பு சுமார் 35 நிமிடங்கள் வரை இடம் பெற்றமை குறிப்பிடத்தக்கது. (செ-11)

**தேவை**  
**சுருக்கு கேள்**  
**உடனடியாக தேவை**  
 தொடர்புகளுக்கு:- (இ)  
**021 567 1532**

**- ALLIANCE FRANÇAISE DE JAFFNA -**  
 பிரெஞ்சு மொழி பயிற்சி மையம்  
**af பிரெஞ்சு மொழி af** Alliance Française de Jaffna  
 ஃபிரெஞ்சு FRENCH EMBASSY இன் கீழ் இயங்கும் உலகின் முன்னர் சர்வதேச நிறுவனம் AF மட்டுமே (முதல் 1976 முதல்) 136+ நாடுகளை 1040+ கிளைகள், உயர் தரத்தைய ஆசிரியர்கள், அங்கீகரிக்கப்பட்ட CERTIFICATES & INTERNATIONAL DIPLOMAS  
 பிரெஞ்சு மொழி பயிற்சி மையம் (6461)  
 61, சுசீனி - நல்லூர் வீதி யாழ்ப்பாணம் 021 222 8093

**சர்வதேச விசார...** வின் மனித உற்சவங்கள் எதிர்கொள்ள வேண்டும் என்று அமெரிக்கா ஜெனரல் வந்த தீர்மானம் ஈ.நா  
**Organ, Guitar,** புல்லாங்குழல் வகுப்புகள்  
 சினிமாப் பாடல்களுக்கான Notes விற்பனைக்குண்டு.  
 கரவீணா இசை மன்றம்  
 4, செட்டித் தெரு ஒழுங்கை, நல்லூர்.  
 (6461) T.P :- 0777 031 293

தரப்பினராலும் புரியப்பட்ட பாரதமுனைமனித உற்சவம் மீறல்கள் மற்றும் துஷ்பிர யோசனைகள் மற்றும் தொடர் புடைய குற்றங்கள் தொடர்பில், ஈ.நாவின் மனித உற்சவங்கள் உயர் ஆணையர் பொருத்தமான நிபுணர்களின் துணையுடன் விவான விசாரணைகளை நடத்தவேண்டும் என்று அந்தத் தீர்மானத்தில் கோரப்பட்டிருந்தது. ஆனால் இந்த ஈ.நா வின் விசாரணைக்கு ஒத்துழைக்க மாட்டோம் என்று இலங்கை அரசாங்கம் முன்னதாகவே அறிவித்திருந்ததை குறிப்பிடத்தக்கது. (செ-11)

**மகிந்த...**  
 என்ற கருத்தை மீண்டும் நிர்மலா சீத்தாராமன் வலியுறுத்தினார்.  
 பொதுநலவாய தலைவர்களின் உச்சி மாநாட்டில் இந்தியப் பிரதமர் கலந்துகொள்ளாமல், வெளியுறவுத் துறை அமைச்சரை மட்டும் அனுப்பிய நிலையில், இப்போது மஹிந்த ராஜபக்ஷ டில்லிக்கு இந்த பதவி ஏற்பு வைப்பதில் கலந்துகொள்ள அழைக்கப்பட்டிருப்பது, தமிழக மக்களின் உணர்வுகளைப் புண்படுத்துவதாக அமையும் என்று கூறப்படுவது பற்றிக் கேட்டபோது, அது போன்று இதைச் சொல்ல முடியாது. ஏனென்றால், பொதுநலவாய மாநாடு போன்ற நிகழ்வுகளில் கலந்துகொள்ளும் போது, மற்ற விஷயங்களைப் பற்றி விவரமாகப் பேசுவாய்ப்பு கிடைக்கும். ஆனால் இது பதவியேற்பு வைப்பதில் கலந்துகொள்ளவே தரப்பட்டிருக்கும்வாய்ப்பு என்பதால் அதைத் தாண்டி எதையும் விரிவாகப் பேச நேரமருக்காது என்றார் நிர்மலா. (செ-11)

**செங்கன் விசா - பிரான்ஸ், ஜேர்மனி, இத்தாலி, நோர்வே, சுவீடன் ..... 2 வருட விசா**

வெறும் 14 இலட்சங்கள் போதும். 3 மாதத்தில் முடிவு தெரியவரும். உடன் விண்ணப்பிக்கலாம்.  
**(நிபந்தனைகளுடன்)**  
**\* UK, Student Visa**  
**\* நியூசிலாந்தில் படிக்க IELTS**  
 தேவையே இல்லை, 2 வருடத்தில் PR.PR பெற்றால் ஆஸ்திரேலியா பறக்கலாம்.  
 ஆஸ்திரேலியா குடும்ப விசா. 54 வயதுக்குட்பட்டவர்கள் விரையலாம்.  
**Sponsor, Refusal, Visit Visa**  
 7 நாட்களும் திறந்திருப்போம்.

**திசைகாட்டி (பிறைவேற்) லிமிற்**  
 175, பருத்தித்துறை வீதி, யாழ்ப்பாணம்.  
 021 221 9016, 021 568 9090



**பொருளியல் கருத்தாங்கு S.S. சிறி** A/L 2014

**இடங்கள்**  
**யாழ்.நகர் :- நான்கறிக்கும் நிறுவனத்தில்.**  
**உடுப்பிட்டி :- நான்கறிக்கும் நிறுவனத்தில். (நவீனமில்)**  
**\*26 ஆம் திகதிக்குமுன் வெளிமாணவர்களும் பதிவுகளை செய்யலாம்.**  
**\*பொருளியலில் விரும்பிய பாடங்களுக்கு உரியவாறும் பதிவுகள் மேற்கொள்ளலாம்.**  
**\*27.05.2014 முதல் 25.06.2014 வரை கருத்தாங்கு இடம்பெறும்.**  
**\*10 வெளியீடுகள் வழங்கப்படும்.**  
**\*வெளி மாணவர்களுக்கு ஏற்றவாறு நேர அட்டவணை ஒழுங்கமைக்கப்படும்.** (C-7458)

**ஆங்கிலப் பாடநெறிகள்**  
 ADVANCE LEARNING ENGLISH  
**CAMBRIDGE ENGLISH**  
 Pre-starters (முன்பள்ளி & தரம் 01, 02)  
 Young Learners (தரம் 03, 04, 05)  
 Teens | தரம் 06-11 (O/L தயார்ப்படுத்தல்)  
 General User | ஏனையோர் அடிப்படையில் இருந்து  
 0779866409  
**ALISON DIGILITE**  
 51/3, (பொற்புதிப் பிள்ளையார் கோவிலருகில்) பொற்புதி வீதி, கொக்குவில். 0779866409

**கனடா**


**தெளிவான காலவரையறை, படிமுறைகள் பட்டவர்த்தனம்**  
 எண்ணி 2 1/2 மாதங்களில் சட்ட ரீதியாக - வேறு நாடுகளில் இடைத்தங்கல் ஏதுமின்றி - நேரடியாக - வேகமாகப் பறக்க விரைந்து வாருங்கள்.  
 இலங்கையிலேயே எம்மிடம் மட்டுமே மிகக் குறைந்த கட்டணம்.

**7 நாட்களும் திறந்திருப்போம்.**  
**திசைகாட்டி (பிறைவேற்) லிமிற்**  
 175, பருத்தித்துறை வீதி, யாழ்ப்பாணம்.  
 021 221 9016, 021 568 9090



**German Language Academy (ஜேர்மன் கல்லூரி)**  
 ஜேர்மன் சுவீடன் பொச் மொழிகள் Mr.S.கோனேஸ்வரன் அவர்களால் பல வருடங்களாக பல மாணவர்களைச் சித்தி அடையச் செய்த ஒரேயொரு ஆசிரியராவார். உங்கள் பணத்தையும் சூரத்தையும் வீண்விரயம் செய்யாமல் உங்கள் சரியான தெரிவின் மூலம் இலக்கை அடைந்து கொள்ளுங்கள்.  
 அவதாரிப்பு :- போலியான விளம்பரங்களைக் கண்டு ஏமாந்து விடாதீர்கள். எமது மாணவர்கள் ஒவ்வொரு பரீட்சையிலும் 90% மாணவர்கள் முதல் தடவையிலேயே சித்தி அடைவது குறிப்பிடத்தக்கது.  
 எமது நிறுவனத்தில் கல்வி கற்று பரீட்சைக்குத் தோற்றி சித்தி எய்திய மாணவர்கள் கற்பித்த ஆசிரியருடன் நேற்றைய வலம்புரிப் பத்திரிகையில் புகைப்படத்துடன் செய்தியாக பிரசுரிக்கப்பட்டதை காணக் கூடியதாக இருந்தது.  
**German Language Academy**  
 (6449) T.P : 077 9707 322 பலாலி வீதி, ஆரியகுள சந்தி, யாழ்ப்பாணம்.

**சங்கமம் - 2014**  
 2<sup>ம்</sup> ஆண்டு நிறைவு விழாவில் இசை நிகழ்வு  
  
**சங்கமம்**  
 வயலின் வாத்தியக் கலையகம்  
 நடாத்தும்  
**சங்கமம் - 2014**  
 2<sup>ம்</sup> ஆண்டு நிறைவு விழாவில் இசை நிகழ்வு  
**இடம் :** கைலாசபதி கலையரங்கு யாழ் பல்கலைக்கழகம், யாழ்ப்பாணம்.  
**காலம் :** 24.05.2014 (இன்று) சனிக்கிழமை, மாலை 4.00 மணி  
 அனைவரையும் அன்புடன் அழைக்கிறோம்.  
**'சங்கமம் வயலின் வாத்தியக் கலையக மாணவர்கள்**

**Obtain a world class UK Qualification**  
**HND IN CIVIL ENGINEERING**  
  
**PEARSON edexcel**  
 advancing learning, changing lives  
**DURATION : 2 YEARS**  
**புதிய பிரிவு ஆரம்பம்: 14/06/2014**  
**மேலதிக விபரங்களுக்கு**  
 021 4900 900  
 071 7775 333  
**IIS CITY CAMPUS**  
 200, சிவன் பண்ணை வீதி, யாழ்ப்பாணம்.  
 Tel: 021 222 8060  
 Web: www.iis.edu.lk  
 E-Mail : info@iis.edu.lk